

باب پنجم

وساڑھہ شرعیہ

فصل اول: عالم امر سے عالم حشر تک خالق و مخلوق کے درمیان واسطہ عظیمی

فصل دوم: واسطہ رسالت ﷺ کی دینی اہمیت

فصل سوم: وسائط کی اقسام

www MinhajBooks.com

عصر حاضر میں مذہبی عقائد کے باب میں جہاں کئی بے اعتدالیاں پائی جاتی ہیں وہاں واسطہ کے تصور پر بہت سی غلط فہمیاں اور بدگمانیاں دانستہ پیدا کی گئی ہیں۔ مغرب میں بالخصوص اور دیگر بلادِ اسلامیہ میں بالعموم توحید اور شرک مسلمانوں کے ہاں مناظروں کا موضوع بننے ہوئے ہیں۔ ان کا زیادہ تر اہتمام وہ لوگ کرتے ہیں جن کا علم سلطی نویعت کا ہے اور وہ شرعی امور کو گھرائی سے دیکھنے کی استطاعت نہیں رکھتے۔ وہ محض رائے زنی سے غلط عقیدہ گھڑ لیتے ہیں۔ ایک خاص مکتبہ فکر کے علماء نے اپنی کتابوں میں اس خود ساختہ غلط نظریے کا قرآنی آیات کی غلط تشریع پر مبنی یہ تصور دیا ہے کہ شریعت میں کسی واسطہ کی ضرورت نہیں، کیونکہ اللہ تعالیٰ براہ راست ہماری دعا میں، انجامیں اور مناجات منتا ہے، وہ کسی واسطے کا محتاج نہیں، پس جہاں واسطہ اور توسل کا ذکر آجائے وہ اسے توحید کے منافی سمجھنے لگتے ہیں اور فی الفور شرک کا فتویٰ صادر کر دیتے ہیں۔ ایسے لوگ آیات کی مبنی تاویل کر کے واسطہ کا یہ معنی مراد لیتے ہیں جیسے کسی غیر اللہ کو اللہ تعالیٰ اور بندے کے درمیان حائل کر دیا گیا ہو، حالانکہ یہ تصور جہالت یا کم علمی کی پیداوار ہے اور اسے وہی پیش کر سکتا ہے جسے حقیقت توحید اور حقیقت شرک کا صحیح ادراک نہ ہو۔ اس باب میں قرآن حکیم سے جو دلائل پیش کئے جاتے ہیں ان میں سرفہرست یہ ارشاد باری تعالیٰ ہے:

الَّا لِلَّهِ الدِّينُ الْخَالِصُ طَ وَالَّذِينَ اتَّخَذُوا مِنْ دُوْنِهِ أُولَيَاءُ مَا لَا يَعْلَمُ هُمْ

إِلَّا لِيَقْرِبُونَا إِلَى اللَّهِ زُلْفَى طَ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ

يَخْتَلِفُونَ طَ إِنَّ اللَّهَ لَا يَهْدِي مَنْ هُوَ كَذِبٌ كَفَّارٌ^(۱)

”(لوگوں سے کہہ دیں): سُنْ لُو! طاعت و بندگی خلاصۃ اللہ ہی کے لئے ہے،

(۱) الزمر، ۳۹

اور جن (کفار) نے اللہ کے سوا (بتوں کو) دوست بنارکھا ہے، وہ (انپی بُت پرستی کے جھوٹے جواز کے لئے یہ کہتے ہیں کہ) ہم ان کی پرستش صرف اس لئے کرتے ہیں کہ وہ ہمیں اللہ کا مقرب بنادیں، بیشک اللہ ان کے درمیان اس چیز کا فیصلہ فرمادے گا جس میں وہ اختلاف کرتے ہیں، یقیناً اللہ اس شخص کو ہدایت نہیں فرماتا جو جھوٹا ہے، بڑا ناشکر گزار ہے۔^{۵۰}

کفار و مشرکین اللہ تعالیٰ کو چھوڑ کر بتوں کی عبادت کرتے تھے اور یہ عقیدہ رکھتے تھے کہ یہ انصام اَرْبَابُ مِنْ دُونَ اللَّهِ ہیں۔ وہ انپی بت پرستی کے جھوٹے جواز کے لئے یہ کہتے تھے کہ ہم ان بتوں کی پرستش صرف اس لئے کرتے ہیں کہ وہ ہمیں اللہ کا مقرب بنا دیں۔ چونکہ وہ بتوں کو اللہ تعالیٰ کا شریک سمجھتے ہوئے شرک فی الالوہیت کے مرتكب ہوتے تھے اس لئے ان کے اس عمل کو شرک قرار دیا گیا۔

ہمارے نزد یک صحیح عقیدہ یہی ہے کہ کفار و مشرکین کی طرح اللہ تعالیٰ کے تقرب کے لیے کسی کی عبادت کرنا واسطہ شرکیہ ہے۔ تاہم قرآن حکیم کی اس آیت پر مسلمانوں کے جائز شرعی واسطہ اور وسیلہ کو قیاس کرنا باطل ہے۔ انبیاء و اولیاء کا واسطہ اختیار کرنے والے ہرگز شرک کے مرتكب نہیں ہوتے بلکہ اللہ تعالیٰ کے حکم اور اس کی مشیت کے مطابق انعام یافتہ بندوں کی معیت اختیار کرتے ہیں۔ دوسری اہم بات یہ ہے کہ مشرکین اور مسلمانوں کے عمل میں بعد امشرقین ہے۔ ان کا آپس میں کوئی بھی جوڑ نہیں۔ کیونکہ انبیاء و اولیاء کا وسیلہ اور واسطہ اختیار کرنے والے ان کو اللہ تعالیٰ کا سا جھی، شریک اور کسی بھی درجہ میں ان کی عبادت اور الوہیت کے قائل نہیں ہیں۔ جبکہ مشرکین اپنے جھوٹے خداوں کو والہ بھی مانتے ہیں اور معبدوں بھی۔

معترضین اپنے موقفہ کی تائید میں قرآن حکیم کی اس آیت مبارکہ کو بھی دلیل کے طور پر پیش کرتے ہیں جس میں ارشاد باری تعالیٰ ہے:

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ^(۱)

”اور ہم اس کی شہرگ سے بھی زیادہ اس کے قریب ہیں۔“

پس ان لوگوں کے مطابق جب وہ ذات اس قدر قریب ہے تو پھر اس تک رسائی کے لئے کوئی واسطہ ہے نہ واسطے کی ضرورت، لہذا جو شخص واسطہ مقرر کرتا ہے وہ صریحاً شرک کرتا ہے۔

اس میں کوئی شک نہیں کہ اللہ ﷺ اپنی شان کے مطابق ہر انسان کی شہرگ سے بھی زیادہ قریب ہے، وہ واجب الوجود اور قائم بالذات ہے۔ فَإِنَّمَا تُولُوْا فَقَمَ وَجْهُ اللَّهِ ط (البقرہ، ۱۱۵:۲) اسی کی شان ہے۔ اس صفتِ مطلقہ میں اس کا کوئی شریک نہیں وہ قادرِ مطلق ہے۔ انسان جو کچھ جس وقت بھی کرتا ہے وہ اللہ تعالیٰ کے علم میں ہوتا ہے لیکن سوال یہ ہے کہ کوئی انسان اگر بارگاہِ الہی کا تقریب حاصل کرنا چاہے تو یہ کیسے ممکن ہے؟ اس کا جواب بھی قرآن مجید میں موجود ہے خود باری تعالیٰ نے وسیلہ تلاش کرنے کا حکم دیا ہے، اس کا تفصیلی بیان باب دوم میں عقیدہ توحید اور توسل کے عنوان کے تحت ہو چکا ہے جس سے معلوم ہوتا ہے کہ وسیلہ کا مطلقاً انکار ایک انتہائی موقف ہے۔ جو سراسر غلط، خلاف شریعت اور خلاف توحید رجحان کا غماز ہے۔ ٹانیاً ایسی ہٹ وھری اور شدت عموماً جہالت اور کساوت کی پیداوار ہوتی ہے۔ حقیقت یہ ہے کہ واسطہ بھی ایک تعلق اور رابطہ ہوتا ہے۔ اس تعلق اور واسطے کو ماننا جس طرح شرک نہیں اسی طرح اس کی افادیت اور مؤثریت کا سرے سے انکار کر دینا توحید بھی نہیں۔

۱۔ واسطہ کا لغوی معنی و مفہوم

واسطہ و سَطَّ سے مشتق ہے جس کا معنی الی لغت نے یوں لکھا ہے:

وَسَطَ الشَّيْءَ: مَا بَيْنَ طَرَفَيْهِ۔^(۲)

(۱) ق، ۵۰:۱۶

(۲) ابن منظور، لسان العرب، ۷: ۲۲۶

”کسی چیز کے وسط سے مراد دو کناروں کا درمیانی حصہ ہے۔“
پس واسطہ کا معنی ہوا ایسی چیز جو نقش میں ہو اور اس کا دو الگ چیزوں سے رابطہ
ہو۔

اصل میں واسطہ اس اعلیٰ جوہر کو بھی کہا جاتا ہے جو ہار کے درمیان میں ہوتا
ہے۔ صحاح میں ہے:

وواسطة القلادة: الجوهر الذى فى وسطها وهو أجودها۔^(۱)

”ہار میں وسط سے مراد وہ جوہر ہے جو اس کے درمیان میں ہو اور اس کا عمدہ
ترین حصہ ہو،“

ثالثی کو بھی الوساطة اور الْوَسِيْطُ کہتے ہیں کیونکہ وہ بھی متنازع فریقین کے
درمیان تصفیہ کر کے ان کا آپس میں رابطہ کرواتا ہے۔

اسی طرح الواسطہ کا معنی دروازہ بھی ہے۔ دروازہ بھی کسی عمارت یا کمرہ کے
اندر اور باہر رابطہ کا ذریعہ ہوتا ہے۔ اس معنی کے اعتبار سے کسی چیز تک پہنچنے کا ذریعہ بھی
واسطہ ہے جیسے کہا جاتا ہے۔ بِوَاسِطَةِ الشَّئْيِ بذریعہ فلاں چیز یا بِوَاسِطَةِ قَلَانِ ”بتوسط
فلاں شخص“،

یعنی واسطہ میں سبب اور ذریعہ کا معنی پایا جاتا ہے۔ جیسے کہا جاتا ہے:
وَهُوَ وَاسْطَةٌ لِكَذَا إِيْ عَلَّةٌ۔^(۲)

”وہ کسی کام کا واسطہ ہے یعنی اس کا ذریعہ اور سبب ہے۔“

اسی طرح وَبِوَاسِطَةِ كَذَا کا معنی ہے ای بعلة کذا۔^(۳)

”کسی کام کے واسطے سے مراد اس کام کا ذریعہ اور سبب بنتا ہے۔“

(۱) ۱- جوہری، الصحاح، ۲: ۲۸۷

۲- ابن منظور، لسان العرب، ۷: ۳۲۹

(۲) بطرس بستانی، محيط المحيط، ۹۶۸

(۳) بطرس بستانی، محيط المحيط، ۹۶۸

اس لغوی وضاحت سے معلوم ہوا کہ واسطہ درحقیقت دو چیزوں کے درمیان رابطہ اور تعلق کا نام ہے یعنی واسطہ دو علیحدہ ذاتوں کو ملانے اور جوڑنے کا ذریعہ ہے۔ یہ ذریعہ دو بندوں کے درمیان بھی ہو سکتا ہے، بندے اور خالق کے درمیان بھی ہو سکتا ہے، اللہ ﷺ اور نبی کے درمیان بھی ہو سکتا ہے اور نبی اور امتنی کے درمیان بھی۔ شرعی اصطلاح میں اس درمیانی ذریعہ اور واسطہ کو وسیله، توسل اور توطیح بھی کہا جاتا ہے۔ یہی توسل اور توسط کسی کے قرب کا باعث بنتا ہے۔

۲۔ واسطہ کا حقیقی تصور اور اُس کی اہمیت

مخلوق اور اللہ تعالیٰ کے درمیان تعلق، واسطے اور رابطے پر مبنی ہے، اس رابطے اور واسطے کی نفی توحید کی نفی ہے۔ اس واسطے کو قرآن کی زبان میں نبوت و رسالت کہا جاتا ہے۔ جن لوگوں نے وحی کا انکار کیا اور رسالت کے منکر ہو گئے وہ اللہ تعالیٰ کے دین کے منکر کہلائے۔ اللہ تعالیٰ نے اس کی ایک مثال یوں دی ہے:

وَمَا قَدَرُوا اللَّهَ حَقًّا قَدْرِهِ إِذْ قَالُوا مَا أَنْزَلَ اللَّهُ عَلَىٰ بَشَرٍ مِّنْ شَيْءٍ
قُلْ مَنْ أَنْزَلَ الْكِتَبَ الَّذِي جَاءَ بِهِ مُوسَىٰ نُورًا وَ هُدًى لِلنَّاسِ
تَجْعَلُونَهُ قَرَاطِيسَ تُبَدُّوْنَهَا وَ تُخْفُونَ كَثِيرًاٰ وَ عِلْمَتُمُ مَا لَمْ
تَعْلَمُوا أَنْتُمْ وَ لَا أَبَاوُكُمْ قُلِ اللَّهُ ثُمَّ ذَرْهُمْ فِي خَوْصِيهِمْ
يَلْعَبُوْنَ^(۱)

”اور انہوں نے (یعنی یہود نے) اللہ کی وہ قدر نہ جانی جیسی قدر جانا چاہیے تھی جب انہوں نے یہ کہہ (کہ رسالتِ محمدی ﷺ کا انکار کر) دیا کہ اللہ نے کسی آدمی پر کوئی چیز نہیں اتاری۔ آپ فرمادیجھے: وہ کتاب کس نے اتاری تھی جو موسیٰ ﷺ لے کر آئے تھے جو لوگوں کے لئے روشنی اور ہدایت تھی؟ تم نے جس کے الگ الگ کاغذ بنالئے ہیں تم اسے (لوگوں پر) ظاہر (بھی) کرتے

(۱) الانعام، ۶: ۹۱

ہو اور (اس میں سے) بہت کچھ چھپاتے (بھی) ہو اور تمہیں وہ (کچھ) سکھایا گیا ہے جو نہ تم جانتے تھے اور نہ تمہارے باپ دادا، آپ فرمادیجئے: (یہ سب) اللہ (ہی) کا کرم ہے) پھر آپ انہیں (ان کے حال پر) چھوڑ دیں کہ وہ اپنی خرافات میں کھلیتے رہیں ۵۰“

اللہ تعالیٰ قادر مطلق ہے وہ چاہے تو وحی کو لوگوں کے دلوں میں براہ راست القاء کر سکتا ہے لیکن اس نے ایسا نہیں کیا بلکہ اپنے اور بندوں کے درمیان انبیاء و رسول علیہم السلام کو واسطہ بنالیا اور ان انبیاء و رسول پر بھی عموماً فرشتوں کے واسطے سے وحی نازل فرمائی۔ اس لئے ایسے غلط عقیدے سے توبہ کرنی چاہیے اور ایسی نام نہاد تو حید پر اللہ تعالیٰ سے معافی مانگنی چاہیے جس میں انسان ان شرعی واسطوطوں کا بھی منکر ہو جائے جو جزو ایمان ہیں۔ واسطہ نبوت و رسالت کا انکار ہو یا واسطہ وحی کا انکار۔ یہ توحید کا بھی انکار ہے، رسالت کا بھی انکار ہے اور ایمان سے محرومی کی علامت بھی۔

۳۔ واسطہ کی شرعی حیثیت

ایک بندہ مؤمن کا مقصود حیات، اللہ تعالیٰ کی معرفت، قرب اور اُسکی رضاہ و خوشنودی کا حصول ہے۔ اسی لئے قرآن حکیم میں اللہ تبارک و تعالیٰ نے جا بجا متلاشیاں حق کو اپنے حضور تک تقرب اور رسائلہ تلاش کرنے کے بارے رہنمائی فرمائی ہے۔ قرآن حکیم میں اللہ تبارک و تعالیٰ نے صراحت کے ساتھ توسل اور توسط کا حکم فرمایا ہے۔

۱۔ ارشاد باری تعالیٰ ہے:

يَأَيُّهَا الَّذِينَ آمَنُوا اتَّقُوا اللَّهَ وَ ابْتَغُوا إِلَيْهِ الْوَسِيلَةَ وَ جَاهِدُوا فِي سَيِّلِهِ لَعَلَّكُمْ تُفْلِحُونَ^(۱)

”۱۔ ایمان والو! اللہ سے ڈرتے رہو اور اس (کے حضور) تک (تقرب اور رسائلہ کا) وسیلہ تلاش کرو اور اس کی راہ میں جہاد کرو تاکہ تم فلاح پا جاؤ ۵۰“

(۱) المائدہ، ۵: ۳۵

اس آیت کریمہ میں چار چیزوں کا بیان ہے:

- ۱۔ ایمان
- ۲۔ تقویٰ
- ۳۔ حصول توسل و توسط
- ۴۔ جہاد فی سبیل اللہ

سب سے پہلے ایمان کا ذکر کیا گیا اور ایمان کے بعد تقویٰ کا حکم دیا۔ سوال یہ پیدا ہوتا ہے کہ ان دو بنیادی اور اساسی خصوصیات کے بعد اللہ تعالیٰ نے واسطہ اور وسیلہ تلاش کرنے کا حکم کیوں فرمایا: حالانکہ **إِنَّقُوا اللَّهَ كَيْفَ يَعْلَمُ بَنَدَهُ مَوْمَنَ** کے تمام اعمال صالحہ کو محیط ہیں۔ اس کے باوجود تیرا حکم آیت مذکورہ میں تلاش وسیلہ کا ہے۔ ارشاد فرمایا: **وَانْتَغُوا إِلَيْهِ الْوَسِيلَةَ** (اور اس (کے حضور) تک (تقریب اور رسائی کا) وسیلہ تلاش کرو)۔“

بعض علماء نے اس آیت کریمہ میں تلاش وسیلہ سے فقط ایمان اور اعمال صالحہ مراد لیا ہے۔ جبکہ اکثر علماء نے آیت کریمہ کے ان الفاظ سے مراد انبیاء، صلحاء اور اولیاء کی ذوات مقدسه کو لیا ہے۔ ان کی دلیل یہ ہے کہ **إِنَّقُوا اللَّهَ مِنْ أَيْمَانَ**، اعمال صالحہ اور عبادات سب شامل ہیں۔ **قُرْبٌ وَحُضُورٌ إِلَيْهِ** کا وسیلہ، جہاں اعمال صالحہ اور ایمان بتتا ہے وہاں اللہ تعالیٰ کے انبیاء اور اولیاء بطریق اولی وسیلہ ہیں۔ اسی لیے شاہ ولی اللہ محدث دہلویؒ نے القول الجميلؒ میں وسیلہ سے مراد بیعت مرشد جبکہ شاہ اسماعیل دہلویؒ نے **‘صِرَاطٍ مُسْتَقِيمٍ’** میں وسیلہ سے مراد مرشد لیا ہے، وہ لکھتے ہیں:

(۱) بدون مرشد راہ یابی نادر است۔

”مرشد کی راہنمائی کے بغیر (ہدایت ربانی) کا مانا شاذ و نادر ہے۔“

چوتھا حکم جہاد کا ہے۔ جہاد بھی اسلام کی اشاعت و ترویج، دین کے احیاء و اقامت، احکام الہیہ کے نفاذ اور اعلائے کلمۃ اللہ کیلئے وسیلہ بتتا ہے۔ جب ایک ہی آیت

(۱) شاہ ولی اللہ محدث دہلویؒ، القول الجميل: ۳۳

۲۔ شاہ اسماعیل دہلویؒ، صراطِ مستقیم: ۵۸

کریمہ میں مذکور چار چیزوں ایمان، تقویٰ، وسیلہ اور جہاد میں سے تین چیزیں ایمان، تقویٰ، جہاد شرک اور بدعت نہیں بلکہ جائز امور ہیں تو وسیلہ بھی آیت میں بیان کردہ دیگر چیزوں کی طرح حکمِ قرآنی اور امرِ شرعی ہے اس کا تعلق بھی ہرگز شرک اور بدعت سے نہیں بلکہ یہ حکمِ الٰہی ہے۔ قرآن حکیم میں دوسرے مقام پر تلاش وسیلہ کے بارے میں ارشاد فرمایا گیا:

۲. أَوْلَئِكَ الَّذِينَ يَدْعُونَ يَسْتَغْوِنُونَ إِلَيْ رَبِّهِمُ الْوَسِيلَةُ أَيُّهُمْ أَقْرَبُ وَ
يَرْجُونَ رَحْمَتَهُ وَ يَخَافُونَ عَذَابَهُ طِ إِنَّ عَذَابَ رَبِّكَ كَانَ
مَحْدُورًا^(۱)

”یہ لوگ جن کی عبادت کرتے ہیں (یعنی ملائکہ، جنات، حضرت عیسیٰ ﷺ اور حضرت عزیز ﷺ) وغیرہم کے بت اور تصویریں بنایا کر انہیں پوچھتے ہیں)، وہ (تو خود ہی) اپنے رب کی طرف وسیلہ تلاش کرتے ہیں کہ ان میں سے (بارگاہ الٰہی میں) زیادہ مقرب کون ہے اور (وہ خود) اس کی رحمت کے امیدوار ہیں اور (وہ خود ہی) اس کے عذاب سے ڈرتے رہتے ہیں۔ (اب تم ہی بتاؤ کہ وہ معبود کیسے ہو سکتے ہیں ، وہ تو خود معبود برق کے سامنے جھک رہے ہیں۔) بیشک آپ کے رب کا عذاب ڈرنے کی چیز ہے۔“

۳۔ اللہ تعالیٰ نے رسالت کو خود واسطہ بنایا

اللہ تعالیٰ نے اپنی وحدانیت کی بات ہر شخص سے براہ راست نہیں کی ہی حالانکہ ایسا کرنا اس کی قدرتِ مطلقہ کے لیے نامکمل نہیں تھا۔ وہ چاہتا تو براہ راست ہر شخص کے دل میں اپنی وحدانیت کی بات القا کر دیتا۔ وہ ہر شخص کی نظرت (nature) میں یہ عقیدہ ودیعت (inherent) کر دیتا کہ وہ خلقی طور پر (by birth) جوں جوں جوان ہوتا، اللہ تعالیٰ کو ایک مانتا اور اس پر اس کا اعتماد قائم ہوتا چلا جاتا اس طرح یہ علم ہر انسان کو

(۱) بنی اسرائیل، ۷:۵۷

بلا واسطہ (Directly) بھی عطا ہو سکتا تھا مگر اللہ تعالیٰ کا یہ دستور نہیں۔ اس نے کسی کو یہ علم بلا واسطہ نہیں دیا اللہ تعالیٰ کی یہ عادت نہیں کہ وہ کسی فرد بشر سے براہ راست خطاب فرمائے۔ چنانچہ قرآن حکیم میں اللہ تعالیٰ نے صراحتاً فرمایا:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِي حِجَابٍ أَوْ يُرْسِلَ رَسُولًا فَيُوحِي بِإِذْنِهِ مَا يَشَاءُ طَرِيقًا عَلَى حَكْمِيمٍ^(۱)

”اور ہر بشر کی (یہ) مجال نہیں کہ اللہ اس سے (براہ راست) کلام کرے مگر یہ کہ وحی کے ذریعے (کسی کو شان نبوت سے سرفراز فرمادے) یا پرده کے پیچھے سے (بات کرے جیسے موسیٰ ﷺ سے طور پر میں اپنی پر کی) یا کسی فرشتے کو فرستادہ بنا کر بھیجے اور وہ اُس کے اذن سے جو اللہ چاہے وحی کرے (الغرض عالم بشریت کے لئے خطاب الہی کا واسطہ اور وسیلہ صرف نبی اور رسول ہی ہو گا)، بیشک وہ بلند مرتبہ بڑی حکمت والا ہے۔“

اس مقام پر قابل فہم نکلتے یہ ہے کہ اللہ تعالیٰ نے اپنے اس دستور اور قاعدے کا اعلان کیا کہ اس کی یہ شان نہیں کہ وہ کسی انسان سے بغیر وحی کے کلام کرے۔ اگرچہ اللہ تعالیٰ کو اس پر قدرت تھی، مگر اس نے ایسا نہیں کیا۔ قدرت کے باوجود ایسا نہ کرنا اس بات کی دلیل ہے کہ اس کی طاقت اور اختیار میں سب کچھ ہے مگر اس کے اپنے ارشاد کے مطابق وہ جو چاہتا ہے وہی کرتا ہے، ارشاد باری تعالیٰ ہے:

إِنَّ رَبَّكَ فَعَالٌ لِمَا يُرِيدُ^(۲)

”بیشک آپ کا رب جو ارادہ فرماتا ہے کر گزرتا ہے۔“

يَهُ بِهِ اس کی شان ہے کہ:
إِنَّ اللَّهَ عَلَى كُلِّ شَيْءٍ قَدِيرٌ^(۳)

(۱) الشوریٰ، ۵۱:۳۲

(۲) هود، ۱۱:۷۰

(۳) البقرہ، ۲۰:۲

”بے شک اللہ ہر چیز پر قادر ہے۔“

وہ کسی عام فردِ بشر سے ہمکلام نہیں ہوا، اس لیے نہیں کہ ایسا کرنا اس کی طاقت سے باہر تھا بلکہ اس لئے کہ کسی فردِ بشر کو یہ مجال، طاقت اور صلاحیت (capability) حاصل نہیں ہے کہ وہ بلا واسطہ اس سے کلام کر سکے۔ اللہ تعالیٰ نے بندوں سے کلام کرنے کا صرف ایک ہی واسطہ اختیار فرمایا ہے جو کہ وحی ہے اور وحی جس پر پیچھی جاتی ہے وہ نبی ہوتا ہے۔ اس تفصیل کی روشنی میں ارشادِ الہی کا معنی یہ ہوا کہ کسی بشر میں یہ بہت نہیں کہ وہ بغیر واسطہ نبوت کے اللہ تعالیٰ اس سے ہم کلام ہو۔ اس آیت مبارکہ کے ابتدائی حصے میں اللہ تعالیٰ نے براہ راست بشر سے گفتگو کے امکان کو رد فرمایا اور معاً بعد وحی کے تین طریقے بیان فرمادیے جن کے توسط سے اللہ تعالیٰ نے انبیاء و رسول علیہم السلام سے گفتگو فرمائی اور یہی تین طریقے وحی کے معروف طریقے ہیں۔

(۱) وہ براہ راست کلام فرمائے

(۲) حجاب کے پیچھے سے کلام فرمائے

(۳) اپنا رسول یعنی فرشتہ بتحیج کر جس کو اس کا اذن ہوا سے کلام فرمائے۔

اللہ تعالیٰ اپنا پیغام اپنے بندوں تک پہنچانے کیلئے ان تین صورتوں میں سے جو صورت چاہے اختیار فرمائے لیکن چوتھا کوئی براہ راست یا بالواسطہ طریقہ نہیں جس کے ذریعے اُس نے اپنے بندوں سے کلام فرمایا ہو۔ الغرض عالم بشریت کے لئے خطابِ الہی کا واسطہ اور وسیلہ صرف نبی اور رسول ہی ہے۔

۵۔ واسطہ رسالت سے متعلق آئمہ کا عقیدہ

اللہ تعالیٰ اپنا حکم اپنے بندوں تک پہنچانے کیلئے واسطہ رسالت بروئے کار لاتا ہے مگر وہ اس کا محتاج نہیں۔ وہ اس مقصد کے لئے اپنے برگزیدہ بندوں میں سے جس کو چاہے چن لیتا ہے اور جب اللہ تعالیٰ کسی کو منتخب کر کے اپنی وحی کے لئے مقرر کرتا ہے تو اللہ تعالیٰ کا وہ بندہ نبی اور رسول کہلاتا ہے۔ گویا ”رسالت“ ہے ہی اللہ تعالیٰ اور مخلوق کے

درمیان واسطہ ہے مرسل (اللہ تعالیٰ) مرسل الیہ (خُلوق) کی طرف بھیجا ہے۔ علامہ ابن تیمیہ واسطہ رسالت کے حوالے سے لکھتے ہیں:

وبالجملة فينبغي للعاقل أن يعلم أن قيام دين الله في الأرض إنما هو بواسطة المرسلين صلواه الله وسلامه عليهم أجمعين، فلولا الرسل لما عبد الله وحده لا شريك له ولما علم الناس أكثر ما يستحقه سبحانه من الأسماء الحسنة والصفات العلي، ولا كانت له شريعة في الأرض .^(۱)

”خلاصہ کلام یہ ہوا کہ ایک صاحب عقل و خرد شخص کو معلوم ہونا چاہیے کہ زمین پر اللہ تعالیٰ کے دین کا قیام صرف رسولوں کے واسطے ہی سے ہے۔ اگر رسول نہ آتے تو اللہ وحدہ لا شریک کی عبادت نہ کی جاتی اور نہ ہی لوگوں کو معلوم ہوتا کہ اللہ تعالیٰ کے اسمائے حسنی اور صفاتِ علیاً کیا ہیں جن کا وہ مستحق ہے اور نہ ہی اس کی شریعت زمین پر قائم ہوتی۔“

علامہ ابن قیم جوزیہ، علامہ ابن تیمیہ کے شاگرد تھے۔ آپ ایک عظیم حلبلی نقیہ ہیں۔ آپ اپنی کتاب طریق الهجرتین و باب السعادتین میں انبیاء کو واسطہ قرار دیتے ہوئے بیان کرتے ہیں:

ويكفي في فضلهم (أي: الأنبياء) وشرفهم أن الله سبحانه وتعالى اختصهم بوصيه، وجعلهم أمناء على رسالته، وواسطه بينه وبين عباده.^(۲)

”انبیاء علیہم السلام کے فضل اور شرف کے لیے اتنا ہی کافی ہے کہ اللہ ﷺ نے انہیں اپنی وحی کے ساتھ مختص کیا ہے، اور اپنی رسالت کے ساتھ امین بنایا ہے،

(۱) ابن تیمة، الصارم المسلول، ۲۴۹

(۲) ابن قیم، طریق الهجرتین و باب السعادتین، ۱: ۱۵

اور انہیں اپنے اور اپنے بندوں کے درمیان واسطہ بنایا ہے۔
عدۃ المفسرین علامہ احمد صاوی مالکی علیہ الرحمۃ ہر امت کے لیے انبیا کو اور تمام
انبیا کے لئے حضور ﷺ کو واسطہ قرار دیتے ہوئے تفسیر صاوی میں فرماتے ہیں:
فَالْأَنْبِيَاءُ وَسَائِطٌ لِّأُمَّهِمْ فِي كُلِّ شَيْءٍ وَوَاسِطَتُهُمْ رَسُولُ اللَّهِ ﷺ (۱)

”انبیاء کرام علیہم السلام اپنی امتوں کے لئے ہر شے میں واسطہ ہیں اور انبیاء
کا واسطہ رسول اللہ ﷺ ہیں۔“
علامہ صاوی حضور ﷺ کو **الْوَاسِطَةُ لِكُلِّ وَاسِطَةٍ** قرار دیتے ہوئے فرماتے
ہیں:

فَهُوَ الْوَاسِطَةُ لِكُلِّ وَاسِطَةٍ حَتَّى آدَمَ (۲)

”حضور نبی اکرم ﷺ ہر واسطہ کا واسطہ ہیں یہاں تک کہ آدم ﷺ کا بھی
واسطہ ہیں۔“

اممہ و محدثین نے اس امر کی صراحت کی ہے کہ محض عقل کے بل بوتے پر
معرفت الہی ممکن نہیں، یہ رسول ہی تھے جن کے واسطہ سے لوگ دین سے آشنا ہوئے۔
ہمارے عقیدہ توحید اور ایمان باللہ کی اساس اس پر قائم ہے کہ واسطہ نبوت و رسالت
ناگزیر اور اصل حقیقت ہے۔

۶۔ قبل از اسلام یہود کا عقیدہ

آپ ﷺ کی ولادت سے قبل یہود، مشرکین عرب پر فتح حاصل کرنے کے
لئے آپ ﷺ کا وسیلہ اور واسطہ کر اللہ تعالیٰ سے دعا مانگتے تھے۔ ارشاد باری تعالیٰ
ہے:

(۱) صاوی، تفسیر صاوی ۱: ۱۰۷

(۲) صاوی، تفسیر صاوی، ۱: ۲۲

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا۔^(۱)

”حالانکہ اس سے پہلے وہ خود (نبی آخر الزمان حضرت محمد ﷺ اور ان پر اتنے والی کتاب ”قرآن“ کے وسیلے سے) کافروں پر فتحیابی (کی دعا) مانگتے تھے۔“

اس آیت کریمہ میں یہودیوں کا ایک عمل بیان ہوا ہے جس کی قرآن مجید نے تصدیق فرمائی اور جملہ محدثین و مفسرین کرام نے اس سے دلیل پکڑی ہے۔ یہاں قابل غور بات یہ ہے کہ جب گزشتہ امتوں کا ہمارے آقا و مولیٰ حضور نبی اکرم ﷺ سے تو شل کرنا ثابت ہے تو پھر اس امت کے لئے آپ ﷺ کا وسیلہ پکڑنا تو بطریق اولیٰ جائز اور درست عمل ہے۔

۔۔۔ واسطہ کی تقسیم

یہ بات ذہن نشین ہونی چاہئے کہ ہر واسطہ شرک نہیں ہوتا بلکہ صرف واسطہ تعبد یعنی اللہ تعالیٰ کی بارگاہ میں حصول تقرب کے لئے (بطور و سیلہ) کسی کی عبادت کرنا شرک ہے جیسے کفار و مشرکین بت پرستی کے جواز کے لئے عبادت کا واسطہ اختیار کرتے تھے۔ بنیادی طور پر واسطہ کی دو قسمیں ہیں:

- ۱۔ واسطہ شرعیہ
- ۲۔ واسطہ شرکیہ

واسطہ شرعیہ کا مفہوم

ہر اس عمل اور فعل کو اختیار کرنا جس کا اللہ تعالیٰ نے حکم فرمایا ہے، وہ فی نفس تقرب الی اللہ کے لئے واسطہ شرعی کا حکم رکھتا ہے۔ واسطہ شرعی کو اختیار کرنا اللہ تعالیٰ کی رضا کا باعث ہے۔ واسطہ کی حقیقت و اہمیت سے عدم آگاہی کے سبب مطلقاً یہ حکم لگا دینا کہ ہر واسطہ شرک ہے قطعاً درست نہیں مثلاً دوران نماز استقبال قبلہ (قبلہ کی طرف منہ کرنا) واسطہ شرعیہ ہے۔ اس واسطہ کے ذریعہ کعبہ کی عبادت نہیں کی جاتی بلکہ اس کی طرف

منہ کر کے اللہ تعالیٰ کی عبادت و بندگی کی جاتی ہے۔

واسطہ شرکیہ کی تعریف

ایمان باللہ اور ایمان بالرسالت ﷺ کے بغیر واسطہ اختیار کرنا شرعی نہیں بلکہ شرکیہ واسطہ ہے مثلاً کفار و مشرکین کا اپنے معبدوں باطلہ یعنی لات و عزی وغیرہ کی عبادت و پستش کرنا اور اس کے ذریعہ اللہ تعالیٰ کا قرب چاہنا شرکیہ واسطہ ہے۔ اس طرح اگر کوئی شخص انبیاء و اولیاء کا واسطہ اس غلط تصور کی بنیاد پر اختیار کر لیتا ہے کہ جس طرح انسانوں کے معاشرے میں وزراء کی سفارش کے بغیر بادشاہ کے یہاں کوئی کام نہیں بنتا اسی طرح واسطہ کے بغیر اللہ تعالیٰ بھی نہ دعائیں سنتا ہے اور نہ عبادت قبول کرتا ہے، ایسا عقیدہ رکھنا بلاشبہ شرک ہے کیونکہ بادشاہ اور وزیر کے باہمی تعلق کو اللہ تعالیٰ اور انبیاء و اولیاء کرام کے تعلق پر قیاس کرنا ہی غلط ہے۔ بادشاہ یا حکمران اپنے وزراء کی اعانت و مشاورت کا حاجت مند ہوتا ہے، اس باہمی تعلق میں دونوں انسان ہیں اور دونوں کے ایک دوسرے پر حقوق ہیں۔ ان حقوق میں سے ایک اعانت و مشاورت کا حق ہے جن کا بادشاہ بطور انسان محتاج اور ضرورت مند ہے۔

اللہ تعالیٰ کی ذات قادر مطلق ہے، وہ حکم الخَمِیْن ہے۔ مخلوق میں سے کوئی بھی برگزیدہ ہستی خواہ نبی ہو یا ولی وہ کسی کی معاونت، مشاورت اور حکم و تجویز کا محتاج نہیں اور نہ کسی کا اللہ تعالیٰ پر کوئی حق ہے۔ تاہم اللہ تعالیٰ انبیاء و اولیاء اکرام کے توسل کو شرف قبولیت عطا فرماتا ہے، یہ محض اس کا فضل و کرم ہے۔ اللہ تعالیٰ سے بہ جبر و اکراہ منوانے پر کوئی بھی قادر نہیں ہے۔ اسے کوئی مجبور نہیں کر سکتا۔ وہ اپنے فضل و کرم اور اپنی شان عطا سے نوازتا ہے۔ وہ محض اپنے فضل و کرم سے ان کی دعاویں کی شرف قبولیت بخشتا ہے۔ لپس اگر کوئی شخص شفیق اور غالب کا عقیدہ رکھ کر واسطہ اختیار کرے تو ایسی صورت میں ہم اسے واسطہ شرعیہ نہیں واسطہ شرکیہ کہیں گے۔

آنندہ فصول میں وسائل پر قدر تفصیل سے بحث کی جائے گی۔

فصل اول

عالمِ امر سے عالمِ حشر تک
خلق و مخلوق کے درمیان
واسطہ عظیٰ

www.MinhajBooks.com

آیاتِ بینات سے بجوبی واضح ہو گیا کہ اللہ تعالیٰ کی بارگاہ میں واسطہ اور وسیلہ بنانا اللہ تعالیٰ کا حکم اور اس کی سنت ہے۔ اب سوال پیدا ہوتا ہے کہ کائنات میں موجود ذات و صفات اور افعال میں سے کوئی چیز اللہ تعالیٰ کے ہاں محبوب واسطہ بن سکتی ہے؟ ان شرعی وسائل کا تفصیلی تذکرہ آئندہ صفحات میں آرہا ہے لیکن یہاں ہم سب سے پہلے کائنات ہست و بود کی سب سے بڑی ہستی ذاتِ رسالت مآب ﷺ کی اس حیثیت کا مطالعہ کریں گے کہ اللہ تعالیٰ نے آپ ﷺ کو مخلوق اور خالق کے درمیان واسطہ عظمیٰ بنایا۔ عالم امر و خلق ہو یا عالم ارواح، عالم دنیا ہو یا عالم بزرخ یا عالم حشر، ازل سے ابد تک ہر جگہ سرورِ کائنات، فخر موجودات، نبی آخر الزمان حضرت محمد مصطفیٰ ﷺ کی ذاتِ مقدّسہ ہی ہمیں نظر آتی ہے جو ہر ہر لمحے پر مخلوق اور خالق کے درمیان واسطہ عظمیٰ بن رہی ہے۔ ذیل میں ہم بالترتیب ان تمام مراحل اور ان میں حضور نبی اکرم ﷺ کے واسطہ جلیلہ کی مرکزی حیثیت کا بالاختصار تذکرہ کر رہے ہیں۔

۱۔ تخلیق کائنات اور واسطہِ رسالتِ محمدی ﷺ

قرآن و حدیث اور ان کی تشریحات و توضیحات کا تمام ذخیرہ چھان لیں ہمیں از اول تا آخر ایک ہستی، ایک ذات اور ایک شخصیت و لحائی دیتی ہے جو اس پوری بزم کون و مکان میں محبوبیت عظمیٰ کے مقام پر فائز ہے اور وہ ہے ہمارے آقائے نامدار حضور تاجدارِ کائنات ﷺ کی ذاتِ اقدس تمام خلق میں کوئی آپ ﷺ سے بڑھ کر کیسے ہوتا کہ خالق نے تو اس عالم و ارض و سماء میں جن و انس اور موت و حیات کا نظام بنایا ہی انہی کے لیے ہے۔ حضرت عبداللہ بن عباس رض سے مردی حدیث قدسی کا مضمون ملاحظہ

کریں جس میں اللہ تعالیٰ نے فرمایا:

وَعَزْتِي وَجَلَالِي لَوْلَاكَ مَا خَلَقْتَ الْجَنَّةَ وَلَوْلَاكَ مَا خَلَقْتَ
الْأَنْوَارَ۔^(۱)

”میری عزت و عظمت کی قسم، اگر میں آپ کو پیدا نہ کرتا تو جنت کو بھی پیدا نہ
کرتا اور اگر آپ کو پیدا نہ کرتا تو پھر دنیا کو بھی پیدا نہ کرتا۔“

ایک اور حدیث جسے کثیر ائمہ و محدثین نے ان الفاظ کے ساتھ روایت کیا ہے:
لَوْلَاكَ لَمَا خَلَقْتُ الْأَفْلَاكَ.^(۲)

”محبوب! اگر آپ کو پیدا نہ کرتا تو کائنات ہست و بود کو بھی وجود میں نہ لاتا۔“

معروف مفسر امام آلویؒ (م ۱۲۷۰ھ) نے تفسیر روح المعانی میں حقیقت
محمد یہ ﷺ کے بیان میں اس حدیث کو بیان کیا ہے پھر اسی روایت کو سورۃ الفتح کی
آیت *إِنَّا فَتَحْنَا لَكَ فُسْحَاءَ مُبِينًا* میں ”لَكَ“ کی تفسیر میں لکھا ہے:

أن لام (لَكَ) للتعليل و حاصله أظهرنا العالم لأجلك وهو في
معنى ما يرونـه من قوله سبحانه (لَوْلَاكَ لَوْلَاكَ مَا خَلَقْتَ
الْأَفْلَاكَ).^(۳)

”لَكَ“ میں لام تعلیل کے لئے ہے، حاصل کلام یہ ہے کہ ہم نے عالم کو آپ
کی خاطر ظاہر کیا، اس کا یہ معنی اللہ تعالیٰ کے اس ارشاد میں بیان ہوا ہے کہ

(۱) دیلمی، الفردوس بمؤثر الخطاب، ۵: ۲۲۷، رقم: ۸۰۳۱

(۲) ۱- عجلونی، کشف الخفاء، ۲: ۲۱۲، رقم: ۲۱۲۳

۲- آلوسی، تفسیر روح المعانی، ۱: ۵۱

(۳) آلوسی، تفسیر روح المعانی، ۲: ۱۲۹

(اے جبیب! اگر آپ نہ ہوتے تو میں اس کائنات کو پیدا نہ کرتا۔)

معلوم ہوا کہ مفسرین اور دیگر ائمہ نے اس روایت پر اعتماد کیا ہے۔ الفاظ میں فرق تو ہو سکتا ہے لیکن معناً یہ روایت بالکل درست ہے، نور نبی ﷺ کی اولیٰ تخلیق کے حوالے سے ذخیرہ کتب احادیث میں کئی روایات ملتی ہیں۔ علامہ عجلونی (۱۱۶۲ھ) نے مذکورہ بالا روایت کے بارے میں لکھا ہے۔

و أقول لِكُنْ مَعْنَاهُ صَحِيحٌ وَ إِنْ لَمْ يَكُنْ حَدِيثًا۔^(۱)

”میں کہتا ہوں کہ اگر یہ حدیث نہ بھی ہو تو بھی یہ روایت معناً صحیح ہے۔“

حضرت نبی اکرم ﷺ کی تخلیق کے باب میں یہ بات ذہن نشین کر لیں کہ ائمۂ عقائد کے نزدیک آپ ﷺ کے نور کی (تخلیق کے اعتبار سے پوری کائنات پر) حقیقی اولیت ہر قسم کے شک و شبہ اور اختلاف سے بالاتر ہے۔

وَهُنَّاَنَّهُ جَوْعَقَانِدَ مِنْ سَنَدِ كَارِجٍ رَكَّتَهُ ہیں جن کی عمر میں توحید اور شرک کا صحیح مفہوم سمجھانے میں صرف ہوئیں وہ بھی اس بات کے قائل ہیں کہ نورِ محمدی ﷺ کو سب سے پہلے تخلیق کیا گیا انہی ائمہ میں سے ایک امام ابوالحسن اشعری ہیں جو عقائد میں امام علی الاطلاق ہیں، حدیث نور کی شرح میں وہ فرماتے ہیں:

الله تعالى نور، كالأنوار، والروح النبوية القدسية لمعة من نوره

والملائكة شرر تلک الأنوار، وقال ﷺ أول ما خلق الله نوري

ومن نوري خلق كل شيء۔^(۲)

”الله تعالیٰ اور حضور نبی اکرم ﷺ کی روح مقدسه اسی نور کی ایک چمک ہے اور فرشتے انہی انوار کا پرتو ہیں۔ حضور نبی اکرم ﷺ نے فرمایا: سب سے پہلے اللہ تعالیٰ

(۱) عجلونی، کشف الخفاء، ۲۱۳: ۲، رقم: ۳۱۲۳

(۲) فاسی، مطالع المسرات: ۲۶۵

نے میر انور پیدا کیا اور باقی ہر چیز میرے نور سے پیدا کی۔“

اممہ کاملین اور اجل محدثین و مفسرین کرام نے تخلیقِ محمدی ﷺ کے حوالے سے مروی احادیث کو قبول کر کے اپنی گراں قدر تصانیف میں جگہ دی ہے اور پھر ان کی تشریح و تعبیر کر کے یہ ثابت کیا کہ آقائے دو جہاں ﷺ تمام مخلوقات سے نہ صرف افضل و برتر ہیں بلکہ وجہ تخلیق کائنات بھی آپ ﷺ ہیں یعنی کائنات کو وجود میں لانے کا واسطہ بھی آپ ﷺ ہیں ہبھرے، بقول مولانا ظفر علی خان

گر ارض و سما کی محفل میں لو لا کَ لَمَا كَ شُورَ نَهْ هُوْ

یہ رنگ نَهْ هُوْ گُلزاروں میں یہ نور نَهْ هُوْ سیاروں میں^(۱)

تخلیقِ کائنات میں واسطہ رسالت ﷺ کو ایک نعمتیہ شعر میں اعلیٰ حضرت محمدث بریلویؒ نے کتنی خوبصورتی سے بیان کیا ہے۔ آپ فرماتے ہیں۔

وَ جُونَهُ تَهُّ توْ كَچُونَهُ تَهُّ وَ جُونَهُ هُوْ توْ كَچُونَهُ هُوْ
جان ہیں وہ جہاں کی جان ہے تو جہاں ہے^(۲)

۲۔ عالمِ آرواح اور واسطہ رسالتِ محمدی ﷺ

عالمِ آرواح میں جب تمام آنیاء کرام علیہم السلام کو خلعت نبوت سے مشرف فرمایا گیا تو اللہ تعالیٰ نے ان کے سامنے نہ صرف واسطہ رسالتِ محمدی ﷺ کی اہمیت و افادیت بیان فرمائی بلکہ اس واسطہ عظیمی کو ہی نبوت و رسالت کے مناصبِ جلیلہ کی تقویض کا ذریعہ قرار دیا۔ ارشاد باری تعالیٰ ہے:

وَ إِذْ أَخَذَ اللَّهُ مِيثَاقَ النَّبِيِّنَ لِمَا أَتَيْتُكُمْ مِنْ كِتْبٍ وَ حِكْمَةٍ ثُمَّ

(۱) مولانا ظفر علی خان

(۲) احمد رضا خاں، حدائق بخشش، ۱: ۲۲

جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَتَّصْرُنَّهُ طَقَالَ
إِقْرَارُنَّمُ وَأَخَذْتُمْ عَلَى ذَلِكُمْ إِصْرِي طَقَالُوا إِقْرَارُنَّاطَقَالَ فَأَشْهَدُوا
وَأَنَا مَعَكُمْ مِّنَ الشَّاهِدِينَ ﴿١﴾

”اور (اے محبوب! وہ وقت یاد کریں) جب اللہ نے انبیاء سے پختہ عہد لیا کہ جب میں تمہیں کتاب اور حکمت عطا کر دوں پھر تمہارے پاس وہ (سب پر عظمت والا) رسول (صلی اللہ علیہ وسلم) تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاوے گے اور ضرور بالضرور ان کی مدد کرو گے، فرمایا: کیا تم نے اقرار کیا اور اس (شرط) پر میرا بھاری عہد مضمبوطی سے تھام لیا؟ سب نے عرض کیا: ہم نے اقرار کر لیا، فرمایا کہ تم گواہ ہو جاؤ اور میں بھی تمہارے ساتھ گواہوں میں سے ہوں“

اللہ تعالیٰ جب تمام پیغمبروں سے مناصبِ نبوت و رسالت کا حلف لے رہا تھا تو اس مجلسِ جلالت و مرتبت اور علوی شان کا عالم کیا ہوگا؟ اس کا اندازہ انسانی عقل و شعور کی حد اور آک سے باہر ہے۔ لیکن ہماری عقل ناقص اس الوہی مجلس کی عظمت و شان کے ایک پہلو کا یوں اندازہ لگا سکتی ہے کہ اللہ تعالیٰ نے ارواح انبیاء و رسول علیہم السلام کے اس مقتدر اجماع میں اپنی شان کے لاائق اپنے رسول عظیم و آخر صلی اللہ علیہ وسلم کی قدر و منزلت کا اظہار فرمایا۔ اسی قدر و منزلت کے اظہار کا ایک اہم پہلو یہ تھا کہ اللہ تعالیٰ نے رسالتِ محمدی (صلی اللہ علیہ وسلم) پر ایمان کی شرط عائد فرمایا کہ انبیاء و رسول علیہم السلام کو اس واسطے کی اہمیت باور کروائی۔ اس مجلس میں بڑے اہتمام سے اس حلف کے ساتھ ساتھ ان انبیاء کو بطورِ خاص بتایا گیا کہ تمہیں نبوت و رسالت کی عظیم نعمت اور جلیل القدر منصب دیا جا رہا ہے اس شرط کے ساتھ کہ تم میں سے ہر ایک کی رسالت و نبوت بالواسطہ میرے محبوب خاتم الانبیاء محمد (صلی اللہ علیہ وسلم) کے چراغ نبوت و رسالت سے مستغیر اور مستفیض ہو گی۔

(۱) القرآن، آل عمران، ۳: ۸۱

چنانچہ کسی نبی ﷺ کو بھی عالمِ ارواح میں اس وقت تک نبوت عطا کی گئی، نہ کسی رسول ﷺ کو شعورِ رسالت سے بہرہ ور کیا گیا۔ جب تک کہ اسے نبوت و رسالتِ محمدی ﷺ کا شعور نہیں دے دیا گیا بلکہ ہر نبی کو نبوت و رسالت کے اقرار و ادراک سے بھی پہلے حضور نبی اکرم ﷺ کی نبوت کا اقرار کرایا گیا۔

اس آیت سے صاف ظاہر ہے کہ ہر نبی کو پہلے نبوتِ مصطفوی ﷺ پر ایمان لانا ضروری تھا، اور اس ایمان لانے کے توسل اور توسط کے طفیل حضرات انبیاء علیہم السلام کو منصبِ نبوت پر فائز کیا گیا۔ اسی لئے امام بوصیری رحمۃ اللہ کہتے ہیں کہ آپ ﷺ کے بھر جود و سخا سے انبیاء علیہم السلام بھی دامنِ مراد بھرتے ہیں:

وَكُلُّهُمْ مِنْ رَسُولِ اللَّهِ مُلَتَّمِسٌ
غَرْفًا مِنَ الْبَحْرِ أَوْ رَشْفًا مِنَ الدِّيمِ^(۱)

(تمام انبیاء علیہم السلام حضور نبی اکرم ﷺ کے بھر کرم و عطا اور ابر رحمت سے چلو بھر یا مانند قطرہ آب کے خواست گار ہیں۔)

اس واسطے عظیمی ﷺ کی تصدیق کر کے ہی انبیائے کرام علیہم السلام میں سے ہر ایک اپنی اپنی نبوت سے سرفراز ہوئے۔ انہیں یہ نعمتِ رسالتِ عمومی تینیت سے نہیں ملی تھی بلکہ اللہ رب العزت نے اپنے محبوب ﷺ کی رسالت کی تصدیق کرنے کے لئے آپ ﷺ کے شایانِ شان تمام ارواحِ انبیاء کرام علیہم السلام کی مجلس منعقد فرمائی اور سب سے وعدہ لے کر نہ صرف انہیں ایک دوسرے کا شاہد بنا�ا بلکہ خود کو اپنے محبوب ﷺ کی نبوت کے گواہوں میں شامل ہونے کا اعلان فرمادیا۔

۳۔ عالمِ دنیا اور واسطہِ رسالتِ محمدی ﷺ

عالمِ دنیا میں جب اللہ تعالیٰ نے اشرفِ الخلوقات یعنی انسان کی تخلیق کا آغاز

(۱) بوصیری، قصیدة بردة

فرمایا تو سیدنا آدم ﷺ کو مٹی سے پیدا کیا، پھر انہیں مسجد ملائکہ بنایا اور انہیں حلقہ اشیاء کا علم عطا فرمایا کرف رشتہوں پر فضیلت عطا کی۔ الغرض اللہ تعالیٰ نے اس بزرگزیدہ بشر اول کو نبوت کی نعمت سے سرفراز فرمایا۔ آپ کو جنت میں ٹھہرایا۔ وہاں قدرت کی طرف سے آپ کو ایک امتحان میں ڈالا گیا جس کے نتیجے کے طور آپ کو جنت سے زمین پر اترادیا گیا، یہ سارے واقعات قرآن حکیم میں بالتفصیل بیان ہوئے ہیں، حضرت آدم ﷺ سے خطا سرزد ہوئی پھر اس کو معاف کیا گیا لیکن یہ معافی انہیں حضور نبی اکرم ﷺ کے واسطے جلیل کے طفیل نصیت ہوئی۔ حضرت عمر بن الخطاب رضی اللہ عنہ سے روایت ہے کہ حضور نبی اکرم ﷺ نے ارشاد فرمایا:

لما اقتربَ آدُمُ الْخَطِيْبَةِ قَالَ: يَا رَبَّ أَسْأَلُكَ بِحَقِّ مُحَمَّدٍ لَمَا
غَفَرْتَ لِيْ، فَقَالَ اللَّهُ: يَا آدُمُ، وَ كَيْفَ عَرَفْتَ مُحَمَّداً وَ لَمْ أَخْلُقْهُ؟
قَالَ: يَا رَبَّ لَأَنْكَ لَمَا خَلَقْتَنِي بِيَدِكَ، وَ نَفَخْتَ فِيْ مِنْ
رُوحِكَ، رَفَعْتَ رَأْسِي فَرَأَيْتَ عَلَى قَوَامِ الْعَرْشِ مَكْتُوبًا: لَا إِلَهَ
إِلَّا اللَّهُ مُحَمَّدُ رَسُولُ اللَّهِ، فَعَلِمْتُ أَنَّكَ لَمْ تَضْفِ إِلَيْيَ اسْمِكَ إِلَّا
أَحَبَّ الْخَلْقَ إِلَيْكَ، فَقَالَ اللَّهُ تَعَالَى: صَدَقْتَ يَا آدُمُ، إِنَّهُ لَأَحَبُّ
الْخَلْقَ إِلَيَّ، وَ إِذْ سَأَلْتَنِي بِحَقِّهِ فَقَدْ غَفَرْتَ لَكَ، وَ لَوْلَا مُحَمَّدٌ مَا
خَلَقْتَكَ۔^(۱)

(۱) ۱- حاکم، المستدرک، ۲: ۳۸۲، رقم: ۳۲۲۸

۲- طبرانی، المعجم الاوسط، ۲: ۳۱۳، رقم: ۶۵۰۲

اس روایت کو ہمیشی نے مجمع الزوائد (۸: ۲۵۳) میں، این عساکرنے تاریخ دمشق الكبير (۷: ۳۳۷) میں، ابن کثیر نے البداية والنهاية، (۱: ۸۱) میں، سیوطی نے الخصائص الكبرى، (۱: ۱۲) اور الدر المنتور (۱: ۱۲۲) میں، حلی نے انسان العيون (۱: ۳۵۵) میں اور قسطلانی نے المواهب اللدنیة (۱: ۸۲) میں روایت کیا ہے۔

”جب حضرت آدم ﷺ سے بھول ہوئی تو انہوں نے بارگاہ الٰہیت میں عرض کیا کہ اے پروردگار! میں مجھ سے بواسطہ محمد ﷺ سوال کرتا ہوں کہ میری مغفرت فرمادے۔ حق تعالیٰ نے ارشاد فرمایا: اے آدم! تو نے محمد ﷺ کو کیسے پہچانا حالانکہ ابھی میں نے ان کو (دنیا میں) پیدا بھی نہیں کیا؟ عرض کیا: اے میرے رب! میں نے انہیں اس طرح پہچانا کہ جب تو نے مجھے اپنے دستِ قدرت سے پیدا فرمایا اور اپنی طرف سے میرے اندر روح پھونکی، میں نے سر اٹھا کر دیکھا تو عرش کے پاپوں پر یہ لکھا ہوا دیکھا: لا إِلَهَ إِلَّا اللَّهُ مُحَمَّدُ رَسُولُ اللَّهِ۔ سو میں نے جان لیا کہ تو نے اپنے مقدس نام کے ساتھ ابی ہستی کے نام کو ملا یا ہے جو تیرے نزدیک تمام مخلوق سے زیادہ پیاری ہے۔ حق تعالیٰ نے فرمایا: اے آدم! تم نے صحیح سمجھا، واقعی محمد ﷺ میرے نزدیک تمام مخلوق سے زیادہ پیارے ہیں اور جب تم نے ان کے واسطے سے مجھ سے درخواست کی ہے تو میں نے تمہاری مغفرت کی اور اگر محمد ﷺ نہ ہوتے تو میں تمہیں بھی پیدا نہ کرتا۔“

۲۔ عالم بزرخ اور واسطہ رسالت محمدی ﷺ

ابتدائے کائنات سے اختتام تک ہر مرحلہ حیات میں حضور نبی اکرم ﷺ کا واسطہ ہونا صحیح احادیث مبارکہ سے ثابت ہے۔ عام امر اور دنیا میں جس طرح حضور نبی اکرم ﷺ کے واسطہ ہیں اسی طرح عالم بزرخ میں بھی واسطہ رسالت ﷺ ناگزیر ہے۔ یعنی قبر میں نجات بھی واسطہ رسالت کے بغیر نہیں مل سکتی۔ عام طور پر یہ بیان کیا جاتا ہے کہ قبر میں تین سوالات پوچھے جائیں گے (۱) بتا تیرارب کون ہے؟ (۲) تیرادین کیا ہے اور آخر میں تیسرا سوال ہوگا (۳) اس ہستی (محمد ﷺ) کے بارے میں کیا کہا کرتا تھا؟ محققین علماء کے نزدیک اگر کوئی شخص پہلے دو سوالات کے جوابات درست دے بھی دے لیکن اگر تیسرا جو لازمی سوال ہے اس میں ناکام رہا تو پھر دوزخ ہی اس کا ٹھکانا ہوگا۔ احادیث

مبارکہ سے اس بات کی قطعی تائید ملتی ہے۔ بخاری شریف اور دیگر کتب صحاح میں بیشمول مسند احمد بن حنبل میں اجل صحابہ کرام ﷺ سے مردی آقائے وجہاں ﷺ کے ارشادات مبارکہ اس بات کے شاہد عادل ہیں کہ قبر میں فیصلہ کن سوال صرف آپ ﷺ کے بارے میں ہو گا۔ ان کتب میں صرف ایک سوال کا ذکر ہے جو آقائے وجہاں ﷺ کی پیچان کے بارے میں ہو گا اور یہی نجات کی شرط اور واسطہ ہے۔

۱۔ حضرت انس بن مالک ﷺ سے روایت ہے کہ حضور نبی اکرم ﷺ نے فرمایا:

إِنَّ الْعَبْدَ إِذَا وُضِعَ فِي قَبْرِهِ، وَتَوَلََّ عَنْهُ أَصْحَابُهُ وَإِنَّهُ لَيُسَمِّعُ فِرَغَ
نِعَالِهِمْ أَتَاهُ مَلَكَانِ فِي قِعْدَاهِهِ، فَيَقُولُانِ: مَا كُنْتَ تَقُولُ فِي هَذَا
الرَّجُلِ؟ لِمُحَمَّدٍ ﷺ، فَأَمَّا الْمُؤْمِنُ فَيَقُولُ: أَشْهُدُ أَنَّهُ عَبْدُ اللَّهِ
وَرَسُولُهُ. فَيُقَالُ لَهُ: اُنْظُرْ إِلَى مَقْعَدِكَ مِنَ النَّارِ، قَدْ أَبْدَلَكَ اللَّهُ يَهُ
مَقْعَدًا مِنَ الْجَنَّةِ، فَيَرَاهُمَا جَمِيعًا. قَالَ وَأَمَّا الْمُنَافِقُ وَالْكَافِرُ فَيَقَالُ
لَهُ: مَا كُنْتَ تَقُولُ فِي هَذَا الرَّجُلِ؟ فَيَقُولُ: لَا أَدْرِي! كُنْتُ أَقُولُ مَا
يَقُولُ النَّاسُ! فَيُقَالُ: لَا ذَرَتْ وَلَا تَلَيْتْ، وَيُضَرِّبُ بِمَطَارِقِ مِنْ
حَدِيدٍ ضَرْبَةً، فَيَصِحُّ صَيْحَةً يَسْمَعُهَا مَنْ يَلِيهِ غَيْرُ النَّقْلَيْنِ۔ (۱)

”بندے کو جب اس کی قبر میں رکھا جاتا ہے اور اس کے لاحقین واپس چلے

(۱) ۱۔ بخاری، الصحيح، كتاب الجنائز، باب ماجاء في عذاب القبر، ۱:

۲۲۲، رقم: ۱۳۰۸،

۲۔ مسلم، الصحيح، كتاب الجنة وصفة نعيمها وأهلها، باب التي

يصرف بها في الدنيا أهل الجنة وأهل النار، ۲۰۰: ۲، رقم: ۲۸۷۰

۳۔ أبو داود، السنن، باب في المسألة في القبر وعذاب

القبر، ۲۳۸: ۳، رقم: ۳۷۵۲

جاتے ہیں تو وہ ان کے جوتوں کی آوازن رہا ہوتا ہے پھر اس کے پاس دو فرشتے آتے ہیں اور اسے بٹھا کر کہتے ہیں: تو اس شخص یعنی (سیدنا محمد ﷺ) کے متعلق (دنیا میں) کیا کہا کرتا تھا؟ اگر مومن ہو تو کہتا ہے: میں گواہی دیتا ہوں کہ یہ اللہ تعالیٰ کے بندے اور اس کے رسول ہیں۔ اس سے کہا جائے گا: (اگر تو ایمان نہ لاتا تو تیر اٹھکانا جہنم میں ہوتا) جہنم میں اپنے اس ٹھکانے کی طرف دیکھو! اللہ تعالیٰ نے تجھے (نیک اعمال کے سبب) اس کے بد لے جنت میں ٹھکانا دے دیا ہے۔ پس وہ دونوں کو دیکھتا ہوگا، اور اگر منافق یا کافر ہو تو اس سے پوچھا جائے گا: تو اس شخص (یعنی سیدنا محمد ﷺ) کے متعلق (دنیا میں) کیا کہا کرتا تھا؟ وہ کہتا ہے: مجھے تو معلوم نہیں، میں وہی کہتا تھا جو لوگ کہتے تھے۔ اس سے کہا جائے گا: تو نے نہ جانا اور نہ پڑھا۔ اسے لو ہے کے گزر سے مارا جائے گا تو وہ (شدت تکلیف سے قبر میں) چیختا چلاتا ہے جسے سوائے جنات اور انسانوں کے سب قریب والے سنتے ہیں۔“

۲۔ حضرت ابو ہریرہ رض سے مردی ہے کہ حضور نبی اکرم صلی اللہ علیہ وس علیہما السلام نے فرمایا:

إِذَا قَبِرَ الْمَيِّثُ أَوْ قَالَ أَحَدُكُمْ، أَتَاهُ مَلَكَانْ أَسْوَدَانْ أَزْرَقَانْ، يُقَالُ
لِأَحَدِهِمَا: الْمُنْكَرُ، وَ الْآخَرُ: النِّكَرُ، فَيَقُولَاَنِ: مَا كُنْتَ تَقُولُ فِي
هَذَا الرَّجُلِ؟ فَيَقُولُ: مَا كَانَ يَقُولُ: هُوَ عَبْدُ اللَّهِ وَ رَسُولُهُ، أَشْهَدُ
أَنْ لَا إِلَهَ إِلَّا اللَّهُ وَ أَنَّ مُحَمَّدًا عَبْدُهُ وَ رَسُولُهُ، فَيَقُولَاَنِ: قَدْ كُنَّا
نَعْلَمُ أَنَّكَ تَقُولُ هَذَا، ثُمَّ يُفْسَحُ لَهُ فِي قَبْرِهِ سَبْعُونَ ذَرَاعًا فِي
سَبْعِينَ، ثُمَّ يُنَورُ لَهُ فِيهِ، ثُمَّ يُقَالُ لَهُ: نَمْ، فَيَقُولُ: أَرْجِعْ إِلَى أَهْلِي
فَأَخْبِرُهُمْ؟ فَيَقُولَاَنِ: نَمْ كَنْوَمَةُ الْعَرُوْسِ الَّذِي لَا يُوْقَطُهُ إِلَّا أَحَبُّ
أَهْلِهِ إِلَيْهِ، حَتَّى يَبْعَثَهُ اللَّهُ مِنْ مَضْجَعِهِ ذَلِكَ وَ إِنْ كَانَ مُنَافِقًا قَالَ:

سَمِعْتُ النَّاسَ يَقُولُونَ فَقُلْتُ مِثْلُهُ لَا أَدْرِي فَيَقُولُانِ: قَدْ كُنَّا نَعْلَمْ
أَنَّكَ تَقُولُ ذَلِكَ، فَيُقَالُ لِلأَرْضِ السَّمِيمِ عَلَيْهِ فَتَلَسِّمْ عَلَيْهِ
فَتَخَتَّلُ فِيهَا أَضْلاعُهُ فَلَا يَرَاهُ فِيهَا مُعَذَّبًا حَتَّى يَبْعَثَهُ اللَّهُ مِنْ
مَضْجَعِهِ ذَلِكَ. ^(۱)

”جب میت کو یا تم میں سے کسی ایک لوگ میں داخل کیا جاتا ہے تو اس کے پاس سیاہ رنگ کے نیگوں آنکھوں والے دو فرشتے آتے ہیں۔ ایک کا نام منکر اور دوسرے کا نام نکیر ہے۔ وہ دونوں اس میت سے پوچھتے ہیں۔ اس عظیم ہستی (رسول مکرم ﷺ) کے بارے میں تو کیا کہتا تھا؟ وہ شخص وہی بات کہتا ہے جو دنیا میں کہا کرتا تھا کہ وہ اللہ تعالیٰ کے بندے اور رسول ﷺ ہیں۔ میں گواہی دیتا ہوں کہ اللہ تعالیٰ کے سوا کوئی عبادت کے لاائق نہیں اور بیشک حضور نبی اکرم ﷺ اس کے (خاص) بندے اور رسول ہیں۔ فرشتے کہیں گے ہمیں معلوم تھا کہ تو یہی کہے گا پھر اس کی قبر کو لمبائی و چوڑائی میں ستر ستر ہاتھ کشادہ کر دیا جاتا ہے اور نور سے بھر دیا جاتا ہے پھر اسے کہا جاتا ہے: (آرام سے) سو جا، وہ کہتا ہے میں واپس جا کر گھر والوں کو بتا آؤں۔ وہ کہتے ہیں نہیں، (اب تو نہی نویلی) لہن کی طرح سو جاؤ، جسے گھر والوں میں سے اسے محبوب ترین شخص ہی اٹھاتا ہے۔ یہاں تک کہ اللہ تعالیٰ (روزِ محشر) اُسے اس کی خواب گاہ سے اٹھائے گا اور اگر وہ شخص منافق ہو تو (سوالات کے نتیجے میں) کہے گا: میں نے ایسا ہی کہا جیسا میں نے لوگوں کو کہتے ہوئے سناء، میں نہیں جانتا (وہ صحیح تھا یا غلط)۔ پس وہ دونوں فرشتے کہیں گے کہ ہم جانتے تھے کہ تم ایسا

(۱) - ترمذی، السنن، کتاب الجنائز، باب: ما جاء في عذاب القبر، ۳:

۳۸۳، رقم: ۱۰۷۱

۲- ابن حبان، الصحيح، ۷: ۳۸۶، رقم: ۱۱۳۱

ہی کہو گے۔ پس زمین سے کہا جائے گا کہ اس پر تنگ ہو جا پس وہ اس پر اکٹھی ہو جائے گی یہاں تک کہ اس کی پسلیاں ایک دوسری میں داخل ہو جائیں گی وہ مسلسل عذاب میں بٹلا رہے گا یہاں تک کہ اللہ تعالیٰ قیامت کے دن اس کو اس ٹھکانے سے اٹھائے گا۔“

مذکورہ احادیث مبارکہ سے ثابت ہوا کہ قبر میں حضور نبی اکرم ﷺ کی پہچان کا لازمی سوال ہو گا اور اس میں کامیابی ہی نجات کا باعث ہو گی۔ معلوم ہوا کہ عالم بزرخ میں نجات کا واسطہ و وسیلہ بھی ذات رسالت آب ﷺ ہی یہی پس جو شخص دنیا میں ذات رسالت آب ﷺ سے اپنا تعلق مضبوط کرے گا اسے عالم بزرخ میں بھی اسی واسطہ کے باعث نعمتوں بھرا جنت کا ٹھکانا نصیب ہو گا۔

۵۔ عالم حشر اور واسطہِ رسالتِ محمدی ﷺ کی ناگزیریت

قرآن و حدیث سے ثابت ہے کہ روز قیامت بھی شدتِ تکلیف میں تمام لوگ جمع ہو کر حضور نبی اکرم ﷺ کی بارگاؤ میں آئیں گے اور آپ ﷺ کو حضورِ اللہ میں واسطہِ شفاعت بناتے ہوئے عرض کریں گے کہ ہمارے لیے اللہ کریم کے حضور سفارش کریں تاکہ حساب و کتاب کا مرحلہ جلدی شروع ہو اور ہم اس جان لیوا تکلیف سے نجات پائیں۔ اس روز ربِ ذوالجلال آپ ﷺ کو مقامِ محمود پر فائز فرمائے گا۔ یہ وہ اعلیٰ اور ارفع مقام ہے جو صرف آپ ﷺ کی شانِ نبوت کے لیے مختص ہے چنانچہ آپ ﷺ کے اس مقام و مرتبہ پر فائز ہونے سے جمیع امم کو فائدہ ہو گا۔ آپ ﷺ لوگوں کی شفاعت فرمائیں گے اور آپ ﷺ کے واسطہِ عظمی سے لوگوں کو نجات ملے گی۔ سورۃ بنی اسرائیل میں ارشاد فرمایا گیا:

عَسَى أَنْ يَعُشَكَ رَبُّكَ مَقَاماً مَحْمُوداً^(۱)

(۱) بنی اسرائیل، ۷: ۸۹

”یقیناً آپ کارب آپ کو مقامِ محمود (یعنی وہ مقامِ شفاعتِ عظیم جہاں جملہ اولین و آخرین آپ کی طرف رجوع اور آپ کی حمد کریں گے) پر فائز فرمائے گا۔“

احادیث متواترہ صحیح سے ثابت ہے کہ اللہ تبارک و تعالیٰ آپ ﷺ کی خاطر حساب و کتاب شروع فرمائے گا۔ حضرت آدم بن علی رضی اللہ عنہما سے روایت ہے کہ میں نے ابن عمر رضی اللہ عنہما کو فرماتے ہوئے سنًا:

إِنَّ النَّاسَ يَصِيرُونَ يَوْمَ الْقِيَامَةِ جُنَاحًا، كُلُّ أُمَّةٍ تَتَّبِعُ نَبِيًّا يَقُولُونَ: يَا فُلَانُ اشْفُعْ، يَا فُلَانُ اشْفُعْ حَتَّى تَتَّهِيَ الشَّفَاعَةُ إِلَى النَّبِيِّ فَذَلِكَ يَوْمٌ يَعْثُثُهُ اللَّهُ الْمَقَامُ الْمُحْمُودُ۔ (۱)

”روز قیامت سب لوگ گروہ در گروہ ہو جائیں گے۔ ہر امت اپنے اپنے نبی کے پیچھے ہو گی اور عرض کرے گی: اے فلاں! شفاعت کیجیے، اے فلاں! شفاعت کیجیے یہاں تک کہ شفاعت کی بات حضور نبی اکرم ﷺ پر آ کر ختم ہو گی۔ لیس اس روز شفاعت کے لئے اللہ تعالیٰ آپ ﷺ کو مقامِ محمود پر فائز فرمائے گا۔“

حضرت عبد اللہ بن عمر رضی اللہ عنہما سے روایت ہے کہ حضور نبی اکرم ﷺ نے فرمایا:

إِنَّ الشَّمْسَ تَدْنُو يَوْمَ الْقِيَامَةِ حَتَّى يَلْغُ الْعَرْقَ نِصْفَ الْأَذْنِ فَبَيْنَا هُمْ كَذَلِكَ اسْتَغَاثُوا بِآدَمَ، ثُمَّ بِمُوسَى، ثُمَّ بِمُحَمَّدٍ ﷺ۔ (۱)

”قیامت کے روز سورج لوگوں کے بہت قریب آجائے گا یہاں تک کہ پسینے

(۱) بخاری، الصحيح، کتاب تفسیر القرآن، باب قوله: عسى أن

يبعثك ربك مقاماً مموداً، ۲: ۴۳۸، رقم: ۳۳۳۱

۲- النسائي، السنن الكبرى، سورة الإسراء، ۲: ۳۸۱، رقم: ۲۹۵

نصف کانوں تک پہنچ جائے گا لوگ اس حالت میں (پہلے) حضرت آدم ﷺ سے مد مانگنے جائیں گے، پھر حضرت موسیٰ ﷺ سے، اور بالآخر حضرت محمد ﷺ مصطفیٰ ﷺ سے مد مانگیں گے۔“

خلاصہ کلام یہ ہے کہ اس کائناتِ ہست و بود کے ہر مرحلے پر حضور نبی اکرم ﷺ کی ذاتِ گرامی ہی مخلوق اور خالق کے درمیان واسطہ عظمیٰ ہے۔ یہ کائنات اپنے وجود اور ارتقاء میں اسی واسطہِ جلیلہ کی محتاج ہے۔ ایمان کا سفر بھی ازاں تا آخر ہر لمحہ واسطہ مصطفوی ﷺ سے مستیر ہے۔ انسان اپنے آغاز سے انعام تک اور قبر سے حشر تک آپ ﷺ کی نسبت سے ممتاز اور مشرف ہو گا۔ کفر اور ایمان کے درمیان جاری زندگی کے حسین انعام کا فیصلہ بھی آپ ﷺ سے تعلق کی بنیاد پر ہو گا۔



www.MinhajBooks.com

فصل دُوم

واسطہ رسالت ﷺ کی دینی اہمیت

www.MinhajBooks.com

گزشتہ صفحات میں جس طرح ہم اس حقیقت سے روشناس ہوئے کہ عالم امر سے عالمِ خلق تک اور عالمِ ارواح سے عالمِ حشر تک، انبیاء و رسول ہوں یا عام انسان، ہر کسی کو حسبِ حال ہر اہم مرحلے پر واسطہ رسالتِ محمدی ﷺ سے اکتسابِ فیض کی ضرورت پڑتی رہی اور پڑتی رہی گی۔ جس طرح ہر موڑ پر اور ہر قدم پر نظامِ قدرت کے تحت اللہ تعالیٰ نے اپنے محبوبِ مختار ملک رسولِ معظم نبی اکرم ﷺ کا واسطہ جلیلہ باعثِ نجات و برکت بنایا ہے بالکل اسی طرح مسلمان ایمان کے حصول سے لے کر اس کی حفاظت و ارتقاء اور اعمال و افعال کی قبولیت تک، ہر لمحہ رسول اللہ ﷺ کے توسُّط، توسل اور تعلقِ محبت کا محتاج ہے۔ ذیل میں ہم اس کی مزید تفصیلات زیر بحث لاتے ہیں۔

۱۔ واسطہ رسالت ﷺ کے بغیر تو حید ایمان نہیں بن سکتی

قرآن مجید میں کفار و مشرکین کے تصورِ توحید اور وجود باری تعالیٰ سے متعلق ان کے عقیدے کے بارے میں ارشاد ہوا:

وَلَئِنْ سَأَلْهُمْ مَنْ خَلَقَ السَّمَاوَاتِ وَالْأَرْضَ وَسَخَرَ الشَّمْسَ وَ
الْقَمَرَ لِيَقُولُنَّ اللَّهُ فَإِنِّي يُؤْفِكُونَ ○ اللَّهُ يَسْطُطُ الرِّزْقَ لِمَنْ يَشَاءُ مِنْ
عِبَادِهِ وَيَقْدِرُ لَهُ إِنَّ اللَّهَ بِكُلِّ شَيْءٍ عَلِيمٌ ○ وَلَئِنْ سَأَلْهُمْ مَنْ نَزَّلَ
مِنَ السَّمَاءِ مَاءً فَأَحْيَا بِهِ الْأَرْضَ مِنْ بَعْدِ مَوْتِهَا لَيَقُولُنَّ اللَّهُ قُلِ
الْحَمْدُ لِلَّهِ طَبْلُ أَكْثَرُهُمْ لَا يَعْقِلُونَ ○^(۱)

(۱) العنكبوت، ۲۹: ۶۱-۶۳

”اور اگر آپ ان (کفار) سے پوچھیں کہ آسمانوں اور زمین کو کس نے پیدا کیا اور سورج اور چاند کو کس نے تابع فرمان بنا دیا تو وہ ضرور کہہ دیں گے: اللہ نے، پھر وہ کدھر اٹھ جا رہے ہیں۔ اللہ اپنے بندوں میں سے جس کے لئے چاہتا ہے رزق کشادہ فرمادیتا ہے، اور جس کے لئے (چاہتا ہے) تنگ کر دیتا ہے، بیشک اللہ ہر چیز کو خوب جانتے والا ہے۔“ اور اگر آپ ان سے پوچھیں کہ آسمان سے پانی کس نے اتنا را پھراں سے زمین کو اس کی مُردُنی کے بعد حیات (اور تازگی) بخشی تو وہ ضرور کہہ دیں گے اللہ نے، آپ فرمادیں: ساری تعریفیں اللہ ہی کے لئے ہیں، بلکہ ان میں سے اکثر (لوگ) عقل نہیں رکھتے۔“

ان آیات مبارکہ سے پتہ چلا کہ کفار کا عقیدہ توحید چونکہ خود ساختہ اور اقرار رسالت سے خالی ہے اس لیے وہ ایمان نہیں بن سکتا کیونکہ توحید بننے کے لئے واسطہ رسالت شرط ہے۔ وہ عقیدہ جو واسطہ رسالت سے حاصل ہو وہی ایمان بتتا ہے جیسے سورہ نجم میں فرمایا:

وَمَا يَنْطِقُ عَنِ الْهَوَىٰ ۝ إِنْ هُوَ إِلَّا وَحْيٌ يُوحَىٰ ۝^(۱)

”اور وہ (اپنی) خواہش سے کلام نہیں کرتے۔ ان کا ارشاد سر اسر وحی ہوتی ہے جو انہیں کی جاتی ہے۔“

ان آیات مبارکہ میں اللہ تعالیٰ نے حضور نبی اکرم ﷺ کے کلام کرنے کو کسی بھی ذاتی خواہش سے مبرأ قرار دیا اور فرمایا کہ جو کچھ آپ ﷺ اپنی زبان حق ترجمان سے بیان کرتے ہیں وہ وحی الہی ہوتا ہے۔ ان پر جو وحی نازل ہوتی ہے اسے وہ من و عن آگے منتقل (communicate) کرتے ہیں۔ اللہ تعالیٰ نے اپنے احکام و پیغام پہنچانے کے لئے آپ ﷺ کی نبوت کو واسطہ بنایا۔ قرآن حکیم میں اللہ تعالیٰ نے فرمایا:

(۱) النجم، ۵۳:۳۔

وَامْنُوا بِمَا نَزَّلَ عَلَىٰ مُحَمَّدٍ وَهُوَ الْحَقُّ مِنْ رَبِّهِمْ۔^(۱)

”اور (جو لوگ) اس (کتاب) پر ایمان لائے جو محمد (صلی اللہ علیہ وسلم) پر نازل کی گئی ہے اور وہی ان کے رب کی جانب سے حق ہے اللہ نے ان کے گناہ ان (کے نامہ اعمال) سے مٹا دیئے اور ان کا حال سنوار دیا۔“

یہاں اللہ تعالیٰ نے اہل ایمان کے لئے ایک معیار ایمان قائم کر دیا وہ یہ کہ جو کچھ اس نے اپنے محبوب محمد (صلی اللہ علیہ وسلم) پر نازل کیا وہی حق ہے اور جو غافیۃ حق انہوں نے اپنی زبان سے بیان کر دیا ”وَهُوَ الْحَقُّ مِنْ رَبِّهِمْ“ (وہی ان کے رب کی جانب سے حق ہے) اور حق بات کے سوا اور کچھ نہیں جس پر ایمان لانے کا حکم دیا گیا ہے کہ زبان رسالتِ مأمور (صلی اللہ علیہ وسلم) سے سوائے وحی الہی کے اور کوئی بات صادر نہیں ہوئی۔

۲۔ ہدایت پر استقامت کے لئے واسطہ رسالت (صلی اللہ علیہ وسلم)

جس طرح ہدات پانے کے لئے واسطہ رسالت (صلی اللہ علیہ وسلم) کی ضرورت ہے اسی طرح ہدایت پر قائم رہنے اور استقامت حاصل کرنے کے لئے بھی بارگاہِ الوہیت میں صرف ایک واسطہ اور ذریعہ ہے اور وہ ہے واسطہ رسالتِ محمدی (صلی اللہ علیہ وسلم)۔ اللہ تعالیٰ نے سورہ آل عمران میں ارشاد فرمایا:

وَ كَيْفَ تَكْفُرُونَ وَ أَتُّقْتُلُ عَلَيْكُمْ أَيُّثُرَ اللَّهُ وَ فِيْكُمْ رَسُولُهُ طَوَّ وَ مَنْ يَعْتَصِمْ بِاللَّهِ فَقَدْ هُدِيَ إِلَىٰ صِرَاطِ مُسْتَقِيمٍ^(۲)

”او تم (اب) کس طرح کفر کرو گے حالانکہ تم وہ (خوش نصیب) ہو کہ تم پر اللہ کی آیتیں تلاوت کی جاتی ہیں اور تم میں (خود) اللہ کے رسول (صلی اللہ علیہ وسلم) موجود ہو۔“

(۱) محمد، ۲:۳۷

(۲) آل عمران، ۳:۱۰۱

ہیں، اور جو شخص اللہ (کے دامن) کو مضبوط کپڑا لیتا ہے تو اسے ضرور سیدھی راہ کی طرف ہدایت کی جاتی ہے۔“

یہ آیتِ کریمہ بھی توسٹ پر دلالت کرتی ہے۔ وَفِيْكُمْ رَسُولٌ کے الفاظ پر غور کرنے سے معلوم ہوتا ہے کہ رسول اللہ ﷺ ایک ایسا واسطہ اور ذریعہ ہیں جس کی وجہ سے اللہ سبحانہ و تعالیٰ لوگوں کو کفر کی تاریکیوں سے نکال کر راہ ہدایت کی روشنی عطا فرماتا ہے۔ جبکہ وَ كَيْفَ تَكْفُرُونَ سے مزید وضاحت ہوتی ہے کہ کفر کی طرف پلٹ کرنہ جانا بھی رسول ﷺ کے وسیلہ اور واسطہ سے ہے۔ یعنی ہدایت بھی اگر ملتی ہے تو رسول ﷺ کے واسطہ اور وسیلہ سے اور اس ہدایت پر استقامت بھی اگر ملتی ہے تو رسول ﷺ کے واسطہ اور وسیلہ سے۔ اللہ تعالیٰ قادر و قیوم ہے۔ وہ براہ راست ہدایت دے سکتا ہے مگر جب وہ خود فرماتا ہے کہ وہ رسول ﷺ کے واسطہ اور وسیلہ سے ہمیں ہدایت پر قائم رکھے گا تو اس سے ہمارے لئے یہی ثابت ہوا کہ واسطہ اور وسیلہ سے ہمیں ہدایت پر قائم رکھے گا تو اس سے ہے۔ دنیا میں کفر کے ارتکاب سے اور آخرت میں عذاب جہنم سے۔

سورہ انفال میں ارشاد باری تعالیٰ ہے:

وَمَا كَانَ اللَّهُ لِيَعْذِبَهُمْ وَأَنْتَ فِيهِمْ طَوْمٌ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ^(۱)

”اور (در حقیقت بات یہ ہے کہ) اللہ کو یہ زیب نہیں دیتا کہ ان پر عذاب فرمائے در آنحالیکہ (اے حبیبِ مکرم!) آپ بھی ان میں (موجود) ہوں، اور نہ ہی اللہ ایسی حالت میں ان پر عذاب فرمانے والا ہے کہ وہ (اس سے) مغفرت طلب کر رہے ہوں۔“

اس آیتِ کریمہ میں اللہ تعالیٰ نے امت سے عذاب ٹال دینے کی دو وجہات

(۱) الانفال، ۸: ۳۳

بیان فرمائیں:

۱۔ رسول اللہ ﷺ کی ان میں موجودگی

۲۔ اللہ تعالیٰ سے طلبِ مغفرت

سب سے پہلے امت کے اندر رسول اللہ ﷺ کی موجودگی کو عذاب سے ڈھال قرار دیا۔ اس کے بعد اپنے حضور طلبِ مغفرت کو عذاب ٹلنے کا سبب فرمایا۔ بارگاہِ الْوَهْبَیَّت میں طلبِ مغفرت سے بھی مقدم رسول ﷺ کا واسطہ بیان کرنا اس بات پر دلالت کرتا ہے کہ جب تک رسول ﷺ موجود ہیں ان کے وسیلہ سے امت پر عذاب نہیں آ سکتا۔ بعض لوگ اس سے ظاہری حیاتِ طیبہ مراد لیتے ہیں۔ ہمارے نزدیک وہ درست نہیں۔ یہاں بالکل ایسی کوئی بات نہیں کہ ظاہری حیاتِ مبارکہ میں تو توسل جائز ہو اور بعد از ممات ناجائز ہو جائے بلکہ یہاں مطلقاً آپ ﷺ کی موجودگی کا ذکر ہے کیونکہ آپ ﷺ کی نبوت و رسالت قیامت تک قائم ہے اور آپ ﷺ کا واسطہ اور وسیلہ بھی حیاتِ ظاہری کی طرح اب بھی جائز ہے۔

۳۔ حصولِ تقویٰ کے لئے واسطہِ رسالت ﷺ

تمام عباداتِ الہیہ کا مقصد حصولِ تقویٰ ہے، جیسے رمضان المبارک کے روزوں کی فرضیت کا مقصد پیان فرمایا۔ ارشاد باری تعالیٰ ہے:

يَا أَيُّهَا الَّذِينَ امْنَوْا كُتِبَ عَلَيْكُمُ الصَّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ^(۱)

”اے ایمان والو! تم پر اسی طرح روزے فرض کئے گئے ہیں جیسے تم سے پہلے لوگوں پر فرض کئے گئے تھے تاکہ تم پر ہیزگار بن جاؤ“

(۱) البقرہ، ۲: ۸۳

لیکن یہ تقویٰ کیسے حاصل ہو؟ انسان کیسے متqi بن سکتا ہے؟ اگر تقویٰ تمام نیکیوں کی اصل ہے تو اس سے کیا اثرات مرتب ہوتے ہیں؟ ذہن سے اٹھنے والے ایسے سوالات کا جواب ہمیں قرآن حکیم کی اس ایک آیت سے مل جاتا ہے۔ ارشاد باری تعالیٰ ہے:

وَالَّذِي جَاءَ بِالصِّدْقِ وَصَدَّقَ بِهِ أُولَئِكَ هُمُ الْمُتَّقُونَ^(۱)

”اور جو شخص پچ لے کر آیا اور جس نے اس کی تصدیق کی وہی لوگ ہی تو متqi ہیں۔“

اس آیت کریمہ کی تشریح کرتے ہوئے اکثر مفسرین نے بالاتفاق الّذی سے حضور نبی اکرم ﷺ کی ذات گرامی مراد لی ہے۔ یہاں بطور استشهاد چند اقوال پیش کیے جاتے ہیں۔

- ۱۔ علامہ ابن کثیرؓ اپنی تفسیر میں ”وَالَّذِي جَاءَ بِالصِّدْقِ وَصَدَّقَ بِهِ“ کے تحت مجاهد، قادہ، ربع بن انس اور ابن زید سے نقل کرتے ہوئے فرماتے ہیں:

وَالَّذِي جَاءَ بِالصِّدْقِ هُوَ رَسُولُ اللَّهِ ﷺ^(۲)

”وہ ذات جو صدق لے کر آئی اس سے مراد حضور نبی اکرم ﷺ ہیں۔“

- ۲۔ علامہ جلال الدین سیوطیؓ نے بھی اسی طرح توضیح فرمائی ہے۔

﴿وَالَّذِي جَاءَ بِالصِّدْقِ﴾ النبی ﷺ ﴿وَصَدَّقَ بِهِ﴾ أبو بکر ؓ^(۳)

”یعنی الّذی سے مراد حضور نبی اکرم ﷺ اور صدق بھے سے مراد حضرت ابو بکر صدیقؓ ہیں۔“

(۱) الزمر، ۳۹:۳۹

(۲) ابن کثیر، تفسیر القرآن العظیم، ۵۳:۳

(۳) سیوطی، الدر المنشور، ۲۸۸:۷

اہل علم جانتے ہیں کہ ”أُولَئِكَ هُمُ الْمُتَّقُونَ“ کلمہ حصر ہے، قرآن حکیم تقویٰ کے مفہوم کو متعین کرنے کے بعد ان کلمات کو بطورِ حصر لا کر میuarِ تقویٰ کو واضح کرتے ہوئے یہاں ایک شرط لگا رہا ہے، جس کو پورا کئے بغیر کوئی شخص بھی تقویٰ کا دعویدار نہیں ہو سکتا۔ جو اس شرط کو پورا کرے گا وہی متقدی ہو گا اور جو اس معیار پر پورا نہ اترے وہ اگر عبادت و ریاضت کے پہاڑ بھی اپنے کندھوں پر اٹھاتا پھرے، متقدی نہیں بن سکتا۔

تقویٰ کی شرط

اب دیکھنا یہ ہے کہ وہ کوئی شرط ہے جس پر تقویٰ کا انحصار ہے ارشاد فرمایا گیا: **الَّذِي جَاءَ بِالصِّدْقِ وَصَدَّقَ بِهِ، وَهُوَ ذَاتٌ مُحَمَّدٌ مُّصَدِّقٌ لِّكُوْنَتِهِ** جو سچائی لے کر آئی اور جس نے اس سچائی کی تصدیق کی، **أُولَئِكَ هُمُ الْمُتَّقُونَ**، وہی متقدی ہیں۔ جیسا کہ اوپر تفصیلاً ذکر ہو چکا کہ اس آیت کے پہلے حصے سے مراد تو آپ ﷺ کی ذاتِ اقدس ہے اور اس میں بھی کوئی شک نہیں کہ ”أُولَئِكَ هُمُ الْمُتَّقُونَ“ میں بھی آپ ﷺ شامل ہیں کیونکہ نبی خود بدربجہ اولیٰ اپنی نبوت کی تصدیق کرنے والا ہوتا ہے۔ تفاسیر میں اس آیت کے تحت اس کی بھی وضاحت ملتی ہے مثلاً تفسیر روح البیان میں ہے۔

وَذَلِكَ الْأَدِيْنَةُ عَلَى أَنَّ النَّبِيَّ ﷺ يَصْدِقُ أَيْضًا بِمَا جَاءَ بِهِ مِنْ عَنْدِ اللَّهِ
وَيَتَلَقَّاهُ بِالْقَبُولِ كَمَا قَالَ اللَّهُ تَعَالَى: ”أَمَّنَ الرَّسُولُ بِمَا أُنْزِلَ إِلَيْهِ مِنْ
رَّبِّهِ.“ (البقرہ، ۲: ۲۸۵) ^(۱)

”یہ آیت کریمہ اس بات کی شاہد ہے کہ خود نبی اکرم ﷺ بھی اس حقیقت کی تصدیق کرنے والوں میں سے ہیں، جو انہیں اللہ تعالیٰ کی طرف سے مرحمت فرمائی گئی، اور آپ ﷺ بھی (رسروں کی طرح) اس پر ایمان لائے جیسا کہ ارشاد باری تعالیٰ ہے: ”(وہ) رسول ﷺ اس پر ایمان لائے (یعنی اس کی

(۱) إسماعيل حقي، تفسير روح البیان، ۸: ۱۰۸

تصدیق کی) جو کچھ ان پر ان کے رب کی طرف سے نازل کیا گیا۔“

مگر توجہ طلب نکتہ یہ ہے کہ کیا نبی اکرم ﷺ کو متقی کہنا آپ ﷺ کے کمال کا اظہار ہے؟ آیت مبارکہ کا مدعایہاں ہرگز یہ نہیں کیونکہ آپ ﷺ کی ذات بارکات تو متقی گر ہے۔ آپ ﷺ تو تقویٰ کی دولت تقسیم فرماتے ہیں بلکہ آپ ﷺ تقویٰ کی وہ بنیاد لے کر زینت آراء بزمِ کون و مکان ہوئے جس سے خود تقویٰ کو وجود ملا۔ لہذا یہاں بات اُس شخص کی ہو رہی ہے جو اس سچائی کو بدلتا جان تسلیم کرے گا اور اس کی تصدیق کرے گا۔

تصدیق کیا ہے؟

اب لفظ صدق پر غور کرنے سے اس شرط کی نوعیت اور ضرورت مزید واضح ہو جائے گی۔ تصدیق عربی لفظ ”صدق“ سے باب تعییل کے وزن پر ہے۔ اس کے معنی ”دل کی گہرائیوں سے کسی چیز کو تسلیم کر لینے اور مان لینے کے ہیں۔ مفردات میں امام راغبؑ نے صدق کی تعریف کرتے ہوئے لکھا ہے:

الصِّدْقُ مُطَابِقَةُ الْقَوْلِ الضَّمِيرِ وَالْمَخْبُورُ عَنْهُ مَعًا وَمَتَى انْحِرَمَ شرطُ مِنْ ذَالِكَ لَمْ يَكُنْ صِدْقًا تَامًا۔^(۱)

”صدق کے معنی ہیں دل و زبان کی ہم آہنگ اور بات کا نفسِ واقع کے مطابق ہونا اور اگر ان دونوں میں سے کوئی ایک شرط نہ پائی جائے تو کامل صدق باقی نہیں رہتا۔“

لہذا، اس سچائی کو اس حیثیت سے مانا ہی حقِ تقویٰ ہے۔ بالکل اسی حقیقت کو قرآن حکیم نے ایک دوسرے مقام پر واضح کیا اور تقویٰ کو تصدیق کرنے والوں کے ساتھ مختص کرتے ہوئے فرمایا:

(۱) راغب الأصفهانی، المفردات فی غریب القرآن: ۲۷۶

أُولَئِكَ الَّذِينَ صَدَقُوا طَ وَأُولَئِكَ هُمُ الْمُتَّقُونَ^(۱)

”یہی لوگ سچے ہیں اور یہی پرہیزگار ہیں۔“

تو ضیحات بالا سے یہ واضح ہوا کہ آیت متذکرہ میں اللہ تعالیٰ کا منشاء یہ ہے کہ جن افراد نے میرے محبوب ﷺ کی لائی ہوئی سچائی کی بلا تامل تصدیق کر دی وہی صحیح معنوں میں مقتی ہیں اور اللہ تعالیٰ کی نظر میں بزرگی پائے ہوئے ہیں یہی وہ شرط ہے جو تقویٰ کے لئے ضروری ہے۔ معلوم ہوا حصول تقویٰ میں بھی رسول اللہ ﷺ کی تصدیق اور ان پر ایمان بنیادی چیز ہے۔

۳۔ محبت الہی کے لئے واسطہ رسالت ﷺ

تقویٰ کا حاصل رضائے الہی کا حصول ہے اور یہی انسانی زندگی کا نصب اعین ہے کیونکہ اللہ تعالیٰ سے محبت کے بغیر انسان کو اس کا قرب و رضا میر نہیں آ سکتا۔ قرآن مومنین کی علامت بیان کرتے ہوئے یہ شہادت فراہم کر رہا ہے کہ

وَالَّذِينَ آمَنُوا أَشَدُ حُبًا لِلَّهِ۔^(۲)

”اور جو لوگ ایمان والے ہیں وہ (ہر ایک سے بڑھ کر) اللہ سے بہت ہی زیادہ محبت کرتے ہیں۔“

لیکن کیا قرآن اللہ تعالیٰ سے محبت کرنے کا طریقہ یا راستہ بھی بتاتا ہے یعنی کوئی آدمی اگر اللہ تعالیٰ سے محبت کرنا چاہے تو اس کا طریقہ کارکیا ہونا چاہیے؟ قربان جائیں قرآن کی عظمت پر جو قدم قدم پر انسان کی رہنمائی کرتا ہے، فرمایا:

فُلُّ إِنْ كُنْتُمْ تُحْجُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبُكُمْ

(۱) البقرہ، ۲: ۷۷

(۲) البقرہ، ۲: ۲۶۵

وَاللَّهُ غَفُورٌ رَّحِيمٌ^(۱)

”(اے حبیب!) آپ فرمادیں: اگر تم اللہ سے محبت کرتے ہو تو میری پیروی کرو تب اللہ تمہیں (اپنا) محبوب بنائے گا اور تمہارے لئے تمہارے گناہ معاف فرمادے گا اور اللہ نہایت بخشش والا ہمارا بان ہے۔“

اس آیت کریمہ سے بے شمار مفہوم اور حکمتیں متربع ہیں لیکن یہاں سردست یہ واضح کرنا مقصود ہے کہ

- اگر کوئی یہ دعویٰ رکھتا ہے کہ وہ اللہ تعالیٰ سے محبت کر کے اس کی رضا حاصل کرے اور اس کے قرب وصال کی لذتوں سے لطف اندوں ہونا چاہے کہ یہی مقصود بندگی ہے تو یہ صرف واسطہ رسول ﷺ سے مشروط ہے۔

- حضور نبی اکرم ﷺ کی کامل اتباع اور تعلق غلامی انسان کو محبت کے مقام سے اٹھا کر محبوب الہی بنادیتی ہے۔

- حضور نبی اکرم ﷺ کے واسطہ اطاعت میں آنے سے پہلے انسان اللہ تعالیٰ سے محبت کرنا چاہتا تھا مگر جب غلامی اختیار کر لی تو اب نہ صرف محبت کرنے لگا بلکہ اس کا محبوب بن گیا اور اللہ جل مجدہ اس انسان کا محبت بن گیا۔ کہاں وہ آدمی جو اللہ تعالیٰ کی محبت کی خواہش کرتا تھا اور کہاں یہ مقام جہاں خدا خود اس کا محبت بن کر ہر آن اس کی رضا چاہتا ہے؟ پھر وہ بندہ صرف بندہ نہیں، عبده اور محبت نہیں بلکہ محبوب بن جاتا ہے۔

عبد دیگر عبد چیزے دگر
ما سراپا انتظار او منتظر

کیا یہ سب رفتیں، عظمتیں اور بندہ نوازیاں حضور نبی اکرم ﷺ سے جی تعلق

(۱) آل عمران، ۳: ۳۱

اور توسط کا شمر نہیں ہیں؟ یقیناً ہیں۔

۵۔ اطاعتِ الٰہی کے لئے واسطہ رسالت ﷺ

محبتِ الٰہی بندے سے اطاعتِ الٰہی کا تقاضا کرتی ہے۔ تقویٰ کے عمومی تصور کے مطابق اگر دیکھا جائے تو اللہ تعالیٰ کی اطاعت اور فرمانبرداری ہی تقویٰ ہے۔ قرآن حکیم نے متعدد مقامات پر اطاعتِ الٰہی کی تلقین فرمائی ہے اور اس کو کامیابی کی شرط قرار دیا ہے۔

۱۔ اللہ تبارک و تعالیٰ نے سورۃ النساء میں ارشاد فرمایا:

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ۔ (۱)

”اوہم نے کوئی پیغمبر نہیں بھیجا مگر اس لئے کہ اللہ کے حکم سے اس کی اطاعت کی جائے۔“

اس آیت کریمہ میں رسولوں کی بعثت کا سبب بیان کیا گیا ہے جو سوائے اس کے کچھ نہیں کہ إِلَّا لِيُطَاعَ بِإِذْنِ اللَّهِ تاکہ اللہ کے حکم سے جو کچھ وہ کہیں اسے مانا جائے اور قول کیا جائے اور ان کی اطاعت کی جائے۔ اس آیت کریمہ میں اس تصور کو ذہن میں راست کیا گیا ہے کہ نبی اور رسول علیہم السلام ہی اللہ تعالیٰ کی بات انسانوں تک پہنچانے کیلئے درمیانی واسطہ اور ذریعہ مقرر کئے جاتے ہیں۔ تاکہ وہ اللہ تعالیٰ کا حکم اس کے اذن سے لوگوں تک پہنچائیں اور وہ جو کہیں اس کو سچ مانا جائے اور اس پر عمل کیا جائے کیونکہ وہی حق ہے۔ رسولوں کی جماعت اللہ ﷺ کو جانئے، مانئے اور ایمان لانے کا واحد ذریعہ (Source) ہے، گویا توحید اور ایمان باللہ کا تحقق صرف اور صرف نبوت و رسالت کے واسطے سے ہوتا ہے۔

۲۔ ایک اور آیت میں اللہ تعالیٰ نے اس سے بھی واضح الفاظ میں حضور نبی اکرم ﷺ کی اطاعت کو ہی اپنی اطاعت قرار دیا ہے، ارشاد فرمایا:

(۱) النساء، ۳: ۶۳

مَنْ يُطِعِ الرَّسُولَ فَقَدْ أطَاعَ اللَّهَ۔ (۱)

”جس نے رسول ﷺ کا حکم مانا پیش کیا اس نے اللہ (ھی) کا حکم مانا،“

یہاں رسول اللہ ﷺ کو مبینہ کیے جانے کا مقصد یہ بتایا گیا کہ ان کی اطاعت کی جائے اور ان کی بات کو مانا جائے تبھی ایمان نصیب ہوتا ہے۔ اس کے بعد خصوصی طور پر اطاعت رسول ﷺ کا ذکر کرتے ہوئے بیان فرمایا کہ مَنْ يُطِعِ الرَّسُولَ جس نے رسول ﷺ کی اطاعت کی یا جو کوئی رسول اللہ ﷺ کی اطاعت کرے فَقَدْ أطَاعَ اللَّهَ اس نے گویا اللہ تعالیٰ کی اطاعت کی۔ اس آیت مبارکہ نے ایک بڑی قرآنی حقیقت (Quranic fact) کو یہ کہہ کر متفقق کر دیا کہ اللہ تعالیٰ کی اطاعت کا بلا واسطہ ذریعہ سوائے واسطہ رسالت کے اور کوئی نہیں ہے۔

یعنی رسول اللہ ﷺ کی اطاعت کرو تو یہ سمجھ کر کیا کرو کہ ہم صرف رسول ﷺ کی اطاعت نہیں کرتے ، بلکہ یہی اطاعت اللہ تعالیٰ کی اطاعت ہے کیونکہ اللہ تعالیٰ کی اطاعت کا تصور حضور نبی اکرم ﷺ کی اطاعت کے بغیر محسوس ایک مجرد خیال (Abstract idea) ہے اور نہ اللہ تعالیٰ کا فعل کسی کو دکھائی دیتا ہے۔ اس تو اس کی بات کسی کو سنائی دیتی ہے اور نہ اللہ تعالیٰ کا عمل کسی کو دکھائی دیتا ہے۔ اس صورت میں اللہ تعالیٰ کے اس حکم (اطاعت) پر عمل اسی طرح ہو سکتا ہے کہ بس اسی طرح آنکھیں بند کر کے رسول اللہ ﷺ کی اطاعت و غلامی کی جائے یہ جانتے ہوئے کہ آپ ﷺ کی اطاعت عین اطاعتِ الٰہی ہے اور آپ ﷺ سے بغاوت و سرکشی اللہ تعالیٰ سے بغاوت و سرکشی ہے۔ حدیث صحیح کے الفاظ اس حقیقت کی مکمل ترجیحانی کرتے ہیں، جس میں آپ ﷺ نے ارشاد فرمایا:

فَمَنْ أَطَاعَ مُحَمَّداً سَلَّمَ فَقَدْ أطَاعَ اللَّهَ وَمَنْ عَصَى مُحَمَّداً سَلَّمَ فَقَدْ عَصَى اللَّهَ وَمُحَمَّدٌ فَرُّقٌ بَيْنَ النَّاسِ۔ (۱)

۱) بخاری، الصحيح، كتاب الاعتصام بالكتاب والسنّة، باب اقتداء

بسنن رسول الله ﷺ، ۲۶۵۵: ۲، رقم: ۶۸۵۲

”جس نے محمد ﷺ کی اطاعت کی تو بے شک اس نے اللہ تعالیٰ کی اطاعت کی اور جس نے محمد ﷺ کی نافرمانی کی تو بے شک اس نے اللہ تعالیٰ کی نافرمانی کی اور محمد ﷺ کی ذاتِ گرامی (اچھے اور بے) لوگوں کے درمیان معیارِ امتیاز ہے۔“

حکیم الامت علامہ محمد اقبالؒ بڑے اچھوتے اور خاص انداز میں حضور ﷺ کی اطاعت و پیروی کو ذاتِ الہی تک رسائی کا ذریعہ قرار دیتے ہوئے فرماتے ہیں:

عاشقی! محکم شو آز تقیلد یار ﷺ
تاکمند تو شود یزدان شکار

(اے خدا سے عشق و محبت کا دعویٰ کرنے والے! حضور نبی اکرم ﷺ سے رابطہ و غلائی اور اطاعت کے رشتے میں پختگی پیدا کر، تاکہ ان کی غلائی کے ذریعے تیری کمندِ عشق بارگاہِ خداوندی تک پہنچ سکے۔)

بارگاہِ رسالت ﷺ سے اعراضِ علامتِ نفاق ہے

قرآنِ مجید میں حضور نبی اکرم ﷺ کی بارگاہ سے وابستگی پر أجر و ثواب کا ذکر ہوا ہے جبکہ در رسالت ﷺ پر اپنی جبیں ہائے نیاز نہ جھکانے والوں اور بارگاہِ رسالتِ میمون سے عمداً دوری اختیار کرنے والوں کی مذمت میں ارشاد فرمایا گیا:

وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَأَلَى الرَّسُولِ رَأَيْتَ الْمُنَافِقِينَ
يَصُدُّونَ عَنْكَ صُدُودًا ۝^(۲)

”اور جب ان سے کہا جاتا ہے کہ اللہ کے نازل کردہ (قرآن) کی طرف اور رسول (ﷺ) کی طرف آجائے تو آپ منافقوں کو دیکھیں گے کہ وہ آپ (کی طرف رجوع کرنے) سے گریزاں رہتے ہیں۔“^{۵۰}

یعنی جب لوگوں کو اللہ تعالیٰ کے احکامات کی پیروی اور حضور نبی اکرم ﷺ سے نسبتِ غلامی استوار کرنے کے لیے بلا یا جاتا ہے تو ان میں منافق لوگ بارگاہِ الوہیت میں جانے سے تو انکار نہیں کرتے، وہ اللہ تعالیٰ کے احکامات کو حق تسلیم کرتے ہیں لیکن ”يَصُدُّونَ عَنْكَ صُدُودًا“ صرف آپ ﷺ کی بارگاہ میں آنے سے اعراض اور پس و پیش کرتے ہیں۔ بس اسی وجہ سے ان کے لگے میں منافقت کا طوق پہنادیا گیا ہے۔

اس آیت میں مسلمان اور منافق کی پہچان کا کلیہ اور قاعدہ معین فرمادیا۔ بارگاہ رسالت ﷺ سے بھاگنے والے اگر بارگاہِ الوہیت میں جانا چاہیں تو یہ ناممکن ہے کیونکہ:

تیرے در سے جو یار پھرتے ہیں
در بدر یونہی خوار پھرتے ہیں!

لیکن جو شخص حضور نبی اکرم ﷺ کی بارگاہ میں آجائے وہ خود بخود اللہ تعالیٰ کی بارگاہ میں پہنچ جاتا ہے کیونکہ حضور نبی اکرم ﷺ کی بارگاہ تو ہے ہی اللہ تعالیٰ کی بارگاہ۔

۶۔ گناہوں کی بخشش و مغفرت کے لئے واسطہ رسالت ﷺ

قبل ازیں یہ ذکر ہو چکا ہے کہ حضور نبی اکرم ﷺ مخلوق اور خلق کے درمیان واسطہ عظیمی ہیں۔ اس واسطہ سے انحراف برتنے ہوئے ذاتِ خداوندی تک رسائی ہرگز ممکن نہیں۔ اللہ تعالیٰ اپنے محبوب ﷺ کے در سے پھرنے والوں کو اسی لیے تو منافق گردانتا ہے کہ وہ اس ذات کے واسطے کو فراموش کر کے اللہ تعالیٰ سے ڈائریکٹ تعلق بحال کرنا چاہتے ہیں۔ جس نے انہیں اللہ تعالیٰ کی خبر دی اور اس کی واحدانیت اور شانِ خالقیت سے متعارف کرایا اس کے ساتھ تعلق قائم کرنا اگر توحید کے منافی ہے تو پھر ایسے لوگوں کو اپنے ایمان اور اسلام کی فکر کرنی چاہیئے۔

اللہ رب العزت ان کے اس زعمِ باطل کو رد کر دیا کہ نہیں محبوب! جو تیری بارگاہ میں جھکنے سے گریزاں ہے وہ میری بارگاہ میں روزانہ سجدے کرتا پھرے، ساری ساری

رات عبادت کرتا رہے اور شب و روز ریاضتیں، مجاہدے اور تسبیحات کرتا رہے اور پوری زندگی دین کے نام پر ختم کر دے، اس کا وہ دین نہیں جس میں تیری نسبت و تعلق اور واسطے کا سبق نہ ہو۔ ان کی عبادتیں عبادت نہیں جو تیری محبت سے خالی ہوں۔ اور اس کی ان شب بیداریوں کا کوئی فائدہ نہیں جو تیری یاد میں آنکھوں کو اشکوں سے باوضونہ رکھیں۔ یعنی جب تک وہ تیری بارگاہ میں سرستایم خم نہیں کرتے، ان کا شہرِ ایمان بے شر رہے گا۔ ان کی نیکیوں کی قیمت بھی تیری غلامی کی تصدیق سے پڑے گی۔ یہاں تک کہ وہ اگر اپنے گناہوں کی معافی بھی براہ راست مجھ سے مانگیں گے تو اس وقت تک انہیں نہیں بخشنوشوں گا، جب تک وہ تجھ سے غلامی کا رشتہ استوار نہ کر لیں۔ اس کی گواہی قرآن دے رہا ہے۔ ارشاد فرمایا گیا:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَ اسْتَغْفِرُ
لَهُمُ الرَّسُولُ لَوَجَدُوا اللَّهَ تَوَابًا رَّحِيمًا^(۱)

”اور (اے حبیب!) اگر وہ لوگ جب اپنی جانوں پر ظلم کر بیٹھے تھے آپ کی خدمت میں حاضر ہو جاتے اور اللہ سے معافی مانگتے اور رسول ﷺ بھی ان کے لئے مغفرت طلب کرتے تو وہ (اس وسیلے اور شفاعت کی بنا پر) ضرور اللہ کو توبہ قبول فرمانے والا نہایت مہربان پاتے“^۰

اس آیتِ کریمہ میں اللہ تبارک و تعالیٰ نے مومنوں کو ان کے گناہوں اور لغشوں کی مغفرت کے لئے بارگاہِ مصطفیٰ ﷺ میں آ کر آپ ﷺ کا وسیلہ پکڑنے اور آپ ﷺ کو واسطہ بنانے کا حکم دیا ہے۔

جَاءُوكَ کا مفہوم

مذکورہ آیتِ کریمہ میں لفظ ”جَاءُوكَ“ کے ذریعے یہ واضح کر دیا گیا کہ

(۱) النساء، ۴۳

بارگاہِ رسالت ﷺ قیامت تک لائق تعظیم و تکریم ہے۔ اپنی جانوں پر ظلم کرنے والے خطاکاروں کو آج بھی معافی اسی درست تعلق اور واسطہ استوار کرنے سے ملتی ہے۔ بشرطیکہ وہ اس کا یقین رکھتے ہوں۔ جو بھی دامنِ مصطفیٰ ﷺ کی طرف متوجہ ہوگا، خواہ وہ ظاہراً بارگاہِ نبوت ﷺ کی حاضری میں ہو یا باطنًا، محبت و عشق رسول ﷺ کی نسبت سے، یا طاعت و اتباع رسول ﷺ کے ذریعے توسلًا اور توجہًا، سب صورتیں ”جاءُوك“ کے تحت واسطہ رسالت ﷺ کی تعبیریں ہیں کیونکہ

یہ گھر یہ ذر ہے اس کا جو گھر در سے پاک ہے
مردہ ہو بے گھرو کہ صلا اچھے گھر کی ہے!
بھرم بلائے، آتے ہیں ”جاءُوك“ ہے گواہ
پھر رو ہو کب یہ شان کریوں کے در کی ہے

یہ آیتِ کریمہ صرف آپ ﷺ کی حیاتِ ظاہری تک محدود نہیں بلکہ بعد ازاں وصال بھی اس کا حکم اسی طرح باقی ہے جس طرح ظاہری حیاتِ طیبہ میں تھا۔ مفسرین کرام اور ائمہ حدیث نے اس پر سیر حاصل بحث کی ہے۔ (اس کی تفصیل ہماری کتاب عقیدہ توسل میں ملاحظہ کریں۔)

قابل غور نکتہ

یاد رہے کہ اس آیتِ کریمہ میں ظلم سے مراد گناہ، نافرمانی اور اللہ تعالیٰ سے سرکشی ہے۔ ظاہر ہے یہ اللہ تعالیٰ کی ناراضگی کا باعث ہیں گویا مرادی معنی یہ ہوا کہ اگر لوگ اللہ تعالیٰ کو ناراض کر دیں تو معافی کے لئے تیرے پاس آئیں۔ یہاں قبل غور بات یہ ہے کہ جس کو ناراض کیا گیا اب راضی کرنے بھی اس کی بارگاہ میں جانا چاہیے مثلاً اگر کوئی زید کو ناراض کر دے اور معافی مانگنے کے لئے بکر کے پاس چلا جائے تو کیا زید اس کو معاف کر دے گا؟ ہرگز نہیں۔ لیکن اس دنیاۓ محبت کے تواصوں و تواندri ہی نزالے ہیں فرمایا:

”جَاءُوكَ“ محبوب! اگر وہ مجھ سے اپنے گناہوں کی بخشش کے طلب گاریں تو تیرے پاس آئیں اور پھر فرمایا: فَاسْتَغْفِرُوا اللَّهَ جَبْ آجَائِينَ تو پھر اللہ تعالیٰ سے اپنے گناہوں کی معافی مانگیں۔ یہاں کوئی سوچ سکتا تھا کہ باری تعالیٰ اگر معافی ہی لینی تھی تو وہ گھر بھی مانگی جا سکتی تھی۔ وہ کسی مسجد میں بھی تجھ سے طلب کی جا سکتی تھی، بلکہ خانہ کعبہ اور مسجدِ حرام سے بڑھ کر اور کون سا مقام ہو گا۔ لیکن تو نے اس رسول ﷺ کی بارگاہ میں پابندی کیوں لگائی؟ حالانکہ تو توہر جگہ اپنے بندوں کی دعا سنتا ہے کیونکہ تو نے خود ہی تو فرمایا ہے:

وَإِذَا سَأَلَكَ عِبَادٌ عَنِّي فَإِنِّي قَرِيبٌ طَاجِيبٌ دَعْوَةَ الدَّاعِ إِذَا
دَعَانِ فَلَيُسْتَجِيبُوا إِلَىٰ وَلَيُؤْمِنُوا بِيٰ لَعَلَّهُمْ يَرْشُدُونَ^(۱)

”اور (اے حبیب!) جب میرے بندے آپ سے میری نسبت سوال کریں تو (بتا دیا کریں کہ) میں نزدیک ہوں، میں پکارنے والے کی پکار کا جواب دیتا ہوں جب بھی وہ مجھے پکارتا ہے، پس انہیں چاہئے کہ میری فرمانبرداری اختیار کریں اور مجھ پر پختہ یقین رکھیں تاکہ وہ راہ (مراد) پا جائیں“^(۲) پھر تیرا یہ بھی فرمان ہے کہ:

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ^(۳)

”اور ہم اس کی شہرگ سے بھی زیادہ اس کے قریب ہیں“^(۴)

اس کے باوجود معافی کے لئے گناہگاروں کو اس رسول ﷺ کے در پر کیوں بلاتا ہے؟ تو فرمایا تمہیں یہی سبق سکھانا مطلوب تھا کہ:

بَخْدًا خَدَا كَا يَهِي هِيَ هَيَّهِ اُور كُوئِي مَغْرِيْقَا!
جو وہاں سے ہو یہیں آ کے ہو جو یہاں نہیں تو وہاں نہیں

(۱) البقرہ، ۱۸۶:۲

(۲) ق، ۵۰:۱۶

فصل سوم



www.MinhajBooks.com

ایمان کا اساسی اور بنیادی تصور یہ ہے کہ توحید و رسالت ایک ہی نور کی دو شعاعیں ہیں۔ یہ دونوں انوار ایک ہی شیع و سرچشمہ سے پھوٹتے ہیں۔ توحید باری تعالیٰ تک رسائی واسطہ رسالت ﷺ ہی سے ممکن ہے۔ گزشتہ صفحات میں ہم قدرے تفصیل سے اس حقیقت پر روشنی ڈال چکے ہیں کہ درِ رسالت ﷺ پر پہنچ بغیر عقیدہ توحید کا دعویٰ خام، بے بنیاد اور غیر معتبر ہے۔ واسطہ نبوت و رسالت کے بغیر نہ کسی کو اللہ تعالیٰ کے وجود کا علم ہے نہ اس کی الہیت کا، نہ اس کی وحدانیت کا اور نہ ربوبیت کا۔ واسطہ رسول ﷺ کے بغیر نہ تو خدا کی معرفت نصیب ہوتی ہے اور نہ دین حق کی ہدایت، الغرض واسطہ نبوت کے بغیر معبودِ حقیقی کی پیچان اور معرفت حاصل کرنے کی کوشش بھی محض ضلالت و گمراہی ہے۔ اگر دین سے حضور نبی اکرم ﷺ کی ذاتِ گرامی کا واسطہ الگ کر دیا جائے تو اہل اسلام کے پاس نہ وجود باری تعالیٰ کا ایقان باقی رہ جاتا ہے اور نہ ہی توحید اور ہیت کی یقینی تصدیق۔ اس طرح نہ قرآن کے وحی ہونے کی کوئی حتمی سند باقی رہتی ہے اور نہ اسلام کی صحت و حقانیت کی قطعی دلیل۔

تفہیم و سائط کے ذیل میں یہ بات ذہن نشین رہے کہ اللہ ﷺ اور رسول ﷺ کے درمیان بعض معاملات اور امور ایسے ہیں کہ ان کی نسبت بھی الگ نہیں اور شرعاً ان کا حکم بھی الگ نہیں۔ ان میں صرف لفظی ثنویت ہے معنوی نہیں، صرف لفظی غیریت ہے حکمی نہیں۔ یعنی ان کے درمیان اشتراک اتنا قوی اور اقرب ہے کہ وہ حکم وحدت کے ذیل میں آتے ہیں اور وہ اشتراک صفت مشترک نہیں بلکہ محض درمیان کے واسطے ہوتے ہیں۔ کبھی رسول ﷺ کا اسم گرامی لیا جاتا ہے اور نسبت اللہ تعالیٰ کی طرف مقصود ہوتی ہے لہذا یہ طے شده امر ہے کہ رسول اللہ ﷺ کی نسبت اگر درمیان سے نکال دی جائے تو

دینِ اسلام کی عمارت و ہڑام سے نیچے گر جائے گی اور انسان محض ضلالت و گمراہی کے اندر ہیروں میں سرگردان پھرتا رہے گا۔ جیسا کہ گزشتہ فصل میں واضح ہو گیا ہے کہ نبوت و رسالت خود بندے اور خدا کے درمیان واسطے کا نام ہے۔ انبیاء و رسول علیہم السلام کی بعثت دراصل اللہ تعالیٰ کا اپنے اور بندے کے درمیان واسطہ مقرر کر دینا ہے۔ رسول اللہ ﷺ کا اسوہ حسنہ خود احکامِ الہی کی پیروی کیلئے واسطہ کا درجہ رکھتا ہے۔ اسلام کے رد و قبول کیلئے حضور نبی اکرم ﷺ کی ذاتِ اقدس اور حیات طیبہ کو ہی حقیقی معیار اور کامل دلیل قرار دیا گیا ہے۔ ارشاد باری تعالیٰ ہے:

فَقَدْ لَبِثُ فِيْكُمْ عُمُراً مِنْ قَبْلِهِ طَافَلَّا تَعْقَلُونَ^(۱)

”بے شک میں اس (قرآن کے اتنے) سے قبل (بھی) تمہارے اندر عمر (کا ایک حصہ) بس کر چکا ہوں، سو کیا تم عقل نہیں رکھتے“^۵

الہذا اللہ تعالیٰ سے تعلقِ محبت و اطاعتِ استوار کرنے کیلئے واسطہ رسالت ناگزیر ہے کیونکہ اللہ تعالیٰ کے ساتھ تعلقِ استوار کرنے کیلئے رسول ﷺ کے ساتھ تعلق ہی واسطہ بنتا ہے۔ حضور نبی اکرم ﷺ کی ذاتِ اقدس سے تعلقِ اللہ تعالیٰ ہی سے تعلق ہے، یہ تساوی نہیں بلکہ توحید ہے، شرک نہیں بلکہ اشتراک ہے۔ یہ حکمی وحدتِ منانی توحید نہیں بلکہ عین توحید ہے۔

قرآن و حدیث کی رو سے وسائل نہ صرف یہ کہ کلی و حقیقی جواز رکھتے ہیں بلکہ شرعی احکام و فرائیں کی تعمیل کے لئے انتہائی ضروری اور ناگزیر ہیں۔ ان میں سے بعض فرض، واجب، سنت مؤكدہ یا سنت غیر مؤكدہ کا درجہ رکھتے ہیں۔ وسائل کی چند معروف اقسام درج ذیل ہیں:

- ۱۔ واسطہ ایمان
- ۲۔ واسطہ حرمت
- ۳۔ واسطہ محبت
- ۴۔ واسطہ اطاعت
- ۵۔ واسطہ حکم

(۱) یونس، ۱۰:۱۶

- 
- ۱۵۔ واسطہ شفاعت
۱۶۔ واسطہ ہدایت
۱۷۔ واسطہ بیعت
۱۸۔ واسطہ افعال
۱۹۔ واسطہ ولایت
۲۰۔ واسطہ اذیت
۲۱۔ واسطہ مخالفت
۲۲۔ واسطہ نصرت
۷۔ واسطہ توجہ
۸۔ واسطہ ابلاغ
۹۔ واسطہ علم
۱۰۔ واسطہ رضا
۱۱۔ واسطہ توسل
۱۲۔ واسطہ تمرک
۱۳۔ واسطہ استغانت
۱۴۔ واسطہ عطا
۲۳۔ واسطہ تعجب

مندرجہ بالا اقسام میں سے صرف ایک آخری قسم واسطہ تعبد واسطہ شرک یہ ہے کیونکہ اللہ تعالیٰ کے سوا کسی اور کی عبادت خواہ تقربِ الہی کے لیے کیوں نہ ہوشک ہے۔ باقی سارے واسطے مختلف جہتوں سے حضور نبی اکرم ﷺ سے اور کبھی اولیاء اللہ سے استوار ہوتے ہیں۔ جیسے واسطہ ولایت، واسطہ حرمت و تعظیم وغیرہ۔ بعض لوگوں کو مغالطہ ہوتا ہے جو نبی واسطہ کا لفظ آتا ہے تو اسے شرک قرار دے دیا جاتا ہے۔ یہ سراسر جہالت اور گمراہی ہے۔ دراصل یہ مغالطہ حقوق توحید اور حقوق رسالت نہ سمجھنے کی وجہ سے پیدا ہوا۔ مطلقاً واسطہ کا انکار کر دینا سراسر غلط اور نص صریح کا انکار ہے جو انکارِ رسالت ﷺ کے ذریعہ کفر کی طرف لے جاتا ہے۔

ذیل میں ہم مندرجہ بالا وسانٹ کی مختصر اوضاحت پیش کرتے ہیں تاکہ ہر ایک کی اہمیت سمجھ میں آجائے۔

۱۔ توحید اور واسطہ ایمان

معرفت باری تعالیٰ اور اتباع واطاعت رسول ﷺ کے لئے ایمان ایک بنیادی واسطہ ہے۔ یہ واسطہ ہمیں اللہ ﷺ کے محبوب رسول حضور نبی اکرم ﷺ کے وسیلہ سے

نصیب ہوا ہے۔ صحیح عقیدہ توحید تحقق ہوتا ہے جب اللہ تعالیٰ پر اس کے رسولوں اور اس کے فرشتوں پر، اس کی کتابوں پر، یوم آخرت پر، جنت اور جہنم پر اور اچھی اور بُری تقدیر پر کامل ایمان لایا جائے۔

واسطہ ایمان کا حقیقی تصور

ایمان سب سے بلند عمل صالح اور عظیم ترین واسطہ اور وسیلہ ہے۔ اس سے کوئی عمل اونچا نہیں کیونکہ عمل خواہ کتنا ہی نیک کیوں نہ ہو، جب تک عمل کرنے والے کے اندر مضبوط ایمان نہ ہوگا اس کا عمل بے کار اور لغو و باطل ہو جائے گا یعنی نجاتِ آخرتی اور اعمال کے ہرا جو ثواب کے لئے اللہ تعالیٰ اور رسول ﷺ پر ایمان لازمی اور مقبول ترین واسطہ ہے۔

۱۔ اللہ تعالیٰ نے ارشاد فرمایا:

اَمَنَ الرَّسُولُ بِمَا اُنْزِلَ إِلَيْهِ مِنْ رَبِّهِ وَ الْمُؤْمِنُونَ طَكُلُّ اَمَانَ بِاللَّهِ وَ
مَلَائِكَتِهِ وَ كُتُبِهِ وَ رُسُلِهِ قَفْ لَا نُفُوقُ بَيْنَ اَحَدٍ مِنْ رُسُلِهِ قَفْ وَ قَالُوا
سَمِعْنَا وَ اَطَعْنَاقْ غُفرَانَكَ رَبَّنَا وَ اِلَيْكَ الْمَصِيرُ^(۱)

”(وہ) رسول ﷺ اس پر ایمان لائے (یعنی اس کی تصدیق کی) جو کچھ ان پر ان کے رب کی طرف سے نازل کیا گیا اور اہل ایمان نے بھی، سب ہی (دل سے) اللہ پر اور اس کے فرشتوں پر اور اس کی کتابوں پر اور اس کے رسولوں پر ایمان لائے، (نیز کہتے ہیں): ہم اس کے پیغامبروں میں سے کسی کے درمیان بھی (ایمان لانے میں) فرق نہیں کرتے، اور (اللہ کے حضور) عرض کرتے ہیں: ہم نے (تیرا حکم) سنا اور اطاعت (قبول) کی، اے ہمارے رب! ہم تیری بخشش کے طلبگار ہیں اور (ہم سب کو) تیری ہی طرف لوٹنا ہے^(۲)“

(۱) البقرة، ۲: ۲۸۵

۲۔ پھر سورہ النساء میں ارشاد فرمایا:

يَأَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَبِ الَّذِي نَزَّلَ عَلَى رَسُولِهِ وَالْكِتَبِ الَّذِي أَنْزَلَ مِنْ قَبْلُ طَ وَمَنْ يَكُفُرْ بِاللَّهِ وَمَلَكَتْهُ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا^(۱)

”اے ایمان والو! تم اللہ پر اور اس کے رسول (صلی اللہ علیہ وسلم) پر اور اس کتاب پر جو اس نے اپنے رسول (صلی اللہ علیہ وسلم) پر نازل فرمائی ہے اور اس کتاب پر جو اس نے (اس سے) پہلے اتنا تھی ایمان لاو، اور جو کوئی اللہ کا اور اس کے فرشتوں کا اور اس کی کتابوں کا اور اس کے رسولوں کا اور آخرت کے دن کا انکار کرے تو بیٹک وہ دور دراز کی گمراہی میں بھٹک گیا“^(۲)

۳۔ سورۃ الفتح میں عدم ایمان کی صورت میں عذاب کی وعید سنائی، ارشاد فرمایا:

وَمَنْ لَمْ يُؤْمِنْ بِاللَّهِ وَرَسُولِهِ فَإِنَّا أَعْذَنَا لِلْكُفَّارِينَ سَعِيرًا^(۲)

”اور جو اللہ اور اس کے رسول (صلی اللہ علیہ وسلم) پر ایمان نہ لائے تو ہم نے کافروں کے لئے دوزخ تیار کر رکھی ہے“^(۳)

معلوم ہوا کہ واسطہ ایمان کے بغیر کوئی بھی عمل قبول نہیں ہوتا اور نہ اس کے بغیر قرآن، اسلام اور حضور نبی اکرم (صلی اللہ علیہ وسلم) کی معرفت ممکن ہے۔ ایمان جب دل میں سراحت کر جاتا ہے تو زبان اور اعضاء و جوارح سے اس کی برکتوں کا ظہور ہوتا ہے اور بندہ ایسے اعمال بجالاتا ہے جس سے رضاۓ الہی نصیب ہوتی ہے۔

۲۔ توحید اور واسطہ محبت

اللہ تعالیٰ اور اس کے رسول (صلی اللہ علیہ وسلم) کی محبت تکمیل ایمان کا ضروری تقاضا ہے۔

(۱) النساء، ۳: ۱۳۶

(۲) الفتح، ۸: ۱۳

از روئے قرآن سچا مؤمن وہ ہے جو اللہ رب العزت سے سب سے بڑھ کر محبت کرے۔ ارشاد باری تعالیٰ ہے:

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحِبِّ اللَّهِ طَوْبَانِيَّةٍ وَالَّذِينَ آمَنُوا أَشَدُ حُبًا لِلَّهِ۔ (۱)

”اور لوگوں میں بعض ایسے بھی ہیں جو اللہ کے غیروں کو اللہ کا شریک ٹھہراتے ہیں اور ان سے ”اللہ سے محبت“ جیسی محبت کرتے ہیں، اور جو لوگ ایمان والے ہیں وہ (ہر ایک سے بڑھ کر) اللہ سے بہت ہی زیادہ محبت کرتے ہیں۔“

آیات ربانی اور احادیث رسول اکرم ﷺ سے یہ امر ثابت ہے کہ اللہ تعالیٰ کی محبت اتباع رسول ﷺ میں مضمرا ہے اور حضور نبی اکرم ﷺ کی محبت شرط ایمان ہے۔ ۲۔ ارشاد ربانی ہے:

قُلْ إِنْ كُنْتُمْ تُرْجُونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ عَفُورٌ رَّحِيمٌ (۲)

”(اے حبیب!) آپ فرمادیں: اگر تم اللہ سے محبت کرتے ہو تو میری پیروی کروتبا اللہ تمہیں (اپنا) محبوب بنائے گا اور تمہارے لئے تمہارے گناہ معاف فرمادے گا، اور اللہ نہایت بخشنے والا اور مہربان ہے۔“

ذات رسالت مآب ﷺ کی اطاعت و محبت کے بغیر کوئی شخص کامل مؤمن ہو جائے، ایں خیال است و محال است و جنوں والی بات ہے۔ اللہ تعالیٰ کا یہ فرمان ہر اہل ایمان کے لئے سرمایہ ہدایت ہے کہ اگر کوئی مجھ سے محبت کرنا چاہتا ہے تو اسے چاہئے کہ وہ میرے محبوب ﷺ کی اطاعت اور اتباع کو اپنا شعار حیات بنائے۔ اگر وہ ایسا کرے گا تو میں اسے اپنا محبوب بنالوں گا۔

۳۔ ایک مقام پر اللہ تعالیٰ نے واسطہ محبت کا تذکرہ یوں فرمایا:

(۱) البقرہ، ۲: ۱۶۵

(۲) آل عمران، ۳: ۳۱

فُلْ إِنْ كَانَ أَبَا ؤُكْمُ وَأَبْنَاؤُكُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ
وَأَمْوَالُ بِاْفْتَرْ فُتُمُوهَا وَتِجَارَةُ تَخْشُونَ كَسَادَهَا وَمَسِكُنُ تَرْضُونَهَا
أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سِبِيلِهِ فَتَرَبَصُوا حَتَّىٰ يَأْتِيَ
اللَّهُ بِاْمْرِهِ طَوَّالَهُ لَا يَهْدِي الْقَوْمَ الْفَسِيقِينَ^(۱)

”(اے نبی مکرم!) آپ فرمادیں: اگر تمہارے باب (دوا) اور تمہارے بیٹے (بیٹیاں) اور تمہارے بھائی (بھینیں) اور تمہاری بیویاں اور تمہارے (دیگر) رشتہ دار اور تمہارے اموال جو تم نے (محنت سے) کمائے اور تجارت و کاروبار جس کے نقصان سے تم ڈرتے رہتے ہو اور وہ مکانات جنہیں تم پسند کرتے ہو، تمہارے خود یک اللہ اور اس کے رسول (صلی اللہ علیہ وسلم) اور اس کی راہ میں جہاد سے زیادہ محبوب ہیں تو پھر انتظار کرو یہاں تک کہ اللہ اپنا حکم (عذاب) لے آئے اور اللہ نا فرمان لوگوں کو ہدایت نہیں فرماتا^۵“

اس آیت مبارکہ کے آخری حصہ میں تین محبتوں کا ذکر ہے:

۱۔ محبتِ الٰہی

۲۔ محبتِ رسول ﷺ

۳۔ محبتِ دین و جہاد

ان تینوں محبتوں کو ایک تسلسل میں بیان کیا گیا ہے سب سے پہلے اللہ تعالیٰ کی محبت پھر حضور نبی اکرم ﷺ کی محبت اور آخر میں نصرت دین کے لئے جہاد سے محبت۔ یہ تینوں محبیتیں اللہ تعالیٰ کی ذات سے تعلق ایمان کے استحکام کے لئے واسطہ ہیں۔ اگر اللہ تعالیٰ کے سوا کسی اور سے محبت شرک ہوتی تو وہ عبادت کی طرح محبت کو بھی اپنا اختصاصی و امتیازی حق قرار دے دیتا لیکن اس نے کہیں ایسا نہیں فرمایا، بلکہ محبت کے باب میں صراحةً کے ساتھ تینوں یعنی اللہ، ذاتِ محمدی ﷺ اور مؤمنین کو محبت کا

(۱) التوبہ، ۹

حقدار وسزاوار رکھرایا اور فرمایا ہے کہ اگر اہل ایمان میں کوئی مجھ سے محبت کرنا چاہتا ہے تو وہ میرے محبوب رسول ﷺ کی محبت کو اپنا منہماً مقصود بنالے، اسے میری محبت حاصل ہو جائے گی۔ اس سے ثابت ہوا کہ محبت کا حق، عبادت کی طرح صرف اللہ تعالیٰ کا اختصاصی حق نہیں بلکہ اللہ تعالیٰ، رسول اللہ ﷺ اور اہل اللہ سب کے ساتھ محبت، چاہت اور اپنا نیت کے تعلقات و روابط استوار کرنا نہ صرف جائز ہے بلکہ اس تعلق کی استواری کو خلقِ خدا کی ضرورت قرار دیا گیا ہے۔ ذیل میں چند احادیث مبارکہ ملاحظہ کریں:

۱۔ حضرت ابو ہریرہ رضی اللہ عنہ سے روایت ہے حضور نبی اکرم ﷺ نے فرمایا:

إِنَّ اللَّهَ تَعَالَى يَقُولُ يَوْمَ الْقِيَامَةِ: أَيْنَ الْمُتَحَابُونَ بِجَلَالِي؟ إِلَيْوْمَ أَظْلَهُمْ فِي ظِلِّي يَوْمَ لَا ظِلَّ إِلَّا ظِلِّي.^(۱)

”اللہ تعالیٰ قیامت کے دن فرمائے گا: کہاں ہیں میری عظمت کی خاطر ایک دوسرے سے محبت کرنے والے تاکہ میں انہیں اپنے سامے میں جگہ دوں کیونکہ آج میرے سامے کے علاوہ کوئی اور سایہ نہیں ہے۔“

۲۔ حضرت ابو امامہ رضی اللہ عنہ سے روایت ہے کہ حضور نبی اکرم ﷺ نے فرمایا:
مَنْ أَحَبَّ اللَّهَ، وَأَبْغَضَ اللَّهَ، وَأَعْطَى اللَّهَ، وَمَنَعَ اللَّهَ، فَقَدِ اسْتَكْمَلَ الْإِيمَانَ.^(۲)

(۱) ۱۔ مسلم، الصحيح، کتاب البر والصلة والأداب، باب في فضل الحب في الله، ۱۹۸۸:۳، رقم: ۲۵۲۲

۲۔ أحمد بن حنبل، المسند، باب: الدليل على زيادة الإيمان
وتقنه، ۲۴۰:۳، رقم: ۸۸۱۸، ۸۳۳۴، ۷۲۳، ۲۳۷:۲، رقم: ۱۰۷۹۰

(۲) ۱۔ أبو داؤد، السنن، کتاب: السنة، باب: الدليل على زيادة الإيمان
وتقنه، ۲۲۰:۳، رقم: ۳۶۸۱

۲۔ حاکم، المستدرک، ۱۷۸:۲، رقم: ۲۴۹۳

۳۔ طبراني، المعجم الأوسط، ۳۱:۹، رقم: ۹۰۸۳

”جس شخص نے اللہ تعالیٰ کے لئے محبت کی، اللہ تعالیٰ کے لئے عداوت رکھی، اللہ تعالیٰ کے لئے دیا اور اللہ تعالیٰ کے لئے دینے سے ہاتھ روک لیا پس اس نے اپنا ایمان مکمل کر لیا۔“

۳۔ حضرت ابو ہریرہ رض سے مردی ہے، حضور نبی اکرم صلی اللہ علیہ و آله و سلم نے فرمایا:

إِذَا أَحَبَّ اللَّهُ الْعَبْدَ نَادَى جِبْرِيلَ: إِنَّ اللَّهَ يُحِبُّ فُلَانًا فَأَحَبَّهُ جِبْرِيلُ، فَيَنْهَا جِبْرِيلُ فِي أَهْلِ السَّمَاءِ: إِنَّ اللَّهَ يُحِبُّ فُلَانًا فَأَحَبَّهُ، فَيُحِبُّهُ أَهْلُ السَّمَاءِ، ثُمَّ يُوَضِّعُ لَهُ الْقُبُولُ فِي الْأَرْضِ۔ (۱)

”جب اللہ تعالیٰ کسی بندے سے محبت کرتا ہے تو حضرت جبرايل صلی اللہ علیہ و آله و سلم کو بلا کر حکم فرماتا ہے: اللہ تعالیٰ فلاں بندے سے محبت رکھتا ہے تو بھی اس سے محبت کر پس حضرت جبرايل صلی اللہ علیہ و آله و سلم اس سے محبت کرتے ہیں۔ پھر حضرت جبرايل صلی اللہ علیہ و آله و سلم آسمانی مخلوق میں اعلان کرتے ہیں کہ اللہ تعالیٰ فلاں شخص سے محبت کرتا ہے لہذا تم بھی اس سے محبت کرو، پھر آسمان والے بھی اس سے محبت کرنے لگتے ہیں، پھر زمین والوں (کے دلوں) میں بھی اس کی مقبولیت رکھ دی جاتی ہے۔“

اللہ تعالیٰ اور اس کے رسول صلی اللہ علیہ و آله و سلم نے لوگوں کو محبت کا حکم دیا۔ محبت صحابہ رض و اہل بیت، محبت ”نیخ تن پاک“ (حضرت صلی اللہ علیہ و آله و سلم، حضرت سیدہ فاطمہ، حسین بن کربلائیں اور حضرت

(۱) ۱۔ بخاری، الصحيح، کتاب: بدء الخلق، باب: ذكر الملائكة، ۳:۵۷۱، رقم: ۳۷۰۱،

۲۔ مسلم، الصحيح، کتاب: البر والصلة والأداب، باب: إذا أحب الله عبداً، حبيبه إلى عباده، ۳:۳۰۲، رقم: ۲۶۳۷،

۳۔ مالک، الموطأ، کتاب الشعر، باب: ما جاء في المتابعين في الله، ۲:۱۰۹، رقم: ۲۳۵۹

علی ﷺ) محبت اولیاء، محبت اہل اللہ اور محبت صالحین کے بارے متعدد احادیث مبارکہ مروی ہیں، انہے حدیث نے کتب احادیث میں الحب فی الله کے عنوان سے ابواب قائم کر کے اس موضوع کی احادیث کو جمع کیا ہے۔ جبکہ حدیث قدسی میں اللہ رب العزت نے ارشاد فرمایا کہ میں ان لوگوں سے محبت کرتا ہوں جو میری وجہ سے ایک دوسرے سے محبت کرتے ہیں اور ان کی ایک دوسرے سے محبت، تقویٰ اور پرہیزگاری کی بنا پر ہوتی ہے اور ان میں قدر مشترک میری ذات سے محبت ہے۔

لہذا حضور نبی اکرم ﷺ آپ کے اہل بیت اطہار اور اولیاء و صلحاء کرام سے محبت شرک نہیں کیونکہ اس محبت کی اساس حضور ﷺ کے واسطے محبت پر استوار ہے جو محبت الہی کا واسطہ ہے۔

۳۔ توحید اور واسطہ تعظیم

قرآن و سنت کی بے شمار نصوص قطعیہ سے یہ امر ثابت ہے کہ انبیاء و رسول عظام کی اطاعت اور ان کے احکام کی تعمیل کے ساتھ ساتھ ان کی تعظیم و تو قیز بھی واجب ہے۔ بالخصوص اللہ تبارک و تعالیٰ نے مالک و مولا اور خالق کائنات ہونے کے باوجود بھی خود اپنے حبیب ﷺ کی بارگاہ کے آداب سکھائے، اونچا بولنے سے منع کیا اور لاپرواہی سے پکارنے کو حرام ٹھہرا یا۔ خلاف ورزی پر تمام اعمال بر باد کر دینے اور ساری محنت و کمائی پر پانی پھیر دینے کی وعید سنائی۔ آپ ﷺ کے صحابہ، اہل بیت اور ازواج مطہرات کے مرتبہ و مقام کو لمحوظ رکھنے اور انہیں ایذا پہنچانے سے احتساب و احتراز کا حکم دیا اور کبھی آپ ﷺ کے ساتھ چلنے کا ادب اور سلیقہ سکھلا یا۔ کہیں آپ ﷺ کو اپنی طرف متوجہ کرانے کی کیفیت خطاب و نداء سے آگاہ فرمایا اور کبھی آپ ﷺ کے بلاوے کی اہمیت اور فوری حاضری کے وجہ کو بیان کیا اور تغافل ولاپرواہی کے امکانات کا سدہ باب کیا۔

قرآن و سنت کی ان تعلیمات کا مقصد یہ ہے کہ لوگ حضور نبی اکرم ﷺ کی عظمت و رفتہ اور بلندی مقام کو ذہن نشین کر لینے کے بعد آپ ﷺ سے کما حفظ مستغفیض

ہو سکیں اور آپ ﷺ کی تعظیم و تقدیر، اطاعت و اتباع اور معیت و محبت کو شرک کے زمرے میں شامل کر کے منافی توحید نہ سمجھیں۔ لیں انبیاء کرام اولیاء عظام صالحین اور شعائر اللہ کی تعظیم شرعاً عمل صلح ہے جو اللہ تعالیٰ کے قرب اور رضا کا ذریعہ ہے۔

کوئی بھی راسخ العقیدہ مسلمان اللہ تعالیٰ کے سوا کسی اور کی تعظیم عبادت کی نیت سے ہرگز نہیں کرتا۔ یہی وجہ ہے کہ ایسے افعال جو بزرگوں کی تعظیم پر منی ہوں وہ اسلامی تعلیمات کی تعلیم ہے اور کسی طرح بھی توحید سے متعارض و متصادم نہیں اس لئے یہ ہرگز شرک کے دائرے میں نہیں آتے۔ (توحید اور تعظیم پر تفصیلی بحث ہم باب اول میں کر چکے ہیں۔

۲۔ توحید اور واسطہ حرمت

اللہ رب العزت کی ذات ہی انتہائی تعظیم اور عبادت کے لائق ہے۔ اس کے علاوہ کسی اور کی عبادت شرک ہے لیکن انبیاء علیہم السلام ادب و احترام اور تعظیم و تکریم شرک نہیں بلکہ یہ فرائض دینی میں سے ہے۔ اور شرعاً واجب ہے۔ صرف یہی نہیں بلکہ ان کی نسبت کی حرمت بھی واجب اور ایمان کا حصہ ہے۔ توحید کا تقاضا ہے کہ ان چیزوں کا بھی دل و جان سے احترام و اکرام کیا جائے جو اللہ رب العزت کو محبوب ہیں۔ اللہ رب العزت کے برگزیدہ بندوں انبیاء علیہم السلام اور ان کی نسبت سے بعض مقتدر مقامات و اماکن اور آثار و تبرکات کا دل و جان سے ادب و احترام اور محبت و عقیدت قرآن و سنت کے نصوص سے ثابت ہے۔ مثلاً

۱۔ حضور نبی اکرم ﷺ کی نسبت سے شہرِ مکہ کی حرمت، اس کے گلی کو چوں کی حرمت، اس کے جانوروں اور درختوں کی حرمت واجب ہے۔

۲۔ اسی طرح مدینہ منورہ کو جب حضور نبی اکرم ﷺ نے اپنی نسبت سے حرم بنا دیا تو اب وہاں کے درختوں کی تعظیم، گلی کو چوں کی تعظیم، اور در و دیوار کی تعظیم بھی

بعینہ واجب ہو گئی۔

- ۳۔ عام جگہوں پر پھرلوں کو قابل تعظیم نہیں سمجھا جاتا مگر اہل ایمان جب حج بیت اللہ کے لئے جاتے ہیں تو حجر اسود کو تقطیماً چوتے ہیں۔ کیونکہ حجر اسود کی تعظیم واجب ہے۔
- ۴۔ اسی طرح حاجج کرام مقام ابراہیم کی تعظیم کرتے اور اس کے سامنے کھڑے ہو کر نماز پڑھتے ہیں۔ لہذا اس کی تعظیم بھی واجب ہے۔
- ۵۔ حاج کے لئے رکنِ یمانی کو دورانِ طواف چھونا مناسکِ حج کا حصہ ہے۔
- ۶۔ طوافِ کعبہ اور کعبہ کی حد درجہ تعظیم توحید کا حصہ ہے۔
- ۷۔ کعبہ کے حن حن حتیٰ کہ غلاف کعبہ کی ادبی تعظیم اور حرمت ملحوظ رکھنا لازمی امر ہے۔
- ۸۔ آبِ زرمم پینے کے لئے تقطیماً قیام کیا جاتا ہے جو کہ سنت ہے، یہ تعظیم ہے عبادت نہیں جبکہ آبِ زرم کے علاوہ کسی اور مشروب کو بیٹھ کر پینا سنت ہے۔
- ۹۔ حاج سعی کے ذریعے صفا و مرودہ پہاڑیوں کی تعظیم کرتے ہیں کیونکہ یہ شعائر اللہ ہیں، ان کا ادب و احترام شرعاً تعظیم تو ہے مگر یہ ان پہاڑیوں کی عبادت نہیں۔
- ۱۰۔ اہلِ ایمان قربانی کے جانوروں کی تعظیم کرتے ہیں کیونکہ وہ شعائر اللہ ہیں جانوروں کی اس تعظیم کو عبادت نہیں سمجھا جاتا۔

واسطہ حرمت کا شرعی ثبوت

واسطہ تعظیم و حرمت کا جواز متعدد قرآنی آیات سے ثابت ہے اس پر تفصیلی بحث ہم اسی کتاب کی جلد اول ”باب توحید فی الْخَرْيَات“ میں کرچکے ہیں۔

اللہ رب العزت نے سورۃ الحج میں شعائر اللہ کی تعظیم اور حرمت کو تقویٰ کا واسطہ قرار دیا، ارشاد فرمایا:

وَمَنْ يُعَظِّمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ^(۱)

”اور جو شخص اللہ کی نشانیوں کی تنظیم کرتا ہے (یعنی ان جانداروں، یادگاروں، مقامات، احکام اور مناسک وغیرہ کی تنظیم جو اللہ یا اللہ والوں کے ساتھ کسی اچھی نسبت یا تعلق کی وجہ سے جانے پہچانے جاتے ہیں) تو یہ (تنظیم) دلوں کے تقویٰ میں سے ہے (یہ تنظیم وہی لوگ بجالاتے ہیں جن کے دلوں کو تقویٰ نصیب ہو گیا ہو۔“

قرآن حکیم کی آیات کے مطالعہ سے واضح ہوتا ہے کہ اس حرمت، تحریم اور توقیر و تکریم میں کوئی شرکیہ ع忿ر نہیں اور نہ یہ غیر اللہ کی عبادت ہے۔ ہم کئی چیزوں کی ازروئے شرع حرمت و تعظیم بجالاتے ہیں مثلاً حرمین شریفین شہر مکہ و مدینہ کا ادب و احترام، حضور نبی اکرم ﷺ کی حدیث مبارکہ کی حرمت و تعظیم، قرآن کے مقدس اوراق کا ادب، اسی طرح مسجدوں کے در و دیوار کی تعظیم، پھرتوں کی تعظیم الغرض جس مقدس چیز سے جب بھی اللہ تعالیٰ اور اس کے محبوب رسول ﷺ کی نسبت ہو گئی ان سب سے ادب و احترام کا تعلق واسطہٗ حرمت ہے جو شرعاً جائز اور ثابت ہے۔ اور یہی واسطہ حصول تقویٰ کا باعث بھی ہے۔

۵۔ توحید اور واسطہٗ اطاعت

اللہ تعالیٰ اور اس کے رسول مقبول ﷺ کے درمیان اطاعت کا تعلق ایک ایسا واسطہ ہے جس میں حکمی وحدت ہے۔ اس واسطہ کے ذریعہ اللہ تعالیٰ نے حضور نبی اکرم ﷺ کی اطاعت کو اپنی اطاعت قرار دیا یعنی اللہ تعالیٰ اور رسول مقبول ﷺ دونوں کی اطاعتیں ایک ہی ہیں۔ ارشاد باری تعالیٰ ہے:

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُّوْا عَنْهُ وَأَنْتُمْ

تَسْمَعُونَ^(۲)

(۱) الحج، ۳۲:۲۲

(۲) الانفال، ۲۰:۸

”اے ایمان والو! تم اللہ کی اور اس کے رسول (صلی اللہ علیہ وسلم) کی اطاعت کرو اور اس سے روگردانی مت کرو حالانکہ تم سن رہے ہو۔“
 اس آیت کریمہ میں اللہ تعالیٰ اور اس کے رسول (صلی اللہ علیہ وسلم) دونوں کی اطاعتوں کا ذکر ہے لیکن روگردانی کو ایک قرار دیا ہے فرمایا: وَلَا تَوَلُّ عَنْهُ ”اس سے روگردانی مت کرو،“ اگر دونوں اطاعتیں الگ الگ ہوتیں تو ضمیر ”عنہما“ استعمال ہوتا لیکن عنہ سے پتہ چلا کہ اللہ تعالیٰ اور رسول (صلی اللہ علیہ وسلم) کی اطاعت ایک ہی ہے۔ اس لئے اس سے روگردانی اور نافرمانی کو بھی ”عنہ“ کہہ کر ایک ہی روگردانی قرار دیا گیا اسے ”حکمی وحدت“ کہتے ہیں۔
 اس کی مزید تائید اللہ رب الحضرت کی اس ارشاد گرامی سے ہوتی ہے، فرمایا:
مِنْ يُطِعِ الرَّسُولَ فَقَدِ اطَّاعَ اللَّهَ وَمَنْ تَوَلََّ فَمَا أَرْسَلْنَاكَ عَلَيْهِمْ حَفِظًا^(۱)

”جس نے رسول (صلی اللہ علیہ وسلم) کا حکم مانا، بیٹک اس نے اللہ (ہی) کا حکم مانا اور جس نے روگردانی کی تو ہم نے آپ کو ان پر تکہب ان پنا کرنہیں بھیجا۔“
 قرآن مجید میں درجنوں مقامات پر اللہ تعالیٰ اور اس رسول (صلی اللہ علیہ وسلم) کی اطاعت کا ذکر ”وَأَطِيعُوا اللَّهَ وَأَطِيعُوا الرَّسُولَ“ اور ”مَنْ يُطِعِ اللَّهَ وَالرَّسُولَ“ کے الفاظ کے ساتھ بھیجا ہوا ہے جس سے یہ بات روز روشن کی طرح عیاں ہوتی ہے کہ دونوں اطاعتیں ایک ہی ہیں۔ چونکہ آقائے دو جہاں حضور سیدنا محمد مصطفیٰ (صلی اللہ علیہ وسلم) کی ذات گرامی، حق اور باطل کے مابین معیارِ حق اور حدِ فاصل کا درجہ رکھتی ہے اس لئے آپ (صلی اللہ علیہ وسلم) کو واسطہ الاطاعتہ بنایا گیا۔ احکام شریعت پر عمل درآمد اور عبادات کی قبولیت کے لئے آپ (صلی اللہ علیہ وسلم) کی سنت اور طریقہ عمل کو نمونہ قرار دیا گیا جس پر عمل پیرا ہوئے بغیر اللہ تعالیٰ کی اطاعت کا اور کوئی راستہ اور ذریعہ نہیں۔ علامہ ابن تیمیہ (۶۲۸ھ - ۷۲۸ھ) نے اس موضوع پر بہت عمدہ لکھا ہے، وہ لکھتے ہیں:

وَأَنْ جَهَةَ حِرْمَةِ اللَّهِ تَعَالَى وَرَسُولِهِ جَهَةٌ وَاحِدَةٌ فَمَنْ آذَى الرَّسُولَ

فقد آذى الله ومن أطاعه فقد أطاع الله لأن الأمة لا يصلون ما بينهم و بين ربهم إلا بواسطة الرسول، ليس لأحدٍ منهم طريق غيره ولا سبب سواه۔^(۱)

”اور یہ کہ اللہ تعالیٰ اور اس کے رسول ﷺ کی حرمت کی جھت ایک ہی ہے۔ لہذا جس نے رسول ﷺ کو ایذا دی اس نے اللہ تعالیٰ کو ایذا دی اور جس نے رسول ﷺ کی اطاعت کی اس نے اللہ تعالیٰ کی اطاعت کی۔ اس لئے کہ امت کے تعلق باللہ کا رشتہ صرف رسول ﷺ کے واسطے سے استوار ہو سکتا ہے کسی کے پاس بھی اس کے سوا دوسرا کوئی طریقہ یاراستہ نہیں۔“

ثابت ہوا کہ اللہ تعالیٰ سے فیض و برکت حاصل کرنے کا ذریعہ سوائے ذاتِ رسالت ممّا ب ﷺ کے اور کوئی نہیں آپ ﷺ کا واسطہ امت کے لئے ناگزیر ہے۔ اللہ تعالیٰ کے احکام و فرائض اور اس کی عنایات و نوازشات کے حصول کا ذریعہ واسطہ رسالت محمدی ﷺ ہی ہے۔ آپ ﷺ کی وساطت سے لوگوں کو علم و حکمت و ہدایت، راہنمائی میسر آتی ہے اور یہی واسطہ الاطاعت ہے۔

۶۔ توحید اور واسطہ حکم

احکام شریعت کے بنیادی مآخذ دو ہیں:

(۱) قرآن (۲) سنت

قرآن و حجی جلی پر مشتمل کلام الہی ہے جبکہ سنت، حضور نبی اکرم ﷺ کے قول و فعل پر مشتمل احکامات کا نام ہے جسے وحی خفی قرار دیا گیا ہے۔ دونوں کے احکامات پر عمل کرنا مسلمانوں پر واجب ہے۔ جس طرح اللہ رب العزت نے مخلوق کے لئے احکام عطا کئے اسی طرح اس کے رسول ﷺ نے بھی امت کے لئے چیزوں کو حلال اور حرام قرار دیا۔ گویا اللہ رب العزت نے رسول ﷺ کے حکم کو اپنا حکم قرار دیا۔ ارشاد فرمایا:

(۱) ابن تیمیہ، الصارم المسلول:

وَ مَا كَانَ لِمُؤْمِنٍ وَ لَا مُؤْمِنَةً إِذَا قَضَى اللَّهُ وَ رَسُولُهُ أَمْرًا أَن يَكُونَ
لَهُمُ الْخَيْرَةُ مِنْ أَمْرِهِمْ وَ مَنْ يَعْصِ اللَّهَ وَ رَسُولَهُ فَقَدْ ضَلَّ ضَلَالًا
مُبِينًا^(۱)

”اور نہ کسی مومن مرد کو (یہ) حق حاصل ہے اور نہ کسی مومن عورت کو کہ جب
اللہ اور اس کا رسول (صلی اللہ علیہ وسلم) کسی کام کا فیصلہ (یا حکم) فرمادیں تو ان کے لئے
اپنے (اس) کام میں (کرنے یا نہ کرنے کا) کوئی اختیار ہو، اور جو شخص اللہ اور
اس کے رسول (صلی اللہ علیہ وسلم) کی نافرمانی کرتا ہے تو وہ یقیناً کھلی گرا ہی میں بھک
گیا“

مذکورہ بالا ترقی آنی آیت سے یہ امر مترشح ہوا کہ حضور نبی اکرم صلی اللہ علیہ وسلم کا حکم بھی
اللہ تعالیٰ کا حکم ہی ہے۔ کیونکہ اختلافات میں حقیقی فیصلہ تو اللہ تعالیٰ ہی فرمانے والا ہے
لیکن اس نے اپنے نبیوں کو فیصلہ کا واسطہ اور ذریعہ بنا کر بھیجا تاکہ وہ اس کا قائم مقام بن
کر ان کے درمیان فیصلہ کریں۔ حضور نبی اکرم صلی اللہ علیہ وسلم کو لوگوں کے درمیان حکم یعنی فیصلہ
صدر کرنے والا بنا کر بھیجا گیا۔ یہ واسطہ حکم ہے جس کا استشهاد درج ذیل آیات مقدسہ
سے ہوتا ہے۔ ارشاد باری تعالیٰ ہے:

۱۔ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا
يَجِدُوا فِي أَنفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا^(۲)

”پس (اے حبیب!) آپ کے رب کی قسم یہ لوگ مسلمان نہیں ہو سکتے یہاں
تک کہ وہ اپنے درمیان واقع ہونے والے ہر اختلاف میں آپ کو حاکم بنائیں
پھر اس فیصلہ سے جو آپ صادر فرمادیں اپنے دلوں میں کوئی تنگی نہ پائیں اور
آپ کے حکم کو بخوبی پوری فرمابرداری کے ساتھ قبول کر لیں۔“

(۱) الاحزاب، ۳۶:۳۳

(۲) النساء، ۲۵:۳

۲۔ وَإِذَا دُعُوا إِلَى اللَّهِ وَرَسُولِهِ لِيُحْكَمَ بَيْنَهُمْ إِذَا فَرِيقٌ مِنْهُمْ
مُعْرِضُونَ^(۱)

”اور جب ان لوگوں کو اللہ اور اس کے رسول (صلی اللہ علیہ وسلم) کی طرف بلایا جاتا ہے کہ وہ ان کے درمیان فیصلہ فرمادے تو اس وقت ان میں سے ایک گروہ (دربار رسالت صلی اللہ علیہ وسلم میں آنے سے) گریزان ہوتا ہے“^(۲)

۳۔ إِنَّمَا كَانَ قَوْلُ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيُحْكَمَ بَيْنَهُمْ
أَنْ يَقُولُوا سَمِعْنَا وَأَطَعْنَاهُ وَأُولَئِكَ هُمُ الْمُفْلِحُونَ^(۱)

”ایمان والوں کی بات تو فقط یہ ہوتی ہے کہ جب انہیں اللہ اور اس کے رسول (صلی اللہ علیہ وسلم) کی طرف بلایا جاتا ہے تاکہ وہ ان کے درمیان فیصلہ فرمائے تو وہ یہی کچھ کہیں کہ ہم نے سن لیا، اور ہم (سرپاپا) اطاعت پیرا ہو گئے، اور ایسے ہی لوگ فلاح پانے والے ہیں“^(۲)

ان آیات پر غور کریں تو معلوم ہوتا ہے کہ حقیقت میں تو ان لوگوں کو دربار رسالتہاب صلی اللہ علیہ وسلم میں بلایا گیا تھا اور فیصلہ بھی آپ صلی اللہ علیہ وسلم نے فرمانا تھا لیکن اللہ رب العزت رسول صلی اللہ علیہ وسلم کے بلاوے اور حکم کی نسبت اپنی طرف فرمائی کہ درحقیقت حکم رسول صلی اللہ علیہ وسلم بھی حکم الہی ہے۔ گویا رسول صلی اللہ علیہ وسلم کا حکم، بارگاہ الہی کے لئے واسطہ ہو گیا۔ اسی طرح اللہ تعالیٰ اور اس کے رسول صلی اللہ علیہ وسلم کا حکم تحلیل و تحریم بھی ایک ہے۔

ارشاد فرمایا:

۴۔ قاتلُوا الَّذِينَ لَا يُؤْمِنُونَ بِاللَّهِ وَلَا بِإِلَيْهِمُ الْأُخْرِ وَلَا يُحِرِّمُونَ مَا حَرَمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا
النور، ۲۲: ۳۸

(۱) النور، ۲۲: ۳۸

(۲) النور، ۲۲: ۵۱

الْكِتَبَ حَتَّىٰ يُعْطُوا الْجِزِيَّةَ عَنْ يَدِهِ وَهُمْ صَفَرُونَ^(۱)

”اے مسلمانو! تم اہل کتاب میں سے ان لوگوں کے ساتھ (بھی) جنگ کرو جو نہ اللہ پر ایمان رکھتے ہیں نہ یوم آخرت پر اور نہ ان چیزوں کو حرام جانتے ہیں جنہیں اللہ اور اس کے رسول نے حرام قرار دیا ہے اور نہ ہی دینِ حق (یعنی اسلام) اختیار کرتے ہیں، یہاں تک کہ وہ (حکم اسلام کے سامنے) تابع و مغلوب ہو کر اپنے ہاتھ سے خراج ادا کریں^(۲)“

جس طرح اللہ تعالیٰ اور اس کے رسول ﷺ کی اطاعت میں حکمی وحدت ہے اسی طرح رسول ﷺ کے فیصلہ کی نسبت بھی اللہ تعالیٰ نے اپنی طرف فرمائی اور تحريم و تحلیل کا اختیار بھی رسول ﷺ کو تفویض فرمایا ہے اور رسول ﷺ کے درمیان ایک واسطہ اور تعلق قائم کر دیا۔ پس اب رسول ﷺ کا حکم بھی اللہ تعالیٰ ہی کا حکم ہے۔ اللہ تعالیٰ کے حکم کا اقرار اور رسول ﷺ کے حکم کا انکار خارجی و طیرہ ہے۔ جب اللہ رب العزت نے اپنے اور اپنے رسول ﷺ کے درمیان واسطہ حکم قائم کیا تو کسی اور کو ان میں کسی قسم کی تفریق کی کوئی اجازت نہیں۔

۔۔۔ توحید اور واسطہ توجہ

اللہ رب العزت کی ذات ہر سمت جلوہ گر ہے۔ وہ تمام سموتوں کا خالق ہے۔ اپنی طرف متوجہ کرنے کیلئے وہ کسی خاص سمت کا محتاج نہیں۔ یہ اسی کا فرمان ہے:

وَاللَّهُ الْمُشْرِقُ وَالْمَغْرِبُ فَإِنَّمَا تُولُوا فَشَمَ وَجْهُ اللَّهِ وَاسْعُ عَلَيْهِمْ^(۲)

”اور مشرق و مغرب (سب) اللہ ہی کا ہے، پس تم جدھر بھی رخ کرو ادھر ہی

(۱) التوبۃ، ۹: ۲۹

(۲) البقرۃ، ۲: ۱۱۵

اللہ کی توجہ ہے (یعنی ہر سمت ہی اللہ کی ذات جلوہ گر ہے) بیشک اللہ بڑی وسعت والا سب کچھ جانے والا ہے ۵

اس ارشاد گرامی کے باوجود اس نے اپنی عبادت کے لئے کعبہ کی سمت مقرر کر دی۔ تمام مسلمانان عالم بوقتِ نماز کعبہ کی طرف منہ کر کے نیت کرتے ہیں: ”میں کعبہ کی طرف اپنا چہرہ کر کے اللہ کے لئے نمازاً کرتا ہوں۔“ یوں وہ نماز کے دوران توجہ الی الكعبة کے ساتھ اللہ تعالیٰ کی عبادت میں مشغول ہو جاتے ہیں۔ کعبہ رخ ہو کر سجدہ کرنا کعبہ کے لئے نہیں بلکہ رب کعبہ کے لئے ہوتا ہے۔ کعبہ کی سمت منہ کر کے کھڑے ہونا محض وارطہ التوجہ اور واسطۃ الاستقبال ہے۔ غالباً کا شعر ہے:

حدِ ادراک سے پرے ہے اپنا مسجدود

قبلہ کو اہل نظر قبلہ نما کہتے ہیں

اس کی مثال ایسے ہی ہے جیسے اللہ تعالیٰ نے اپنی اطاعت کے لئے شرط لگادی کہ واسطہ رسالت ہو گا تو میں عبادت قبول کروں گا اسی طرح اس نے اپنی عبادت، نماز کی ادائیگی کے لئے توجہ الی الكعبة کی شرط عائد کر دی کہ اگر عبادت گزار کا چہرہ کعبہ کی طرف ہو گا تو نماز قبول ہو گی ورنہ نہیں۔ کوئی شخص سورۃ البقرہ کی مذکورہ آیت نمبر ۱۱۵ سے استدلال کرتے ہوئے کہہ سکتا ہے کہ اللہ تعالیٰ کو سنگ و خشت سے بننے ہوئے گھر کی ضرورت نہیں اس کی ذات تو ہر سمت جلوہ گر ہے لہذا میں جس طرف چاہوں رخ کروں۔ وہ سموں کا محتاج نہیں۔ بے شک وہ کسی سمت کا محتاج نہیں، ہر چیز کا پیدا کرنے والا وہی ہے۔ تمام سموں کا خالق بھی وہی ہے اور تمام سُمیتیں اسی کے لئے ہیں۔ سموں کی محتاج تو مخلوق ہے۔ اگر یہ اس کی مشیت میں ہوتا تو وہ ایسا اہتمام کر سکتا تھا کہ سمت کعبہ کی بجائے مسلمان جس طرف چاہیں رخ کر کے نماز پڑھیں مگر اس پر قادر مطلق ہونے کے باوجود اس کے واسطہ توجہ قائم کیا اور تمام مسلمانوں کو کعبہ کی سمت توجہ کرنے کا حکم دیا، ارشاد فرمایا:

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ وَحِيثُ
مَا كُنْتُمْ فَوَلُوا وُجُوهُكُمْ شَطْرَهُ لَا يَكُونُ لِلنَّاسِ عَلَيْكُمْ حُجَّةٌ

إِلَّا الَّذِينَ ظَلَمُوا مِنْهُمْ فَلَا تَخْشُوْهُمْ وَأَخْشُوْنِي قَوْلًا تَمَّ نِعْمَتِي
عَلَيْكُمْ وَلَعَلَّكُمْ تَهْتَدُونَ ﴿١﴾

”اور تم جدھر سے بھی (سفر پر) نکلو اپنا چہرہ (نمaz کے وقت) مسجد حرام کی طرف پھیر لو، اور (اے مسلمانو!) تم جہاں کہیں بھی ہو سو اپنے چہرے اسی کی سمت پھیر لیا کرو تاکہ لوگوں کے پاس تم پر اعتراض کرنے کی گنجائش نہ رہے سوائے ان لوگوں کے جوان میں حد سے بڑھنے والے ہیں، پس تم ان سے مت ڈرو مجھ سے ڈرا کرو، اس لئے کہ میں تم پر اپنی نعمت پوری کر دوں اور تاکہ تم کامل ہدایت پا جاؤ“^(۱)

اب اگر کوئی شخص کعبہ سے رخ ہٹا کر کسی اور سمت ساری زندگی نماز پڑھتا رہے تو ہرگز قبول نہ ہوگی۔

۳۔ اسی طرح جب حاج جو این طواف مقام ابراہیم کے پاس اس کی طرف توجہ کر کے نماز پڑھتے ہیں تو ان کا مقام ابراہیم کی طرف متوجہ ہونا بھی اللہ تعالیٰ کے حکم کی بجا آواری ہے۔ ارشاد باری تعالیٰ ہے:

وَاتَّحِذُوا مِنْ مَقَامِ إِبْرَاهِيمَ مُصَلَّى ط(۲)

”اور (ہم نے حکم دیا کہ) ابراہیم (العلیل) کے کھڑے ہونے کی جگہ کو مقام نماز بنا لو“ شایستہ ہوا کہ اللہ درب العزت نے اپنی عبادت کے لئے سمت کا تعین لازمی قرار دیا ہے، وہ اپنی عبادت بغیر واسطہ جہت کے قبول نہیں کرتا۔ فرانض، واجبات، سنن اور نوافل کی ادائیگی کے لئے کعبہ کی طرف اس کی عبادت کی خاطر متوجہ ہونا اس امر کا متقاضی ہے کہ ہم اس کے بنائے ہوئے ضابطوں کی قیمت اور تقاضوں کے مطابق ایک خاص سمت اپنا رخ کریں۔ تبھی وہ ہماری عبادت قبول کرے گا۔ اس نے اپنے گھر یعنی کعبہ کو ہمارے اور اپنے درمیان واسطہ التوجہ بنا دیا ہے اب اس کی طرف رخ کئے بغیر ہماری کوئی عبادت قبول نہیں ہو سکتی، لہذا یہ واسطہ ناگزیر ہے۔

(۱) البقرة، ۲: ۱۵۰

(۲) البقرة، ۲: ۱۲۵

۸۔ توحید اور واسطہِ ابلاغ

واسطہِ ابلاغ کا مفہوم

اللہ تعالیٰ نے وحی کے ذریعے اپنا پیغام براہ راست بغیر واسطہ کے بندوں تک نہیں پہنچایا بلکہ اس نے اپنا پیغام بندوں کو پہنچانے کے لئے انبیاء و رسول علیہم السلام کو واسطہ بنایا۔ سوال پیدا ہوتا ہے کہ کیا بندوں تک اپنا پیغام پہنچانے کے لئے وہ رسولوں کا محتاج ہے؟ کیا وہ براہ راست اپنا پیغام نہیں بھیج سکتا؟ اگر وہ بھیج سکتا ہے تو پھر اس نے رسول ﷺ کو واسطہ بین العبد و الرب، واسطہ بین الخالق و المخلوق اور واسطہ بین العبد و المعبود کیوں بنایا؟ جبکہ وہ براہ راست ہر ایک کو یہ شعور دینے پر بھی قادر تھا کہ یہ اس کی طرف سے نازل کیا گیا ہے، اللہ تعالیٰ خالق ہے، بدیع السموات والارض ہے، وہ عدم سے وجود میں لانے پر قادر ہے اور کنْ فَيُكُونُ کی شان کا مالک ہے:

اگر کوئی شخص یہ کہے کہ نبی ﷺ کو اس لئے مبعوث فرمایا کہ وہ امت کو نماز اور دیگر عبادات کا نمونہ بتا سکے تو سوال پیدا ہوتا ہے کہ کیا اللہ تعالیٰ اس بات پر قادر نہیں کہ وہ نمونہ بھی ان کے ذہن میں القا کر دیتا؟ نماز کے حکم کے ساتھ ہی بتا دیا جاتا کہ نماز کس طرح ادا کرنی ہے۔ لوگوں کو اللہ تعالیٰ کی طرف سے براہ راست شعور دے دیا جاتا۔ وہ تو قادرِ مطلق ہے اللہ تعالیٰ نے انبیاء کو بھیجا تو وہ ان کا محتاج نہیں تھا اور یہ بات بھی نہیں کہ اس کے علاوہ اور کوئی صورت ہی نہیں تھی اس لئے انبیاء علیہم السلام کو بھیجنا پڑا۔ وہ چاہتا تو شعور بھی اور نور فہم بھی دے دیتا۔ یہ اس کے لئے کوئی مشکل بات نہیں (فَعَالٌ لِمَا يُرِيدُ) اور (عَلَى كُلِّ شَئٍ قَدِيرٌ) بھی اسی کی شان ہے، وہ کسی سے بھی پیغام رسانی کا کام لے سکتا تھا لیکن قادرِ مطلق ہونے کے باوجود اس نے یہ دستور مقرر کیا کہ بھی اپنا پیغام براہ راست ہر کس و ناکس کو نہیں پہنچایا۔ اس نے اس کام کے لئے اپنے انبیاء و رسول کو واسطہ اور ذریعہ مقرر کیا جنہوں نے واسطہ وحی سے احکام الہی پا کر انہیں آگے لوگوں تک پہنچانے

کا فریضہ سرانجام دیا۔

۱۔ ارشاد باری تعالیٰ ہے:

هُوَ الَّذِي بَعَثَ فِي الْأُمَمِينَ رَسُولًا۔ (۱)

”وہی ہے جس نے ان پڑھ لوگوں میں انہی میں سے ایک (باعظت) رسول (رسالہ ﷺ) کو بھیجا۔“

۲۔ براہ راست اپنا پیغام لوگوں تک پہنچانے کی بجائے اس نے واسطہ رسالت ﷺ کو مقرر کیا ارشاد فرمایا:

يَا إِيَّاهَا الرَّسُولُ بَلَّغْ مَا أُنزِلَ إِلَيْكَ مِنْ رَبِّكَ طَ وَإِنْ لَمْ تَفْعُلْ فَمَا بَلَّغَتِ رِسْلَتَهُ طَ وَاللَّهُ يَعْصِمُكَ مِنَ النَّاسِ طَ إِنَّ اللَّهَ لَا يَهْدِي الْقَوْمَ الْكُفَّارِينَ (۲)

”اے (برگزیدہ) رسول! جو کچھ آپ کی طرف آپ کے رب کی جانب سے نازل کیا گیا ہے (وہ سارے لوگوں کو) پہنچا دیجئے، اور اگر آپ نے (ایسا) نہ کیا تو آپ نے اس (رب) کا پیغام پہنچایا ہی نہیں، اور اللہ (مخالف لوگوں سے آپ (کی جان) کی (خود) حفاظت فرمائے گا۔ بے شک اللہ کافروں کو راہ ہدایت نہیں دکھاتا۔“

لہذا واسطہ مقرر کرنا خود اللہ تعالیٰ کا دستور اور سنت ہے۔ اس کا شرک سے کوئی تعلق نہیں۔

۹۔ توحید اور واسطہ علم

ذاتی، قدیم اور لامتناہی علم کا مالک حقیقی اللہ تعالیٰ ہے اور وہی اس پر قادر ہے۔ وہ تنہا اور اکیلا ہی اس صفت کا مالک ہے۔ اس کے سوا کائنات میں کوئی فرد اپنی ذاتی استعداد

(۱) الجمعة، ۲:۶۲

(۲) المائدۃ، ۵: ۶۷

سے امور غیبیہ پر مطلع نہیں ہو سکتا۔ رب ذوالجلال اپنے رسولوں میں سے جسے چاہتا ہے اپنے غیب پر مطلع فرمادیتا ہے۔ یعنی انبیاء علیہم السلام کے لئے عطا و اطلاع ثابت و جائز ہے۔ انبیاء و رسول عظام علیہم السلام کے واسطے علم کا انکار ضلالت و گمراہی کی طرف لے جاتا ہے کیونکہ اگر انبیاء کرام علیہم السلام کو علم غیب عطا نہ ہوتا نبوت کا کوئی معنی ہی نہیں رہتا۔ نبوت کا تو معنی ہی غیب پر مطلع ہونا ہے۔ نبی اس ہستی کو کہتے ہیں جس کو اللہ تعالیٰ غیب پر مطلع کرے۔

قرآن مجید کی متعدد آیات سے ثابت ہے کہ اللہ تعالیٰ نے علم غیب انبیاء و رسول علیہم السلام کو عطا فرمایا۔ حضور نبی اکرم ﷺ کو تو اللہ ﷺ نے دیگر انبیاء علیہم السلام سے بڑھ کر علم غیب کے خزانے عطا فرمائے ہیں۔ اسی طرح متعدد احادیث مبارکہ سے بھی یہ ثابت ہے کہ اللہ تبارک و تعالیٰ نے اپنے محبوب ﷺ کو علم غیب عطا فرمایا تھا۔ اس پر تفصیلی بحث اسی کتاب کی پہلی جلد ”اقسام التوحید“ کے ذیل میں توحید فی العلم میں گزر چکی ہے۔ ارشاد باری تعالیٰ ہے:

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ
وَيَعْلَمُ مَا فِي الْبَرِّ وَالْبَحْرِ
وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظُلْمَتِ الْأَرْضِ وَلَا
رَطْبٌ وَلَا يَابِسٌ إِلَّا فِي كِتَابٍ مُبِينٍ^(۱)

”اور غیب کی کنجیاں (یعنی وہ راستے جس سے غیب کسی پر آشکار کیا جاتا ہے) اسی کے پاس (اس کی قدرت و ملکیت میں) ہیں انہیں اس کے سوا (ازخود) کوئی نہیں جانتا، اور وہ ہر اس چیز کو (بلا واسطہ) جانتا ہے جو خشکی میں اور دریاؤں میں ہے، اور کوئی پتا نہیں گرتا مگر (یہ کہ) وہ اسے جانتا ہے اور نہ زمین کی تاریکیوں میں کوئی (ایسا) دانہ ہے اور نہ کوئی تر چیز ہے اور نہ کوئی خشک چیز مگر روشن کتاب میں (سب کچھ لکھ دیا گیا ہے)“^(۲)

(۱) الانعام، ۶: ۵۹

ایک اور مقام پر ارشاد باری تعالیٰ ہے:

وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَى
لِلْمُسْلِمِينَ^(۱)

”اور ہم نے آپ پر وہ عظیم کتاب نازل فرمائی ہے جو ہر چیز کا بڑا واضح بیان ہے اور مسلمانوں کے لئے ہدایت اور رحمت اور بشارةت ہے۔“

اس طرح کی تمام آیات اس بات کا ثبوت ہیں کہ عالم نبوت کا منبع وحی الہی ہے۔ جب قرآن میں تمام علوم و معارف درج ہیں تو اس کا مطلب یہ ہوا کہ اللہ تعالیٰ نے اپنے رسول ﷺ کو تمام علوم و معارف کے خزانے عطا فرمائے اب ہمارے لئے ان پر ایمان لانا واجب ہے۔ علوم و معارف نبوت کا اقرار ہی حصول ہدایت کے لئے عظیم واسطہ ہے۔

۱۰۔ توحید اور واسطہ رضا

حضور نبی اکرم ﷺ کی رضا اور خوشنودی جزو ایمان ہے۔ آپ ﷺ کی رضا، رضاۓ الہی کا واسطہ ہے۔ اس حقیقت سے کوئی بندہ مومن انکار نہیں کر سکتا کہ اللہ عزیز اور اس کے رسول ﷺ کی اطاعت و رضا ایک دوسرے کے ساتھ لازم و ملزم ہیں۔ اگر ان دونوں کو ایک دوسرے سے جدا اور الگ الگ تصور کیا جائے تو اس کا نتیجہ ایمان کی بربادی کی صورت میں نکلے گا۔ اللہ عزیز خود اپنے محبوب نبی ﷺ کی رضا چاہتا ہے۔ ارشاد فرمایا:

قَدْ نَرِى تَقْلِبَ وَجْهِكَ فِي السَّمَاءِ فَلَنُوَلِّنَّكَ قِبْلَةً تَرْضِهَا.^(۲)

”(اے حبیب!) ہم بار بار آپ کے ریخ انور کا آسمان کی طرف پلٹنا دیکھ

(۱) البحل، ۱۶: ۸۹

(۲) البقرہ، ۲: ۱۳۳

رہے ہیں، سو ہم ضرور بالضور آپ کو اسی قبلہ کی طرف پھیر دیں گے جس پر
آپ راضی ہیں۔“

سورہ الحجی میں ارشاد باری تعالیٰ ہے۔

وَلَسَوْفَ يُعْطِيْكَ رَبُّكَ فَتَرْضِيْ(۱)

”اور آپ کا رب عقربیب آپ کو (اتا کچھ) عطا فرمائے گا کہ آپ راضی ہو
جائیں گے۔“

یہ بات بھی نص صریح سے ثابت ہے کہ حضور نبی اکرم ﷺ کی رضا، اللہ تعالیٰ
کی رضا ہے یعنی ان دونوں میں بھی حکمی وحدت ہے۔ ارشاد خداوندی ہے:

يَحْلِفُونَ بِاللَّهِ لَكُمْ لِيُرْضُوْكُمْ وَاللَّهُ وَرَسُولُهُ أَحَقُّ أَنْ يُرْضُوْهُ إِنْ
كَانُوا مُؤْمِنِيْنَ(۲)

”مسلمانو! (یہ منافقین) تمہارے سامنے اللہ کی قسمیں کھاتے ہیں تاکہ تمہیں
راضی رکھیں حالانکہ اللہ اور اس کا رسول ﷺ زیادہ حقدار ہے کہ اسے راضی
کیا جائے اگر یہ لوگ ایمان والے ہوتے (تو یہ حقیقت جان لیتے اور
رسول ﷺ کو راضی کرتے، رسول ﷺ کے راضی ہونے سے ہی اللہ راضی
ہو جاتا کیونکہ دونوں کی رضا ایک ہے)۔“

آیتِ بالا کے الفاظ يُرْضُوْهُ میں ”هُ“، ضمیر واحد ہے، حالانکہ اس سے پہلے
اللہ تعالیٰ اور رسول ﷺ دونوں کی رضا کا بیان ہے۔ عربی زبان میں دو کے لئے ضمیر کا
صینہ واحد نہیں بلکہ تثنیہ استعمال ہوتا ہے۔ قاعدہ کی رو سے یہاں ”هُ“ کی بجائے ”ہُما“
ہونا چاہیے تھا لیکن چونکہ مقصود بیان یہ باور کرنا ہے کہ اللہ تعالیٰ اور اس کے رسول ﷺ

(۱) الصبحی، ۵: ۹۳

(۲) التوبۃ، ۹: ۶۲

میں دوئی نہیں ان کی رضا ایک ہی شمار ہوتی ہے۔ اس کے رسول ﷺ کا راضی کرنا اُسے راضی کرنا ہے پس ”ه“، ضمیر واحد لا کروحدتِ رضا کا تصور دیا گیا تو ثابت ہوا کہ رضاۓ رسول ﷺ رضاۓ الہی ہے اور یہ دونوں لازم و ملزوم ہیں۔ دونوں میں سے کسی ایک سے بھی انحراف عقیدۂ توحید کے منافی ہے۔ رضاۓ رسول ﷺ کو نظر انداز کر کے رضاۓ الہی کے واسطہ و سیلہ ہے۔ اگر کوئی شخص رضاۓ رسول ﷺ کو نظر انداز کر کے رضاۓ الہی کے حصول کا طلب گار ہو تو شرعاً اس کا یہ عمل قابل قبول نہیں بلکہ ایسا شخص زمرة منافقین میں شمار ہو گا کیونکہ در رسول ﷺ سے رُوگردانی یا رگاہ الہی سے رُوگردانی ہے۔ اس لئے کہ اللہ ﷺ نے اپنی رضا کے حصول کے لئے حضور نبی اکرم ﷺ کی رضا کو واسطہ قرار دیا ہے۔

۱۱۔ توحید اور واسطہ توسل

عقیدۂ توسل نص قطعی سے ثابت ہے۔ اس لیے اس کے شرعی جواز کے بارے میں مطلاقاً انکار آیات قرآنی سے انکار کے مترادف ہے۔ رضاۓ الہی اور عطاۓ الہی کے حصول کے لیے اللہ تعالیٰ کے حضور کسی کا توسل پیش کرنا ایک ایسا مشروع، مباح اور جائز طریقہ ہے جس کا مقصد اللہ تعالیٰ کے مقرب و معزز بندوں کے واسطہ سے اللہ تعالیٰ کی رحمت کو متوجہ کرنا ہے تا کہ دعاویں کی جلدی قبولیت کو ممکن بنایا جا سکے۔ قرآن حکیم اور احادیث مبارکہ میں ایسے بہت سے دلائل موجود ہیں جونہ صرف وسیلہ کا جواز فراہم کرتے ہیں بلکہ اس امر کو بھی واضح کرتے ہیں کہ حضور تاجدار کائنات ﷺ، دیگر انبیاء علیہم السلام اور اولیاء اللہ رحمہم اللہ کے توسل سے دعا کرنا اقرب رالی للإجابت ہے۔

اللہ بتارک و تعالیٰ قادر مطلق ہے۔ وہ اس امر کا پابند نہیں کہ قبولیت دعا کے لیے کسی اور کو اس کی بارگاہ میں وسیلہ بنایا جائے۔ وہ بلا واسطہ اپنے بندوں کی دعائیں سننے، قبول کرنے اور لطف و کرم سے نوازنے پر قادر ہے۔ لیکن یہ سنتِ الہی ہے کہ بہت سے نفوس قدسیہ اور امور صالح جو اُسے پسند اور محبوب ہیں ان کی نسبت سے نہ صرف یہ کہ عمل با برکت ہو جاتا ہے بلکہ دُعا کی قبولیت کا درجہ بھی بڑھ جاتا ہے۔

یہ مبارک عمل حضرت آدم ﷺ اور دیگر انبیاء کرام علیہم السلام سے لے کر عہد رسالت مآب ﷺ تک اور پھر عہد صحابہ و تابعین سے لے کرتا حال امت میں مقبول اور متداول چلا آ رہا ہے۔ اب بعض لوگ دین کی صحیح معرفت نہ ہونے کے باعث اس پر اعتراض کرنے لگے ہیں اور اسے (معاذ اللہ) توحید کے منافی سمجھنے لگے ہیں۔ اس لئے ضروری ہے کہ بات بات پر کفر و شرک کے فتوے جاری کرنے کی بجائے احکام شریعت کی حقیقی روح کو سمجھا جائے۔

بعض حضرات حضور نبی اکرم ﷺ کے وسیلے سے دعا مانگنے میں بھی تامل کرتے ہیں اور یہ سمجھتے ہیں کہ آپ ﷺ کے وسیلے سے دعا مانگنا، اللہ تعالیٰ سے براہ راست مانگنے کے منافی ہے۔ وہ قرآن مجید کی ان آیات کا جن میں اللہ تعالیٰ سے مانگنے اور کسی کو اس کا شریک نہ ٹھہرانے کا حکم ہے، صحیح مفہوم نہ سمجھنے کی بنا پر خیال کرتے ہیں کہ اللہ تعالیٰ کی بارگاہ میں وسیلہ پیش کرنا (معاذ اللہ) کسی کو اللہ کا شریک ٹھہرانے کے مترادف ہے۔ یہ تصور کتاب و سنت کی روح کو نہ سمجھنے کے باعث پیدا ہوا ہے، ہمیں اس خود ساختہ تصور کی اصلاح کرنی چاہیے۔

آنینباء و رسول علیہم السلام میں سے کسی کو، یا اللہ تعالیٰ کے کسی مقرب اور صالح بندے کو یا کسی بھی عمل صالح کو اللہ تعالیٰ سے دعا مانگتے ہوئے اس کی بارگاہ میں بطور وسیلہ پیش کرنا نہ تو کسی قسم کا شرک ہے اور نہ ہی براہ راست اللہ سے مانگنے کے منافی ہے۔ کسی کو بطور وسیلہ پیش کرنے میں ہرگز ہرگز یہ عقیدہ کارفرما نہیں ہوتا کہ وہ مقبول و مقرب بندہ جس کا وسیلہ دیا جا رہا ہے دعا قبول کرے گا یا وہ اللہ بزرگ و برتر کو (معاذ اللہ) اس امر پر مجبور کر دے گا کہ فلاں کا کام ہونا چاہئے یا فلاں بندے کی بخشش و مغفرت لازماً کر دی جائے۔ (اس موضوع پر تفصیلی بحث اسی کتاب کے دوسرے باب میں ہو چکی ہے)

۱۲۔ توحید اور واسطہ تبرک

یہ ایک مسلمہ حقیقت ہے کہ آنینباء و صالحین علیہم السلام سے منسوب چیزیں بڑی با برکت اور فیض رسال ہوتی ہیں۔ نصوص شرعیہ کی بناء پر آثار صالحین سے حصول برکت کا

جو از قوی دلائل سے ثابت ہے۔ یہ سادہ سی بات ہے کہ کسی چیز کے اندر خیر و برکت کا ہونا ہرگز منافی توحید نہیں ہو سکتا۔ اللہ رب العزت کے جلیل القدر انبیاء علیہم السلام کا تمکن و تینمن کا واسطہ اختیار کرنا نصوص قرآنی سے ثابت ہے جس سے واضح ہوتا ہے کہ یہ عمل شرک اور خلاف توحید نہیں۔ مثلاً:

حضرت یوسف علیہم نے اپنے اور اپنے والد گرامی حضرت یعقوب علیہم کے درمیان قیص کا واسطہ قائم کیا۔ حضرت زکریا علیہم نے محراب مریم علیہما السلام سے برکت اور تمکن کا واسطہ اختیار کیا جو شرک نہ ہوا۔ ابوالانبیاء سیدنا ابراہیم علیہم ﷺ کے مبارک قدم تعمیر کعبہ کے دوران جس پتھر پر لگے وہ بھی باعث خیر و برکت اور تکریم و تعظیم ہوا۔ لوگ آج تک اس سے برکت حاصل کرتے ہیں۔ حضرت موسیٰ علیہم اور حضرت ہارون علیہم کے تمکنات کا ذکر اللہ تبارک و تعالیٰ نے ”سورۃ البقرۃ (۲: ۲۲۸)“ میں باقاعدہ اہتمام کے ساتھ ایک خاص تاریخی پس منظر میں فرمایا ہے۔

برکت اور تمکن قرآن و حدیث کے ممتد دلائل سے ثابت شدہ امر شرعی ہے۔ قرآن و سنت کی تعلیمات سے پتہ چلتا ہے کہ بعض چیزوں کے اندر اللہ تعالیٰ نے خیر و برکت رکھی ہے۔ ان بابرکت اشیاء سے برکت و رحمت اور سعادت چاہنا اور ان کے وسیلہ سے اللہ تعالیٰ کی بارگاہ میں دعا کرنا تمکن کے مفہوم میں شامل ہے۔ مثلاً:

اللہ رب العزت نے خانہ کعبہ کو برکت والا گھر قرار دیا، مسجد اقصیٰ کے گرد و نواح کو انبیاء کرام کا مسکن ہونے کی وجہ سے با برکت بنا دیا۔ ائمۃ تفسیر نے بابرکت ہونے کی ایک بڑی وجہ انبیاء علیہم السلام کے مزارات قرار دیا ہے جو فلسطین اور بالخصوص القدس شریف کی سر زمین میں موجود ہیں۔ تمکن و تینمن کا واسطہ و حقیقت برکت اور فرض حاصل کرنے کے لیے اختیار کیا جاتا ہے۔ جب ہم بارگاہ الوہیت سے حصول برکت کیلئے کسی چیز کا واسطہ قائم کر رہے ہوتے ہیں تو چونکہ یہ واسطہ اس متبرک چیز کی عبادت نہیں ہوتا اس لئے اس میں شرک کا کوئی احتمال نہیں۔ جیسے مناسک حج ادا کرتے ہوئے حجر اسود، رکن یمانی اور مقام ابراہیم علیہم ﷺ کے ساتھ تینمن و تمکن کا واسطہ اختیار کیا جاتا ہے۔ جب حجر اسود سے برکت کا

حصول شرک نہیں تو کسی پیغمبر یا ولی اللہ سے واسطہ نہیں یا واسطہ تمہر کشک کیسے ہو گا؟ اگر ایک پھر کو واسطہ بنالینا جائز ہو اور انبیاء و اولیاء کو واسطہ بنانا ناجائز اور شرک تصور کیا جائے تو یہ حقیقی تصور دین کے خلاف ہے۔

کوئی بھی مؤمن جب کسی چیز سے برکت حاصل کرتا ہے تو صحیح عقیدہ کے مطابق وہ مؤثرِ حقیقی اس ذاتِ وحدہ لا شریک کو مانتا ہے جس کے قدرتِ قدرت میں تمام سعادتیں اور برکتیں ہیں۔ اگر کوئی شخص ان اماکن و اشخاص سے بالذات تاثیر کا عقیدہ رکھے تو یہ جائز نہیں۔ (باب پنجم میں ہم اس موضوع پر تفصیلی بحث کر چکے ہیں)

۱۳۔ توحید اور واسطہ استعانت

دنیوی، دینی اور روحانی اعتبار سے ایک دوسرے کی مدد کرنا اسلامی معاشرتی آداب و اخلاق کا حصہ ہے۔ اسلام نے اہل ایمان کو تلقین کی ہے کہ وہ اپنے مسلمان بھائیوں کی مدد و اعانت کریں۔ اللہ ﷺ نے ایک دوسرے کی مدد و استعانت کا حکم دیتے ہوئے ارشاد فرمایا:

وَ تَعَاوُنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدُوَّانِ
وَاتَّقُوا اللَّهَ طَرِيقًا إِنَّ اللَّهَ شَدِيدُ الْعِقَابِ^(۱)

”اور نیکی اور پرہیزگاری (کے کاموں) پر ایک دوسرے کی مدد کیا کرو اور گناہ اور ظلم (کے کام) پر ایک دوسرے کی مدد نہ کرو اور اللہ سے ڈرتے رہو، بے شک اللہ (نافرمانی کرنے والوں کو) سخت سزا دینے والا ہے۔“

کثرت کے ساتھ احادیث میں یہ بیان دیا گیا ہے کہ جو شخص اپنے بھائی کی مدد کرتا ہے اس کے لئے اللہ کے ہاں بے شمار انعامات ہیں۔ اس مدد کرنے کے عمل ہی کو

(۱) القرآن، المائدۃ، ۵: ۲

اصطلاحاً استغاثة اور استعانت کہتے ہیں۔

حضرت ابو ہریرہ رض سے روایت ہے کہ حضور نبی اکرم صلی اللہ علیہ وس علیہ السلام نے فرمایا:

وَاللَّهُ فِي عَوْنَى الْعَبْدِ مَا كَانَ الْعَبْدُ فِي عَوْنَى أَخِيهِ. (۱)

”اللہ تعالیٰ اس بندے کی مدد کرتا رہتا ہے جب تک بندہ اپنے بھائی کی مدد کرتا رہتا ہے۔“

اس طرح مدد و استعانت وہ طریقہ اور طرز عمل ہے جونہ صرف جائز بلکہ اسلامی ضابطہ حیات کا لازمی تقاضا ہے۔ استعانت اور استغاثۃ کے اس عمل کو شرک قرار دینا اسلامی تعلیمات کے منافی ہے۔ متعدد آیات میں باری تعالیٰ نے برآ راست استعانت کا حکم نہیں دیا بلکہ بواسطہ صبر و صلوٰۃ دیا ہے۔ اگر یہ عمل توسط شرک ہوتا تو اللہ عز و جل ہرگز استعانت میں کسی واسطے کا ذکر نہ فرماتا۔

یہ امر واضح ہے کہ حقیقی استعانت و استغاثۃ خواہ بالواسطہ ہو یا بلا واسطہ بہر طور اللہ تعالیٰ کی ذات کے ساتھ خاص ہے۔ مستغان حقيقة، فاعل حقيقة اور موثر حقيقة اللہ تعالیٰ کی ذات ہے۔ باقی انبیاء و اولیاء سب اللہ تعالیٰ کی مدد کے مظہر ہیں۔ احادیث مبارکہ میں جا بجا مذکور ہے کہ صحابہ کرام صلی اللہ علیہ وس علیہ السلام حضور خاتم النبیین صلی اللہ علیہ وس علیہ السلام سے استغاثہ و استمداد کرتے تھے۔ اپنے احوال فقر، مرض، مصیبت، حاجت، قرض اور عجز وغیرہ کو بیان کر کے آپ صلی اللہ علیہ وس علیہ السلام کے وسیلہ سے اپنی پریشانیوں کا مدوا اور مسائل حیات کا ازالہ کرتے تھے۔ اس عمل میں اُن کا

(۱) ۱۔ مسلم، الصحيح، کتاب الذکر، باب فضل الاجتماع على تلاوة القرآن، ۲۰:۳۷، رقم: ۲۶۹۹

۲۔ ترمذی، السنن، کتاب البر والصلة عن رسول الله صلی اللہ علیہ وس علیہ السلام ، باب ماجاء في المسترة على المسلمين، ۳۲۶:۳، رقم: ۱۹۳۰

۳۔ احمد بن حنبل، المسند، ۲۵۲:۲، رقم: ۷۲۲۱

عقیدہ یہی تھا کہ سرو کائنات ﷺ ایک واسطہ اور سبب ہیں جبکہ حقیقی فاعل تو صرف اللہ ﷺ کی ذات ہے۔

پس وہ استعانت و استغاثہ جو اللہ ﷺ اور رسول ﷺ کے منشا اور حکم کے خلاف ہو، ممنوع اور شرک ہے۔ لیکن اگر توسل و شفاعت کیلئے اللہ کے اذن اور امر کے تابع ہے تو اس کے جائز ہونے میں کوئی امر منع نہیں۔

(باب چہارم میں اس موضوع پر تفصیلی بحث گذر چکی ہے)

۱۲۔ توحید اور واسطہ عطا

اللہ تعالیٰ کسی کا محتاج نہیں۔ وہ جسے چاہے اور جو چاہے عطا کر دے کہ وہ ایسا کرنے پر کامل قدرت رکھتا ہے۔ اس کی ہر شان بالذات ہے۔ اس کی عطا مخلوق کی عطا جیسی نہیں۔ مخلوق کی ہر عطا و حقيقة اللہ تعالیٰ کی عطا ہوتی ہے۔ مثلاً حضور نبی اکرم ﷺ بے شمار خزانوں کے مالک ہیں اور یہ تمام خزانے اللہ تعالیٰ کے عطا کردہ ہیں جسے آپ ﷺ مخلوق مخلوق میں تقسیم فرماتے ہیں۔ آپ ﷺ کا ارشاد ہے:

وَ إِنَّمَا أَنَا قَاسِمٌ وَاللَّهُ يُعْطِيٍ . (۱)

”میں تو بس تقسیم کرنے والا ہوں اور عطا کرنے والا اللہ تعالیٰ ہے۔“

اللہ ﷺ نے حضور نبی اکرم ﷺ پر جو عطا میں کی ان میں جنت بھی شامل ہے۔ حضرت ربیعہ بن کعب اسلمی ﷺ عطا رسول ﷺ کے حوالے سے فرماتے ہیں:

(۱) ۱- بخاری، الصحيح، کتاب العلم، باب من يرد الله به خيراً يفقهه في

الدين، ۱: ۳۹، رقم: ۱

۲- بخاری، التاریخ الكبير، ۷: ۱۰، رقم: ۳۳

۳- طبرانی، المعجم الكبير، ۹: ۳۹۰، رقم: ۹۱۵

كُنْتُ أَبِيَّثُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَتَيْتُهُ بِوَضُوئِهِ وَحَاجَتِهِ، فَقَالَ لِي: سَلْ! فَقُلْتُ: أَسْأَلُكَ مُرَافَقَتَكَ فِي الْجَنَّةِ، قَالَ: أُوْغَيْرُ ذَلِكَ؟ فُلْتُ هُوَ ذَاكَ. (۱)

”میں رات کو رسول اللہ ﷺ کی خدمت میں رہا کرتا تھا اور آپ ﷺ کی طہارت اور وضو کے لئے پانی لاتا۔ ایک مرتبہ آپ ﷺ نے فرمایا مانگ کیا مانگتا ہے؟ میں نے عرض کیا: جنت میں آپ ﷺ کی رفاقت مانگتا ہوں۔ آپ ﷺ نے فرمایا: مزید کچھ اور مانگ، میں نے عرض کیا مجھے یہی کافی ہے۔“

اس حدیث مبارکہ سے استنباط کرتے ہوئے شیخ عبدالحق محدث دہلویؒ نے

فرمایا:

إِنَّ اللَّهَ مَكَنَهُ مِنْ إِعْطَاءٍ كُلِّ مَا أَرَادَ مِنْ خَزَائِنِهِ تَعَالَى. (۲)

”بے شک اللہ تعالیٰ نے اپنے خزانوں سے جو چاہا آپ ﷺ کو عطا کرنے (کے منصب) پر متمكن فرمادیا۔“

نیز فرماتے ہیں:

(۱) ۱- مسلم، الصحيح، كتاب الصلاة، باب فضل السجود و الحث

عليه، ۱: ۳۵۳، رقم: ۲۸۹

۲- أبو داود، السنن، أبواب قيام الليل، باب وقت قيام النبى ﷺ من الليل، ۲: ۳۵، رقم: ۱۳۲۰

۳- نسائي، السنن، كتاب الافتتاح، باب فضل السجود، ۲۷: ۲، رقم: ۱۱۳۸

(۲) عبد الحق محدث دہلوی، لمعات التقىي، ۱: ۳، ۲۷۲

واز اطلاق سوال کہ فرمود ”سل“ بخواہ و تخصیص نہ کرد بمطلوبی خاص، معلوم مے شود کہ کار ہمہ بدست ہمت و کرامت اوست۔^{صلی اللہ علیہ وسلم} هر چہ خواهد ہر کرا خواهد باذن پرورد گار خود بدهد۔^(۱)

”حضرور نبی اکرم ^{صلی اللہ علیہ وسلم} نے جو مطلقاً ”سل“ فرمایا کہ ”ماگو“ اور اسے کسی خاص مطلوب کے ساتھ مقید نہ کیا تو اس سے معلوم ہوتا ہے کہ تمام امور حضور نبی اکرم ^{صلی اللہ علیہ وسلم} کے ہاتھ میں ہیں۔ آپ ^{صلی اللہ علیہ وسلم} جو کچھ چاہتے ہیں جس کو چاہتے ہیں اپنے پروردگار کے اذن سے عطا فرماتے ہیں۔“

یہ حضور نبی اکرم ^{صلی اللہ علیہ وسلم} کی منفرد شان جود و سخا ہے کہ آپ اپنے غلاموں کو فیاضی سے عطا کرتے ہیں، اللہ رب العزت نے اپنے محبوب ^{صلی اللہ علیہ وسلم} کی اس شان کو نسبت بھی اپنی طرف کر کے ایک تعلق اور واسطہ قائم کیا۔ ارشاد باری تعالیٰ ہے:

وَلَوْ أَنَّهُمْ رَضُوا مَا أَنْهَمُ اللَّهُ وَرَسُولُهُ لَا وَقَالُوا حَسْبُنَا اللَّهُ سَيِّدُنَا اللَّهُ
مِنْ فَضْلِهِ وَرَسُولُهُ لَا إِنَّا إِلَى اللَّهِ رَاغِبُونَ^(۲)

”اور کیا ہی اچھا ہوتا اگر وہ لوگ اس پر راضی ہو جاتے جو ان کو اللہ اور اس کے رسول ^(صلی اللہ علیہ وسلم) نے عطا فرمایا تھا اور کہتے کہ ہمیں اللہ کافی ہے۔ عنقریب ہمیں اللہ اپنے فضل سے اور اس کا رسول ^(صلی اللہ علیہ وسلم) (مزید) عطا فرمائے گا۔ بے شک ہم اللہ ہی کی طرف راغب ہیں (اور رسول ^{صلی اللہ علیہ وسلم} اس کا واسطہ اور وسیلہ ہے، اس کا دینا بھی اللہ ہی کا دینا ہے اگر یہ عقیدہ رکھتے اور طعنہ زنی نہ کرتے تو یہ بہتر ہوتا)“^(۳)

(۱) عبد الحق محدث دہلوی، أشعة اللمعات، ۱: ۳۹۶

(۲) التوبۃ، ۵۹: ۹

حقیقتاً عطا کرنے والا اللہ تعالیٰ ہے جبکہ رسول اللہ ﷺ کے اذن سے عطا کا واسطہ اور وسیلہ ہیں۔ مال غنیمت کو تقسیم تو حضور نبی اکرم ﷺ نے کیا تھا مگر اللہ تعالیٰ نے اسے بھی اپنی عطا قرار دیا، فرمایا:

وَمَا نَقْمُو أَلَا أَنْ أَغْنِهُمُ اللَّهُ وَرَسُولُهُ مِنْ فَضْلِهِ۔^(۱)

اور وہ (اسلام اور رسول ﷺ کے عمل میں سے) اور کسی چیز کو ناپسند نہ کر سکے سوائے اس کے کہ انہیں اللہ اور اس کے رسول ﷺ نے اپنے فضل سے غنی کر دیا تھا۔

مال غنیمت رسول ﷺ نے عطا کیا تھا مگر اللہ تعالیٰ نے اس عطا کو اپنا فضل قرار دیا۔ اس طرح مال غنیمت جب اکھڑا ہو کر رسول ﷺ کی ملکیت میں آیا تو اللہ تعالیٰ نے اس کی نسبت بھی اپنی طرف کر دی اور رسول ﷺ کی ملکیت کو ایک ہی قرار دیا فرمایا:

فِي الْأَنْفَالِ لِلَّهِ وَالرَّسُولِ۔^(۲)

”فرما دیجئے! اموال غنیمت کے مالک اللہ اور رسول ﷺ ہیں۔“

جب ملکیت ایک ہے تو عطا بھی ایک ہے۔ وحدت ملکیت و عطا کے حوالے سے قرآن مجید میں کئی مقامات پر ذکر ہے جس سے یہ ثابت ہوتا ہے کہ اللہ ﷺ نے اس نسبت کے ذریعہ اپنے رسول ﷺ کی تقطیم و تکریم کی انتہاء کر دی۔ اپنے رسول ﷺ کی عطا کو اپنی عطا کا واسطہ قرار دیا کہ امت پر رسول ﷺ کی طرف سے جو عطا میں ہوتی ہیں وہ حقیقت میں اللہ تعالیٰ کی عطا میں اور فضل ہے۔ اللہ ﷺ اور نبی مکرم ﷺ کے درمیان عطا اور ملکیت کا اشتراک بھی ایک تعلق اور واسطہ ہے جس کے ذریعہ اللہ ﷺ نے

(۱) التوبۃ، ۹: ۴۳

(۲) الانفال، ۸: ۱

اپنے محبوب رسول ﷺ کی شان و عظمت کو مزید اجاگر فرمایا ہے۔

۱۵۔ توحید اور واسطہ شفاعت

شفاعت کا بنیادی تصور یہ ہے کہ اللہ تعالیٰ نے اپنے خاص بندوں کو یہ اعزاز اور مقام و مرتبہ عطا فرمایا ہے کہ وہ اللہ تعالیٰ کے اذن سے خطکار و گنہگار بندوں کی شفاعت کریں گے۔ اللہ ﷺ اپنے بے پایاں فضل و کرم سے اپنے گنہگار بندوں کے حق میں اپنے مقربین و صالحین بندوں کی شفاعت قبول فرمائے گا۔ جس کے نتیجے میں گنہگار بندوں کی بخشش و مغفرت فرماء کر ان کو اپنے انعام یافتہ بندوں کے طفیل اپنی رضا اور جنت عطا فرمائے گا۔

صحیح عقیدہ کے مطابق اذنِ الہی کے بغیر شفاعت کا کوئی تصور نہیں اور نہ اللہ تعالیٰ کی اجازت کے بغیر شفاعت کسی کو فائدہ دے گی۔ قرآن و حدیث کی نصوص قطعیہ سے یہ بات ثابت ہے کہ روزِ قیامت جملہ انبیاء علیہم السلام اور صالحین اللہ تعالیٰ کے اذن سے شفاعت فرمائیں گے جبکہ شفاعت کبریٰ کے موصب جیلہ پر حضور نبی اکرم ﷺ ہی فائز ہوں گے جسے قرآن حکیم نے مقامِ محمود سے تعبیر کیا ہے یہ منصب آپ ﷺ کے مہتم بالشان اعزازات و کرامات اور بلند مرتبہ فضائل و خصائص اور نمایاں امتیازات میں سے ایک ہے۔

شفاعت پر آیاتِ قرآنی کے سیاق و سبق پر غور و فکر کرنے سے یہ بات واضح ہو جاتی ہے کہ مطلق شفاعت کی نفی کہیں بھی نہیں کی گئی۔ شفاعت سے صرف ان لوگوں کو مستثنیٰ کیا گیا ہے، جو کافر، مشرک اور ظالم ہیں۔ لہذا شفاعت کی نفی کا مسلمانوں پر اطلاق کرنا ہی غلط، من گھڑت اور بے بنیاد بات ہے۔ بدقتی سے دین کا پروچار کرنے والے بعض لوگوں کے فہم دین کا یہ عالم ہے کہ ایک سادہ سی بات کو بھی الجھاد ہوتے ہیں۔ اپنے آپ کو ان آیات تک محدود کر لیتے ہیں جن میں شفاعت کی نفی ہے۔ وہ یہ جانے کی زحمت ہی نہیں کرتے کہ یہ نفیٰ شفاعت دراصل اصنام، طواغیت اور معبدوں باطلہ کے لئے

ہے۔ وہ ایسا کرتے ہوئے ان درجنوں آیات کو بھول جاتے ہیں جو شفاعت کی تصدیق کرتی ہیں اور جن میں شفاعت کا جواز و اثبات بھی ہے۔ لہذا مطلقاً شفاعت کا انکار کفر ہے

۱۶۔ توحید اور واسطہ ہدایت

توحید و ایمان کے باب میں واسطہ ہدایت ہی وہ واحد ذریعہ ہے جس کی وجہ سے کسی شخص کو ایمان و ایقان کی دولت نصیب ہوتی ہے۔ انسان ہر حال میں ہدایتِ الٰہی کا محتاج ہے۔ اللہ تعالیٰ نے ارشاد فرمایا:

وَاللَّهُ يَهْدِي مَنْ يَشَاءُ إِلَى صِرَاطِ الْمُسْتَقِيمِ^(۱)

”اور اللہ جسے چاہتا ہے سیدھے راستے کی طرف ہدایت فرمادیتا ہے۔“

ایک اور مقام پر ارشاد باری تعالیٰ ہے:

فُلُّ إِنَّ هُدَى اللَّهِ هُوَ الْهُدَى^(۲)

”فرمادیں کہ اللہ کی ہدایت ہی (حقیقی) ہدایت ہے۔“

حقیقتاً ہدایت کا مالک اللہ تعالیٰ ہے جب کہ انبیاء علیہم السلام ہدایت کا واسطہ ہیں، مالک نہیں۔ انبیاء علیہم السلام کا ہدایت ربانيٰ کا باعث ہونا منافیٰ توحید نہیں۔ اللہ تعالیٰ نے حضور نبی اکرم ﷺ کی شانِ اقدس اور آپ ﷺ کے منصب ہدایت کا ذکر کرتے ہوئے فرمایا:

وَإِنَّكَ لَتَهْدِي إِلَى صِرَاطِ الْمُسْتَقِيمِ^(۳)

”اور بیشک آپ ہی صراطِ مستقیم کی طرف ہدایت عطا فرماتے ہیں۔“

(۱) البقرة، ۲: ۱۳

(۲) الانعام، ۶: ۷

(۳) الشوریٰ، ۳۲: ۵۲

اس آیتِ کریمہ میں واضح طور پر بیان ہوا کہ حضور نبی اکرم ﷺ انسانیت کے سب سے بڑے ہادی ہیں۔ آپ ﷺ کے بارے میں یہ فرمان الٰہی ہے کہ آپ ہادیٰ برحق ہیں اور راہِ حق کی ہدایت کر رہے ہیں۔ حضور نبی اکرم ﷺ سمیت جملہ انبیاء علیہم السلام عطاۓ الٰہی اور اذنِ الٰہی سے لوگوں کو راہِ حق کی ہدایت دیتے ہیں اور یہی درست عقیدہ ہے۔ جب اللہ ﷺ نے خود فرمایا کہ آپ ﷺ لوگوں کو ہدایت پہچانے والے ہیں تو اس سے معلوم ہوا کہ انبیاء علیہم السلام کے بارے میں ہادی کا عقیدہ رکھنا ہرگز شرک نہیں۔ ایک دوسرے مقام پر ارشاد باری تعالیٰ ہے:

هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظَهِّرَهُ عَلَى الْدِينِ
كُلِّهِ وَ لَوْ كَوْنَةِ الْمُشْرِكُونَ^(۱)

”وہی (اللہ) ہے جس نے اپنے رسول (ﷺ) کو ہدایت اور دینِ حق کے ساتھ بھیجا تاکہ اس (رسول ﷺ) کو ہر دین (والے) پر غالب کر دے اگرچہ مشرکین کو برالگے۔“

اللہ ﷺ کی ذات شانِ کریمی کی مالک ہے وہ ایمان و تقویٰ کو محبوب رکھتا ہے اور کفر و شرک اور نافرمانی کو سخت ناپسند فرماتا ہے۔ اللہ رب العزت کی شان ارحם الرحimin بھی ہے اور ”إِنَّ اللَّهَ عَلَىٰ كُلِّ شَيْءٍ قَدِيرٌ“ بھی ہے۔ اور ”فَعَالٌ لِمَا يُرِيدُ“ بھی اُسی کی شان ہے۔ ان سب شانوں کے باوجود نمرود و شداد، فرعون و ہامان اور ابو جہل و ابو لهب جیسے نافرمان بھی گزرے مگر اللہ ﷺ نے جبراً و اکراہ کے ساتھ ان کو اپنا مطمع فرمانبردار نہیں بنایا بلکہ صرف رشد و ہدایت واضح کرنے کے لئے انبیائے و رسول علیہم السلام کو منصبِ ایامِ غیر فائز فرمایا کر انسانوں کو اپنے ارادہ و اختیار سے ایمان و کفر اور خیر و شر کے انتخاب کا اختیار دیا۔ قرآنِ حکیم میں واضح طور پر ارشاد فرمایا:

(۱) التوبۃ، ۹: ۳۳

فَمَنْ شَاءَ فَلْيُؤْمِنْ وَمَنْ شَاءَ فَلْيَكُفِرْ۔^(۱)

”پس جو چاہے ایمان لے آئے اور جو چاہے انکار کر دے۔“

حالانکہ جبر و اکراہ کی صورت میں وہ تمام باغی و سرکش اور نافرمان لوگوں کو اپنا مطعّب بناتا تھا۔ اس سلسلہ میں اللہ تعالیٰ نے ارشاد فرمایا:

وَلَوْ شِئْنَا لَآتَيْنَا كُلَّ نَفْسٍ هُدَاهَا وَلَكِنْ حَقَ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ۔^(۲)

”اور اگر ہم چاہتے تو ہم ہر نفس کو اس کی ہدایت (از خود ہی) عطا کر دیتے لیکن میری طرف سے (یہ) فرمان ثابت ہو چکا ہے کہ میں ضرور سب (منکر) جنات اور انسانوں سے دوزخ کو بھر دوں گا۔“

معلوم ہوا کہ اللہ رب العزت نے قادر مطلق ہونے کے باوجود انسانوں کے دلوں میں اپنی ہدایت براہ راست القائمین فرمائی بلکہ اس ہدایت کو ایمان کا واسطہ بنایا ہے لوگوں تک پہنچانے کے لیے اپنے برگزیدہ رسولوں کو مامور فرمایا۔

اسی طرح حضور سید عالم ﷺ سے بھی شان کریمی و حیمتی سے متصف ہیں۔ آپ ﷺ جمیع انسانوں کے مومن ہونے کو پسند کرتے ہیں اور کفر و شرک کو حد درجہ ناپسند فرماتے ہیں۔ قرآن حکیم میں متعدد آیات اس امر پر دلالت کرتی ہیں۔ مثلاً ارشاد باری تعالیٰ ہے:

لَقَدْ جَاءَكُمْ رَسُولٌ مِنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ
بِالْمُؤْمِنِينَ رَءُوفٌ وَرَّحِيمٌ۔^(۳)

(۱) الکھف، ۱۸:۲۹

(۲) السجدة، ۳۲:۱۳

(۳) التوبہ، ۹:۱۲۸

”بیشک تمہارے پاس تم میں سے (ایک باعظمت) رسول (صلی اللہ علیہ وسلم) تشریف لائے۔ تمہارا تکلیف و مشقت میں پڑنا ان پر سخت گراں (گزرتا) ہے۔ (اے لوگو!) وہ تمہارے لئے (بھلائی اور ہدایت کے) بڑے طالب و آرزومند رہتے ہیں (اور) مونوں کے لئے نہایت (ہی) شفیق بے حد رحم فرمانے والے ہیں۔“

ایک دوسرے مقام پر ارشاد فرمایا:

فَلَعِلَّكَ بَاخِعٌ نَفْسَكَ عَلَى أَثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسْفًا ^(۱)

”(اے جبیبِ مکرم!) تو کیا آپ ان کے پیچھے شدتِ غم میں اپنی جانِ (عزیز بھی) گھلادیں گے اگر وہ اس کلامِ (ربانی) پر ایمان نہ لائے۔“

حضور نبی اکرم ﷺ نے بھی ہدایت و رہنمائی اور دعوت و تبلیغ پاکتفا فرمایا اور اپنی نورانی و باطنی نبوی طاقت کے ذریعے ہر ایک کو مشرف بہ اسلام نہ فرمایا کیونکہ یہ انداز حکمتِ ربانی کے خلاف تھا۔ حضور ﷺ اللہ تعالیٰ کے نائب و خلیفہ ہیں اور اس کے کارکنانِ قضاء و قدر کے سردار ہیں۔ اس لئے اس منصبِ عظیم اور حقِ خلافت و نیابت کا تقاضا بھی یہی تھا جس پر آپ ﷺ کا بندروں ہے۔

۷۔ توحید واسطہ بیعت

بیعت کا معنی و مفہوم

احکامِ الہی کی بجا آوری، اوامر و نواہی کی پابندی اور دین پر استقامت کے لئے عمل بیعت ایک مؤثر واسطہ ہے۔ صحابہ کرام ﷺ حضور نبی اکرم ﷺ پر ایمان لائے اور

(۱) الکھف، ۱۸:۶

اس پر استقامت اور چنگلی کے لئے آپ ﷺ کے دستِ اقدس میں اپنے ہاتھ دے کر عزمِ مصمم کر لیا کہ آئندہ اوامر و نواعی کی پابندی کریں گے۔ اللہ ﷺ اور اس کے رسول ﷺ کی اطاعتِ بجالائیں گے اور اطاعتِ الہی اور اطاعتِ رسول ﷺ کی خاطر اپنی جانوں کا نذر ان بھی پیش کرنے سے دریغ نہیں کریں گے۔ ایفائے عہد کا یہ عزمِ مصمم بیعت کھلاتا ہے۔ بعد ازاں جو راہِ سلوک میں بیعت کا طریقہ مروج ہو گیا، اسی بنیاد پر قائم ہوا۔

صحابہ کرام ﷺ نے حضور نبی اکرم ﷺ کے دستِ اقدس پر بیعت کی تو اللہ تعالیٰ نے اسے اپنی بیعت قرار دیا اور دستِ مصطفیٰ کو دستِ خدا قرار دیا۔ اللہ ﷺ نے اس واسطے سے انہیں اپنا مقرب بنایا، ارشاد فرمایا:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ۖ يَدُ اللَّهِ فَوْقَ أَيْدِيهِمْ ۝ فَمَنْ نَكَّثَ فَإِنَّمَا يَنْكُثُ عَلَى نَفْسِهِ ۝ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا ۝^(۱)

”(اے حبیب! بیشک جو لوگ آپ سے بیعت کرتے ہیں وہ اللہ ہی سے بیعت کرتے ہیں، ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔ پھر جس شخص نے بیعت کو تواریخ اتواس کے توڑنے کا وباں اس کی اپنی جان پر ہو گا اور جس نے (اس) بات کو پورا کیا جس (کے پورا کرنے) پر اس نے اللہ سے عہد کیا تھا تو وہ عنقریب اسے بہت بڑا اجر عطا فرمائے گا۔“

اللہ ﷺ نے اپنے محبوب نبی ﷺ کی بیعت کو اپنی بیعت اور ان کی رضا کو اپنی رضا قرار دیا۔ اس سے یہ امر متRx ہوا کہ اللہ تعالیٰ اور اس کے رسول ﷺ کی بیعت ایک ہی ہے۔ اسی طرح دو فوں کی رضا ایک ہی ہے گویا بیعت کی نسبت اور تعلق کو بھی اللہ تعالیٰ نے اپنے اور اپنے رسول ﷺ کے درمیان قرب و رضا کا ایک واسطہ بنایا۔

(۱) الفتح، ۳۸: ۱۰

اہل ایمان نے رضائے رسول ﷺ کی خاطر بیعت کی تو اللہ تعالیٰ نے انہیں اپنی رضا کا مژده سنایا۔ ارشاد فرمایا:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ
مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَآثَابَهُمْ فَتَحَّا قَرِيبًا^(۱)

”بیشک اللہ موننو سے راضی ہو گیا جب وہ (حدیبیہ میں) درخت کے نیچے آپ سے بیعت کر رہے تھے، سو جو (جذبہ صدق و وفا) ان کے دلوں میں تھا اللہ نے معلوم کر لیا تو اللہ نے ان (کے دلوں) پر خاص تسلیم نازل فرمائی اور انہیں ایک بہت ہی قریب فتح (خبر) کا انعام عطا کیا۔“

یہ ایک بدینہی حقیقت ہے کہ صحابہ کرام ﷺ کا حضور نبی اکرم ﷺ کے دستِ اقدس پر بیعت کرنا بھی قرب خداوندی کے لئے واسطہ تھا۔ اسی طرح پیر و مرشد کے ہاتھ پر خدا اور رسول ﷺ کے عطا کردہ اوامر و نواہی پر پابندی کے لئے پختہ عہد کرنا بیعت ہے۔ بیعت قرآن و احادیث سے ثابت شدہ ایک واسطہ اور وسیلہ ہے، جس کا مقصد و مطلوب قرب خداوندی ہے۔ اتباع شریعت میں ثابت قدی کے لئے کسی عالم ربانی اور قرع شرع صاحب تقوی و طہارت، نیک سیرت برگزیدہ ہستی کی بیعت کرنا بھی منشاء شریعت ہے، منافی تو حیدرنہیں۔

۱۸۔ توحید اور واسطہ آفعال

حضور نبی اکرم ﷺ مظہر فعل الہی ہیں اس لئے فعل رسول ﷺ فعل الہی ہے۔ قرآن حکیم میں اس حقیقت کو واشگاف لفظوں میں بیان کیا گیا ہے کہ حضور نبی اکرم ﷺ کا فعل اللہ تعالیٰ ہی کا فعل ہے۔ ارشاد باری تعالیٰ ہے:

(۱) الفتح، ۳۸: ۳۸

ا۔ وَمَارَمَيْتَ إِذْرَمِيْتَ وَ لِكِنَّ اللَّهَ رَمَيْ جَ وَلِيُّبَلَّى الْمُؤْمِنِينَ مِنْهُ بَلَاءً
حَسَنًا۔ (۱)

”اور (اے عجیب مختشم!) جب آپ نے (ان پر گزیریزے) مارے تھے (وہ)
آپ نے نہیں مارے تھے بلکہ (وہ تو) اللہ نے مارے تھے اور یہ (اس لئے)
کہ وہ اہل ایمان کو اپنی طرف سے اچھے انعامات سے نوازے،“

۲۔ رسول ﷺ کا بلاوا اللہ تعالیٰ کا بلاوا ہے۔ ارشاد فرمایا:
يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِرَسُولِ إِذَا دَعَاكُمْ لِمَا يُحِبِّيْكُمْ۔ (۲)

”اے ایمان والو! جب (بھی) رسول ﷺ تمہیں کسی کام کے لئے بلا نہیں
جو تمہیں (جاودا نہیں) زندگی عطا کرتا ہے تو اللہ اور رسول ﷺ کو فرمانبرداری
کے ساتھ جواب دیتے ہوئے (فوراً) حاضر ہو جایا کرو۔“

۳۔ کلام رسول ﷺ کو اللہ تعالیٰ نے اپنا کلام قرار دیا ارشاد فرمایا:
وَ مَا يَنْطَقُ عَنِ الْهَوَىٰ ۝ إِنْ هُوَ إِلَّا وَحْدَىٰ يَوْحِىٰ ۝ (۳)

”اور وہ (اپنی) خواہش سے کلام نہیں کرتے ۝ اُن کا ارشاد سر اسر وحی ہوتی
ہے جو انہیں کی جاتی ہے ۝“

ان آیات میں یہی بنیادی نکتہ واضح ہوا کہ اللہ ﷺ نے اپنے برگزیدہ محبوب
نبی ﷺ کے افعال کو اپنا فعل قرار دیا اور اس نسبت اور واسطہ افعال کے ذریعہ اپنے

(۱) الانفال، ۸:۸۷

(۲) انفال، ۸:۲۳

(۳) النجم، ۵۳:۳، ۴

نبی ﷺ کو مقامِ قرب عطا فرمایا۔ وہ برگزیدہ رسول ﷺ جس کا ہر عمل مظہرِ فعل الہی ہو وہ کسی اور فردِ بشر کے مثل نہیں ہو سکتا بلکہ وہ اللہ تعالیٰ کے احکامات اور ادامر و نواہی کے نفاذ میں باری تعالیٰ کے قائم مقام اور نائب ہے۔

۱۹۔ توحید اور واسطہٗ ولایت

اللہ تعالیٰ اپنے مخلص بندوں کو اپنی ولایت سے نوازتا ہے۔ خدا اور بندوں کے درمیان اس واسطہ سے جو ربط و تعلق قائم ہوتا ہے اس کو ولایتِ رحمانی کہتے ہیں۔ ولایتِ رحمانی کا سب سے بڑا مظہر انیاءِ علیہم السلام ہوتے ہیں۔ واسطہٗ ولایت کا دوسرا نام ایمان اور تقویٰ ہے۔ جتنا ایمان اور تقویٰ پختہ ہوتا جائے گا اسی طرح واسطہٗ ولایت میں بھی پختگی آتی جائے گی۔ حقیقی ولایت اور دوستیِ اللہ تعالیٰ کو سرزوار ہے مگر اس ذات کریمانہ نے اس ربط اور تعلق کو اپنے بندوں کے لئے بھی عام کیا اور سب سے پہلے اپنے رسول ﷺ کو یہ واسطہ عطا کیا پھر درجہ درجہ دیگر اہلِ ایمان کو بھی ولایت عطا ہوئی۔ ہر مومن مسلمان کو حسب تقویٰ ولایت کا درجہ حاصل ہوتا ہے جو کہ ولایتِ عامہ ہوتی ہے۔ ولایتِ خاصہ انیاء کا حصہ ہے کیونکہ ان کی دوستی بھی اللہ تعالیٰ سے دوستی ہوتی ہے۔ کامیابی اور غلبہ کے لئے واسطہٗ ولایت کو شرط قرار دیا گیا، ارشاد باری تعالیٰ ہے:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا إِلَيْهِمُ الْأَذْلَامُ
وَيُؤْتُونَ الرَّحْكَةَ وَهُمْ رَكِعُونَ ○ وَمَنْ يَتَوَلَّ اللَّهَ وَرَسُولَهُ وَالَّذِينَ
آمَنُوا فَإِنَّ حِزْبَ اللَّهِ هُمُ الْغَلِبُونَ ○^(۱)

بیشک تھارا (مدگار) دوست تو اللہ اور اس کا رسول (ﷺ) ہی ہے اور (ساتھ) وہ ایمان والے ہیں جو نماز قائم رکھتے ہیں اور زکوٰۃ ادا کرتے ہیں اور وہ (اللہ کے حضور عاجزی سے) جھکنے والے ہیں ○ اور جو شخص اللہ اور اس کے

(۱) المائدہ، ۵: ۵۵-۵۶

رسول (صلی اللہ علیہ وسلم) اور ایمان والوں کو دوست بنائے گا (وہی اللہ کی جماعت ہے اور) اللہ کی جماعت (کے لوگ) ہی غالب ہونے والے ہیں^(۱)

مذکورہ ارشاد ربانی میں تین قسم کی ہستیوں کا ذکر کیا گیا ہے:

۱۔ ذاتِ باری تعالیٰ

۲۔ ذاتِ رسالت مآب بـ ﷺ

۳۔ صادق اور راست باز اہل ایمان

ولایت کا استحکام اہل ایمان میں محبت و اخوت اور یگانگت پیدا کرنے کا واسطہ ہے جس سے ان تینوں ہستیوں کا آپس میں ربط اور تعلق مضبوط ہوتا ہے اور غلبہ نصیب ہوتا ہے۔ سورہ حج میں ارشاد باری تعالیٰ ہے:

وَأَعْتَصِمُوا بِاللَّهِ هُوَ مَوْلَكُمْ فَنِعْمَ الْمَوْلَى وَنَعْمَ النَّصِيرُ^(۱)

”اور اللہ (کے دامن) کو مضبوطی سے تھامے رکھو، وہی تمہارا مددگار (وکارساز) ہے، اپس وہ کتنا اچھا کارساز ہے) اور کتنا اچھا مددگار ہے^(۲)“

پھر ایک اور مقام پر فرمایا:

فَإِنَّ اللَّهَ هُوَ مَوْلَهُ وَجِيرُّكُلُّ وَصَالِحُ الْمُؤْمِنِينَ وَالْمَلَئِكَةُ بَعْدَ ذَلِكَ ظَهِيرٌ^(۲)

”سو پیشک اللہ ہی اُن کا دوست و مددگار ہے، اور جبر میل اور صالح مؤمنین بھی اور اس کے بعد (سارے) فرشتے بھی (اُن کے) مددگار ہیں^(۱)“

مذکورہ بالاقرآنی آیات سے یہ امر مترشح ہوا کہ مؤمنین و صالحین اور مقتنی لوگوں

(۱) الحج، ۲۲: ۷۸

(۲) التحریر، ۶۲: ۳

کی ولایت کا وسیلہ اور واسطہ منافی توحید نہیں۔ کیونکہ ولایت بھی خالق اور مخلوق کے درمیان تعلق کے لئے واسطہ ہے جس خوش نصیب کو یہ مل جائے وہ ایمان اور عمل صالح کی بدولت اللہ تعالیٰ کی بارگاہ میں مقام و مرتبہ اور بلند درجہ پاتا ہے اور رب تعالیٰ اسے دین و دنیا کی نعمتوں سے سرفراز فرماتا ہے۔

۲۰۔ توحید اور واسطہ اذیت

انبیاء کرام علیہم السلام اور دیگر اہلِ عزیمت کو اعلانے کلمة اللہ کے لئے شدائد و مصائب اور آزمائشوں کا سامنا کرنا پڑا۔ اس طرح حضور نبی اکرم ﷺ کو کفار و مشرکین اور معاندین نے اپنی تیسیں اذیتیں پہنچائیں مگر اللہ رب العزت نے اپنے محبوب نبی ﷺ کی دلجوئی فرمائی کہ آپ ﷺ کو اذیت دینا دراصل اللہ تعالیٰ کو اذیت دینا ہے۔

ارشاد باری تعالیٰ ہے:

إِنَّ الَّذِينَ يُؤْذُنُونَ اللَّهُ وَرَسُولُهُ لَعَنْهُمُ اللَّهُ فِي الدُّنْيَا وَالْآخِرَةِ وَأَعْدَّ لَهُمْ عَذَابًا مُّهِينًا^(۱)

”بے شک جو لوگ اللہ اور اس کے رسول کو ایذا پہنچاتے ہیں ان پر اللہ دنیا اور آخرت میں لعنت کرتا ہے اور ان کے لئے (اس نے) ذلت کا عذاب تیار کر رکھا ہے“

اللہ ﷺ نے اذیت رسول ﷺ کو اذیت خدا قرار دے کر اپنے محبوب ﷺ سے قرب و تعلق کی نوعیت واضح فرمادی کہ لوگ یہ نہ سمجھیں کہ رسول کو تکلیف دینا اور ہے اور خدا کو تکلیف دینا اور ہے۔ اللہ ﷺ نے رسول ﷺ کی اذیت کو اپنی اذیت قرار دیا یوں کفار و مشرکین کا رسول ﷺ کو اذیت پہنچانا بھی اللہ تعالیٰ کے رسول ﷺ کے مقام و

(۱) الاحزاب، ۵۷:۳۳

مرتبہ اور بلندی درجات کا واسطہ بن گیا۔ جو لوگ رسول ﷺ کو اذیت دینے سے باز نہ آئے تو اللہ رب العزت نے ان کے لئے دردناک عذاب کی وعید سنائی ارشاد فرمایا:

وَ مِنْهُمُ الَّذِينَ يُؤْذُونَ النَّبِيَّ وَ يَقُولُونَ هُوَ أَذْنُ طَ قُلْ أَذْنُ خَيْرٍ لَكُمْ
يُؤْمِنُ بِاللَّهِ وَ يُؤْمِنُ لِلْمُؤْمِنِينَ وَ رَحْمَةُ اللَّهِ لِلَّذِينَ آمَنُوا مِنْكُمْ طَ وَ الَّذِينَ
يُؤْذُونَ رَسُولَ اللَّهِ لَهُمْ عَذَابٌ أَلِيمٌ^(۱)

”اور ان (منافقوں) میں سے وہ لوگ بھی ہیں جو نبی (مکرم ﷺ) کو ایذا پہنچاتے ہیں اور کہتے ہیں وہ تو کان (کے کچے) ہیں۔ فرمادیجھے: تمہارے لیے بھلائی کے کان ہیں وہ اللہ پر ایمان رکھتے ہیں اور اہل ایمان (کی باتوں) پر یقین کرتے ہیں اور تم میں سے جو ایمان لے آئے ہیں ان کے لئے رحمت ہیں اور جو لوگ رسول اللہ ﷺ کو (انپی بد عقیدگی، بد گمانی اور بذریعہ کے ذریعے) اذیت پہنچاتے ہیں ان کے لئے دردناک عذاب ہے۔“

اللہ ﷺ کی ذات مقتضیہ سہ ہماری طرح جسمانی عوارض و آلات سے پاک ہے۔ اسے نہ تو کوئی تکلیف پہنچا سکتا ہے اور نہ مخلوق کی ایذا رسانی کی محسوسات کا گمان اس سے ممکن ہے۔ پس جب اس نے رسول ﷺ کی ایذا رسانی کو انپی ایذا قرار دیا تو دراصل اس نے اپنے محبوب مکرم ﷺ کے ساتھ اپنے تعلق کا ایک اور واسطہ بیان کیا جس کے ذریعہ انپی بارگاہ میں آپ ﷺ کے مقام و مرتبہ اور عظمتِ شان کو اجاگر کیا۔

قابل غور بات یہ ہے کہ اذیت کس طرح واسطہ بن گیا۔ گذشتہ صفحات میں ہم یہ بیان کر آتے ہیں کہ واسطہ درحقیقت دو ذاتوں کے درمیان رابطہ اور تعلق کا نام ہے جو دو بندوں کے درمیان بھی ہو سکتا ہے اور خالق و مخلوق کے درمیان بھی۔ اس تعریف کی رو سے دیکھا جائے تو اللہ ﷺ نے رسول ﷺ کی اذیت کو انپی اذیت قرار دے کر آپ ﷺ

کے ساتھ اپنے قرب اور تعلق کا اظہار فرمایا۔ یوں یہ بھی اللہ تعالیٰ اور اس کے رسول ﷺ کے درمیان ربط و تعلق کا واسطہ بن گیا۔

۲۱۔ توحید اور واسطہ مخالفت

حضور نبی اکرم ﷺ کو کفار و مشرکین اور دشمنانِ دین کی طرف سے قدم قدم پر مراجحت اور مخالفت کا سامنا کرتا پڑا۔ اللہ رب العزت نے نہ صرف آپ ﷺ کی دلجوئی فرمائی بلکہ آپ ﷺ کی مخالفت کو اپنی مخالفت اور آپ ﷺ کی نافرمانی کو بھی اپنی نافرمانی قرار دیا۔ جو لوگ رسول ﷺ کی مخالفت کرتے ہیں۔ دراصل وہ اللہ تعالیٰ کی مخالفت کرتے ہیں یعنی اللہ اور رسول ﷺ کی مخالفت بھی ایک ہی ہے۔ ارشاد باری تعالیٰ ہے:

وَ مَنْ يَعْصِ اللَّهَ وَ رَسُولَهُ وَ يَتَعَدَّ حُدُودَهُ يُدْخِلُهُ نَارًا خَالِدًا فِيهَا صَوْمَانٌ وَ لَهُ عَذَابٌ مُهِينٌ^(۱)

”اور جو کوئی اللہ اور اس کے رسول ﷺ کی نافرمانی کرے اور اس کی حدود سے تجاوز کرے اسے وہ دوزخ میں داخل کرے گا جس میں وہ ہمیشہ رہے گا اور اس کے لئے ذلت انگیز عذاب ہے“
پھر فرمایا:

ذَلِكَ بِأَنَّهُمْ شَاقُوا اللَّهَ وَ رَسُولَهُ وَ مَنْ يُشَاقِقُ اللَّهَ وَ رَسُولَهُ فَإِنَّ اللَّهَ شَدِيدُ الْعِقَابِ^(۲)

”یہ اس لئے کہ انہوں نے اللہ اور اس کے رسول (ﷺ) کی مخالفت کی اور جو

(۱) النساء، ۳: ۱۳

(۲) الأنفال، ۸: ۱۳

شخص اللہ اور اس کے رسول (صلی اللہ علیہ وسلم) کی مخالفت کرے تو بیشک اللہ (اے)
سخت عذاب دینے والا ہے“

ایک اور مقام پر فرمایا:

**ذَلِكَ بِأَنَّهُمْ شَاقُوا اللَّهَ وَرَسُولَهُ حَوْلَهُ وَمَنْ يُشَاقِ اللَّهَ فَإِنَّ اللَّهَ شَدِيدُ
الْعِقَابِ^(۱)**

”یہ اس وجہ سے ہوا کہ انہوں نے اللہ اور اس کے رسول (صلی اللہ علیہ وسلم) سے شدید
عداوت کی (ان کا سر غنہ کعب بن اشرف نامور گستاخ رسول تھا)، اور جو شخص
اللہ (اور رسول صلی اللہ علیہ وسلم کی) مخالفت کرتا ہے تو بیشک اللہ سخت عذاب دینے والا
ہے۔“^(۲)

مندرجہ بالا دونوں آیات پر غور کریں۔ کفار و مشرکین مکہ نے مخالفت تو رسول
اللہ صلی اللہ علیہ وسلم کی کی تھی مگر اسے اللہ تعالیٰ نے اپنی مخالفت قرار دیتے ہوئے فرمایا کہ جو شخص
اللہ تعالیٰ اور اس کے رسول صلی اللہ علیہ وسلم کے ساتھ عداوت و مخالفت کرے گا تو اللہ سے سخت
عذاب میں مبتلا کرے گا۔ اسی طرح دوسرے مقام پر رسول صلی اللہ علیہ وسلم کی عداوت کو اپنی
عداوت قرار دیا اور بری وضاحت کے ساتھ فرمایا کہ جو شخص اللہ تعالیٰ کی مخالفت کرتا ہے تو
بے شک اللہ اسے سخت عذاب دینے والا ہے یہ رسول مسلمانوں کی تعظیم و تکریم کی انتہا
ہے کہ آپ صلی اللہ علیہ وسلم کی عداوت کو اللہ تعالیٰ نے اپنی عداوت قرار دیا۔

ارشاد باری تعالیٰ ہے:

**إِنَّ الَّذِينَ يُحَادُونَ اللَّهُ وَرَسُولُهُ كُبَتُوا كَمَا كُبِّثَ الَّذِينَ مِنْ قَبْلِهِمْ وَ
فَدْ أَنْزَلْنَا إِلَيْتِمْ بَيِّنَاتٍ وَلِلْكُفَّارِ مِنْ عَذَابٍ مُّهِينٍ^(۲)**

(۱) الحشر، ۵۹

(۲) المجادلة، ۵۸

”بیشک جو لوگ اللہ اور اس کے رسول (صلی اللہ علیہ وسلم) سے عداوت رکھتے ہیں وہ اسی طرح ذمیل کئے جائیں گے جس طرح ان سے پہلے لوگ ذمیل کئے جا چکے ہیں اور بیشک ہم نے واضح آیتیں نازل فرمادی ہیں، اور کافروں کے لئے ذلت الگیز عذاب ہے۔“

پھر فرمایا:

إِنَّ الَّذِينَ يُحَادُونَ اللَّهُ وَرَسُولَهُ أُولَئِكَ فِي الْأَذَلِّينَ^(۱)

”بیشک جو لوگ اللہ اور اس کے رسول (صلی اللہ علیہ وسلم) سے عداوت رکھتے ہیں وہی ذمیل تین لوگوں میں سے ہیں۔“

مذکورہ بالاقرآنی آیات میں اللہ تعالیٰ نے اپنے رسول ﷺ کی مخالفت کو اپنی مخالفت، نافرمانی کو اپنی نافرمانی، اور تکنذیب کو اپنی تکنذیب قرار دے کر اپنے محبوب نبی ﷺ کی دلجوئی کی اور رسول ﷺ کے ساتھ واسطہ اور تعلق کو بیان فرمایا: اس سے یہ امر متراجح ہوتا ہے کہ مخالفتِ رسول ﷺ سے کفار و مشرکین ذمیل تین ہو کر ذلت آمیز عذاب کے مستحق قرار پائے جبکہ حضور نبی اکرم ﷺ کے حق میں یہ مخالفت مضمبوط تعلق باللہ کا واسطہ نہیں۔ لہذا ثابت ہوا کہ دشمنانِ دین کی طرف سے مخالفتِ رسول ﷺ آپ ﷺ کے بلندی درجات کا واسطہ ہے۔

۲۲۔ توحید اور واسطہ نصرت

حقیقی نصیر اور مدگار اللہ تعالیٰ ہے مگر اس نے اپنے برگزیدہ انبیاء علیہم السلام اور دیگر اہل ایمان کی طرف بھی مدد و نصرت کی نسبت کی۔ قرآن حکیم سے ثابت ہے کہ دین کی مدد و نصرت بھی قرب خداوندی کا ایک واسطہ ہے۔ حضور نبی اکرم ﷺ کی نصرت کو اللہ تعالیٰ نے اپنی نصرت قرار دیا فرمایا:

(۱) المجادلة، ۵۸: ۲۰

لِلْفَقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَتَعَفَّفُونَ
فَضْلًا مِنَ اللَّهِ وَرِضْوَانًا وَيُنْصَرُونَ اللَّهُ وَرَسُولُهُ طَ اُولَئِكَ هُمُ
الصَّدِيقُونَ ﴿١﴾

”(مذکورہ بالا مال فے) نادار مہا جرین کے لئے (بھی) ہے جو اپنے گھروں اور
اپنے اموال (اور جائیدادوں) سے باہر نکال دیئے گئے ہیں، وہ اللہ کا فضل اور
اس کی رضاۓ و خوشنودی چاہتے ہیں اور (اپنے مال و وطن کی قربانی سے) اللہ
اور اس کے رسول ﷺ کی مدد کرتے ہیں، یہی لوگ ہی سچے مومن
ہیں۔“

اصل میں تو لوگوں نے مال و وطن قربان کر کے اللہ تعالیٰ کے رسول ﷺ کی
مدد کی تھی جسے اللہ تعالیٰ نے اپنی مدد قرار دیا۔ دین کی مدد و نصرت اللہ تعالیٰ کی مدد
اوکامیابی کا وسیلہ اور واسطہ ہے۔ ارشاد فرمایا:

يَا يَاهَا الَّذِينَ آمَنُوا إِنْ تُنْصُرُوا اللَّهُ يَنْصُرُكُمْ وَيُثْبِتُ أَفْدَامَكُمْ ﴿٢﴾
”اے ایمان والو! اگر تم اللہ (کے دین) کی مدد کرو گے تو وہ تھماری مدد فرمائے
گا اور تھمارے قدموں کو مضبوط رکھے گا۔“

۳۔ اسی طرح اللہ کے محبوب مکرم ﷺ کی نصرت کامیابی کا واسطہ قرار پایا۔ ارشاد
باری تعالیٰ ہے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ
أُولَئِكَ هُمُ الْمُفْلِحُونَ ﴿٣﴾

(۱) الحشر، ۵۹: ۸

(۲) الاعراف، ۷: ۱۵۷

(۳) الاعراف، ۷: ۱۵۷

”پس جو لوگ اس (برگزیدہ رسول ﷺ) پر ایمان لائیں گے اور ان کی تعظیم و توقیر کریں گے اور ان (کے دین) کی مدد و نصرت کریں گے اور اس نور (قرآن) کی پیروی کریں گے جو ان کے ساتھ اتارا گیا ہے، وہی لوگ ہی فلاح پانے والے ہیں۔“

انبیاء علیہم السلام سے جب عہد لیا گیا تو اس وقت حضور ﷺ کی نصرت کا وعدہ بھی شامل تھا، فرمایا:

ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتُنَصُّرُنَّهُ ط(۱)

”پھر تمہارے پاس وہ (سب پر عظمت والا) رسول ﷺ تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاوے گے اور ضرور بالضرور ان کی مدد کرو گے۔“

ذکورہ بالاقرآنی آیات سے یہ امر مترشح ہوا کہ اللہ تعالیٰ نے رسول ﷺ کے دین کی مدد کو اپنی مدد قرار دیا۔ پس آپ ﷺ کے لائے ہوئے دین کی ترویج و اشاعت کے لئے تگ و دو کرنا بھی رضائے الہی اور فلاح و کامیابی کا واسطہ و سیلہ ہے۔

۲۳۔ توحید اور واسطہ تعبد

گزشتہ صفحات میں ہم نے ان ۲۲ شرعی وسائل کو بیان کیا جواز روئے قرآن و حدیث ثابت اور جائز ہیں جیسا کہ ہم ابتداء میں بیان کر آئے ہیں کہ صرف عبادت کا واسطہ شرکیہ ہے۔ اس سے مراد یہ ہے کہ عبادت کے لائق صرف اور صرف اللہ تعالیٰ کی ذات ہے۔ جملہ مخلوقات میں سے کوئی بھی ہستی عبادت میں اس کی شریک نہیں۔ عبادت ایک ایسا فعل ہے جو اللہ تعالیٰ نے صرف اور صرف اپنی غایت تعظیم کے لئے مقرر فرمایا ہے۔ بندے کی طرف سے انتہا درجے کی تعظیم جو اللہ تعالیٰ کے لئے ہو سکتی ہے وہ صرف عبادت کی صورت میں ہی ممکن ہے۔ اللہ تعالیٰ کی ہستی بلند ترین ہے جبکہ مخلوق عبادت

(۱) آل عمران، ۳:۸۱

گزاری کے اعتبار سے ادنیٰ ترین مقام پر ہے۔ عبد اور معبود کی ان دونوں انتہاؤں کے مابین رابطہ و تعلق پیدا کرنے والی چیز صرف عبادت ہے، یہ تعلق ہی اس امر کا مقتضی ہے کہ صرف اللہ تعالیٰ اسی کی ہی عبادت کی جائے۔

کسی عقیدہ اور مکتب فکر کے مسلمہ مفسرین و محدثین کرام، فقهاء و اصولیین، اجل ائمہ لغت و ادب اور ائمہ عقائد کے درمیان عبادت کی تعریف کے حوالے سے کوئی اختلاف نہیں۔ مفسرین کرام نے سورہ فاتحہ کی آیت ”يَا أَكَ نَعْمَدُ وَ إِيَّاكَ نَسْتَعِينُ“ کے ذیل میں عبادت کی تعریف بیان کرتے ہوئے ”غایت الخضوع والتللل“ کے الفاظ استعمال کئے ہیں۔ تمام اجل مفسرین کے مطابق خضوع و تزلل کی بہت سی صورتیں اور درجات ہیں لیکن عبادت عاجزی و انکساری کا بلند ترین درجہ ہے جو صرف اللہ رب العزت کا ہی حق ہے۔ اس سے ظاہر ہے کہ جب ہم توحید فی العبادت کی بات کرتے ہیں تو اس کا معنی عبادت میں توحید ہے۔ اس کا اطلاق ہم تعظیم پر نہیں کر سکتے۔ قرآن حکیم میں جہاں کہیں توحید فی العبادت کا ذکر ہے وہیں اس امر کا ذکر بھی ہے۔

عبادت بلا شرکت غیرے صرف اور صرف اللہ تعالیٰ کا حق ہے۔ ہمارا عقیدہ ہے کہ اللہ تعالیٰ کے سوا کوئی عبادت کے لائق نہیں، اسی سے دعا کرنی چاہیے اور اسی کو مستغانِ حقیقی سمجھنا چاہیے۔ اسی کی ذات پر بھروسہ کرنا چاہیے اور مصائب و آلام میں اسی سے مدد مانگنی چاہیے۔ کسی ماسوا اللہ کو حقیقی مددگار سمجھنا شرعاً جائز نہیں ہے۔ اللہ تعالیٰ کے سوا کوئی از خود کسی کو نہ کسی گناہ سے روک سکتا ہے نہ نیکی کی توفیق دے سکتا ہے۔ اسلام نے توحید کا یہ عقیدہ بالصریح بیان کر دیا ہے کہ جو مخلوق ہو وہ خالق نہیں ہو سکتا۔ اس سے اسلام نے تمام جھوٹے خداوؤں اور معبودوں اپاٹلے کی نفی کر دی اور حقیقی طور پر اس بات کا قطعی اعلان کر دیا کہ چاہے کوئی ہستی خواہ بعداز خدا بزرگی کے مقام پر فائز پشمیر اعظم و آخر ملکیتیم ہی کی کیوں نہ ہوں خدا نہیں ہو سکتی کیونکہ وہ مخلوق ہیں خالق نہیں۔ لہذا حضور نبی اکرم ﷺ سے سمیت کسی نبی یا ولی کو واسطے عبادت نہیں بنایا جا سکتا۔

توحید اور شرک ایک دوسرے کی ضد ہیں مساوی اللہ رب العزت کے کسی کی

عبدات جائز نہیں۔ اس سے یہ واضح ہوتا ہے کہ شرک عبادت کا مِ مقابلہ ہے لیکن ادب و احترام اور تعظیم پر منیٰ کسی عمل کا شرک سے کوئی مقابلہ اور تضاد نہیں بلکہ تعظیم کا مقابلہ عمل بے ادبی، گستاخی اور توہین ہے۔ یہ بھی ثابت ہوا کہ اللہ تعالیٰ کی بارگاہ میں کسی ہستی کو واسطہ بنانے یا کسی کے ادب و احترام اور تعظیم کا وہ درجہ جو عبادت کی حد تک پہنچا ہو، شرک نہیں۔



www.MinhajBooks.com